

УЧРЕЖДЕНИЕ РОССИЙСКОЙ АКАДЕМИИ НАУК  
ИНСТИТУТ ЯЗЫКОЗНАНИЯ РАН



# Гъэсэпэтхыдэхэр

Сэлмэн бегъымбарым  
и ущие псалъэхэмрэ хыбархэмрэ

Фыццагъэ ЛъапIэр зэдзэкIынымкIэ Институтыр  
Мэзкуу, 2017

УДК 27-23

ББК 86.37-2 (2Рос.Каб)

АдыгэбзэкIэ зэзыдзэкIар  
Табыщ Мурат Арсен и кьуэрш

Рецензентхэр:

БищIо Борис Чэмал и кьуэ – филологие щIэныгъэхэмкIэ доктор  
ХьэцIыкIу Раисэ Алджэрий ипхъу – филологие щIэныгъэхэмкIэ кандидат

## Пэублэ псалъэ

Ныбжьэгъу лъапIэ!

ФыцIагъэ ЛъапIэм щыщ «Гъэсэпэтхыдэхэр» жыхуиIэ тхылъыр уи пащхъэ илъщ. ЦIыхур фIым хуэзыуций, екIумрэ емыкIумрэ, хъунумрэ мыхъунумрэ зэхезыгъэгъэки хъыбархэрщ, тхыдэжьхэрщ, ущиехэрщ, кIэщIушыгъэхэрщ гъэсэпэтхыдэкIэ зэджэр. ЗэхэщIыкIым зезыгъэужь, гупсысэкIэм зезыгъэуэщI апхуэдэ щэнгъасэ псалъэхэм ижъкIэрэ цIыхум гулътэ лей хуащIу къекIуэкIащ. Мы тхылъым щызэхуэхъэса гъэсэпэтхыдэхэми КъуэкIыпIэ Благъэм щыпсэу лъэпкъэхэм пщIэ хуащIу, лъапIэныгъэ ирахыу илъэсищэ Iэджэхэр къызэпачаш.

«Гъэсэпэтхыдэхэм» ущыхуэзэну ущие псалъэхэмрэ Iушыгъэхэмрэ я нэхъыбэр Даут бегъымбарым и къуэ Сэлмэн и цIэм ирапх хабзэщ. Ар езыр ди лъэхъэнэр къыхъэным ипэ Х лIэщIыгъуэм шыIа ИсрэIил къэра-лыгъуэм и пащтыхъу шытащ. ФыцIагъэ ЛъапIэм къы-зэрыхэщымкIэ, Тхьэр Сэлмэн зыхуеймкIэ шеупщIым шыгъуэ, емрэ фIымрэ зехищIыкIыну, и лъэпкъ гъуэгу захуэм зэрытригъэувэн акъылрэ губзыгъагъэкIэ къетэну щIэлъэIугъащ. Дунеягъэ Iуэхурэ мылкъукIэ зыхуимы-гъазэу апхуэдэ лъэIукIэ игу къызэрызэхуIуихам папщIэ и Iушыгъэрэ губзыгъэгъэкIэ япэкIи шымыIауэ, иужь-кIи къэмыхъуауэ Сэлмэн цIыху лъэпкъым яхиIэтыкIащ (1 Пащт. 3:5-12).

ЦIыхум и шыIэныгъэкIэ, къыхуэщхъэпэну ущие куэд «Гъэсэпэтхыдэхэм» щызэхуэхъэсащ. Тхылъым

наІуэ зэрищІщи, абыхэм уалъэІэсын, нэсу кыбгугурыІуэн щхьэкІэ зы щыпкъагъэ уигу имыхуу илъын хуейщ: Тхьэуэ Зиусхьэным уфІэлІыкІыныр – зэхэщІыкІым и пэублэщ (Гъэс. 1:7). Тхылъым Іушыгъэу хэлъыр хилъагъуэрэ ар кыхэзыхыфыр гъуэгу махуэ теуващ (Гъэс. 3:13-18).

ГъашІэм цІыхур зыІуигъэувэ сыт хуэдэ ІэнатІэми епхьэлІэ хьуну псалъэ пэжу «Гъэсэпэтхыдэхэм» мащІэкъым узыщрихьэлІэр. Псалъэм папщІэ, тхылъыр цІыхур зыгъэпІейтей Іуэхугъуэ куэдым я щхьэфэ йоІэбэ: унагъуэм (11:29, 14:1, н.къ.), быным (10:1, 19:26, н.къ.), гъэсэныгъэм (13:24, 22:6, н.къ.), нэчыхьым (5:15-20, 18:22, н.къ.), лІыгъуэ-фызыгъуэм (12:4, 21:9, н.къ.), жылагъуэ Іуэхухэм (11:10-11, 14:34, н.къ.), мылъкум (10:2, 11:28, н.къ.), лэжыгъэм (6:6-11, 10:4, н.къ.), н.къ. ИкІэщІыпІэкІэ жыпІэмэ, «Гъэсэпэтхыдэхэм» гупсысэу кыщыІэтар, япэрауэ, Тхьэмрэ цІыхумрэ, еІуанэрауэ, езы цІыхухэм я зэхуаку кыдэхъуэ зэхушытыкІэхэр пэжым тегъэувэнырщ, зэтес щІынырщ. УзытеплъэкьукІ мыхьуну а зэхушытыкІэхэр нэхъри щэфІэкІуэнур, тхылъым кызырэыхэщци, цІыхур и дэтхэнэ зы Іуэхурэ зы псалъэкІэ Тхьэм и Хабзэр и тегъэщІапІэу зекІуэу щытмэщ.

«Гъэсэпэтхыдэхэм» усэбзэм и нэщэнэхэр яхыболъагъуэ. Псом хуэмыдэу ар щынэрылъагъуш сатыритІ хъу усэпкъ кІэщІхэм деж. Апхуэдэ усэпкъхэм, зэрыхабзэщи, е сатыритІыр щызэпэщытщ, е къаІэт гупсысэхэм зыр зым тригъэчыныхьу гъэпсащ. КІэщІу икІи купщІафІэу зэрызэхэхуэнам тхылъым къиІуэтэну зыхуейр нэхъ зэхэщІыкІыгъуафІэ ещІ. Мы зэдзэкІыгъэри зэрылъэкІкІэ зыхушІэкьур аращ: пасэрей журт усэ гъэпсыкІэм ит «Гъэсэпэтхыдэхэм» я фащэр кыщыднэжкІэрэ абы адыгэбзэкІэ зыщызыгъэгъуазэхэм ар еджэгъуафІэ, гугурыІуэгъуафІэ ящыщІынырщ. Дыщогугъ тхылъым еджэнуми едэІуэнуми абы зи гугъу ищІыр зэхищІыкІыну икІи зэхихыну.

«Гьэсэпэтхыдэхэр» лъэпкъ куэдым я бзэкIэ зэдзэкIауэ щыIэщ. АдыгэбзэкIэ дунейм кыщытехьэр иджыщ. Пасэрей журтыбзэкIэ тха Iэрытхыр адыгэбзэм кыщидгьэтIасэм абы узыщрихьэлIэ псалъэ гурыIуэгъуейхэмрэ щIыпIэ-щIыпIэкIэрэ зи купщIэ лъапсэр зэхэыхъуей псалъэухахэмрэ къарыкIыр дгъэнахуэу дамыгъэкIэ кыыхэдгъэщаш. Тхылъым гупсэ хуэхъу Iуэхугъуэхэри къэгъуэтыжыгъуафIэ хъун щхьэкIэ IункIыбзэлух псалъэхэмрэ бжыгъэрыгъуазэхэмрэ и кIэм деж щызэкIэ-лбытхыжаш.

Зытепсэлъыхь елытауэ тхылъыр Iыхьэ зыбжанэу зэхэтщ:

I. Гьэсэпэтхыдэхэм уахэзыгъэгъуазэ (1:1-7)

II. ЩIалэгъуалэм яхуэгъэза ущиехэр (1:8–9:18)

- i. БзаджэщIагъэм ущызыгъащтэ псалъэ (1:8-19)
- ii. Iущыгъэм и джэ макъ (1:20-33)
- iii. Iущыгъэм щхьэпагъэу пылбыр (2:1-22)
- iv. Тхьэуэ Зиусхьэным егъэз уи дзыхь (3:1-12)
- v. Iущыгъэм и гъуэгухэр (3:13-26)
- vi. Iущыгъэмрэ хабзэ-зэхэтыкIэхэмрэ (3:27-35)
- vii. Iущыгъэр псом я щхьэщ (4:1-27)
- viii. Нэчыхь хьэкъым епцIыжыным ущызыгъащтэ псалъэхэр (5:1-14)
- ix. Нэчыхь хьэкъым хуэпэжын зэрыхуейм теухуауэ щIалэгъуалэм хуэгъэза щIагъыбзэ (5:15-23)
- x. Щэнгъасэ псалъэ зэмылIэужыгъуэхэр (6:1-19)
- xi. Нэчыхь хьэкъым епцIыжыным ущызыгъащтэ нэгъуэщI псалъэхэр (6:20-35)
- xii. Нэчыхь хьэкъым епцIыжыным теухуауэ иджыри зэ (7:1-27)
- xiii. Iущыгъэм и джэ макъ (8:1-36)
- xiv. Iущыгъэм урегъэблагъэ (9:1-12)
- xv. Акъылыншагъэм урегъэблагъэ (9:13-18)

III. Тхыль зэхуэмыдэхэм шызэхуэхьэсыжа псалъэ  
Іушхэр (10:1–31:31)

- i. Сэлмэн и псалъэ Іушхэр (10:1–22:16)
- ii. Цыху Іушхэм къашІэна псалъэ щэщІ  
(22:17–24:22)
- iii. Цыху Іушхэм жаІауэ иджыри зы псалъэ  
гуп (24:23–34)
- iv. Иджыри Сэлмэн кыжиІауэ нэгьуэщІ зы  
псалъэ гуп (25:1–29:27)
- v. Агъур и псалъэхэр (30:1–33)
- vi. ЛэмрэИил и псалъэхэр (31:1–9)
- vii. ФызыфІым и щытхъу (31:10–31)

АдыгэбзэкІэ еджэхэм ФыцІагъэ ЛъапІэм шыщ тхы-  
льхэр а бзэмкІэ ябгъэдэтлхьэныр ди гуапэщ. Тхыльыр  
зэдзэкІыным, щІэджыкІакІуэм деж нэхьэсыным зи гуа-  
щІэрэ зи лэжыгъэ хэзылхьа зэдзэкІакІуэм, щІэныгъэ-  
лэжхэм, упщІэжакІуэхэм тхьэгъэпсэу яхуэфашэщ икІи  
фІыщІэ ин яхудощІ.

*ФыцІагъэ ЛъапІэр зэдзэкІынымкІэ Институтыр*



## ЯПЭ ПЫХЬЭ

### Гьэсэпэтхыдэхэм уахэзыгьэгьуазэ

<sup>1</sup> ИсрэИлым и пащтыхь Даут и кьуэ Сэлмэн и гьэсэпэтхыдэхэр.

<sup>2</sup> Иушыгьэрэ ущиер кьыфхуахьынщ абыхэм,  
акьылкIэ гьэнщIа псалъэхэр кьывгурыIуэнкIэ  
щхьэпэ кьыфхуэхьунщ,

<sup>3</sup> щыпкьагьэм, захуагьэм, пэжыгьэм –  
псэукIэ нэсым хабзэу хэлъхэм –  
фыхуаузэщIынщ.

<sup>4</sup> ЖыIэзыфIэщхэм я зэхэщIыкIым зрагьIэтынщ,  
щIэныгьэрэ губзыгьагьэкIи ныбжьыщIэхэм  
ядэгуэшэнщ;

<sup>5</sup> щIредэIу а псалъэхэм цIыху Iушхэри –  
щIэныгьэу ябгьэдэлъми хагьэхьуэнщ,  
зи акьыл Tысахэм чэнджэщ щхьэпи  
кьыхахынщ.

<sup>6</sup> ЗэхэфщIыкIынщ итIанэ фэ псалъэжьхэр,  
псалъэ хьуэрхэр,  
цIыху Iуш и Iушыжхэм я псалъафэхэр,  
щIагьыбзэхэр.

7 Тхьэуэ Зиусхьэным<sup>a</sup> уфлэлЫкЫныр –  
зэхэщЫкЫм и пэублэщ,  
лушыгьэрэ ущиём нэмыплъ езытыр –  
акьылыншэщ.

## Щлалэгьуалэм яхуэгьэза ущиехэр

### *Бзаджэщлагьэм ущызыгьащтэ псалъэ*

- 8 Едалуэ, си щлалэ, уи адэ и ущие,  
уи анэ и псалги иригьуазэ,  
9 кьыпхалхьэнщ абыхэм уэ щэн дахэ,  
уи щыхьри льягэу ялэтынщ<sup>b</sup>.  
10 Си щлалэ, удашэхыну гуэныхьщлакьуэхэр  
кьыщихьэкьлэ уи ужь,  
защыдзей абыхэм.  
11 «Ныддэкьуэ,  
щхьэусыгьуэншэу лажьэншэхэм  
дапэтЫсынщи, яль дгьэжэнщ,  
12 пэмыпльягьэххэу зи уахьтыр кьэсахэм ещхьу  
абыхэм зэшэзэпьэу кьлэр еттынщ<sup>c</sup>;  
13 фьыгьуэбэр кьэтхьуншлэнщи,  
а кьуентхьхэмкьлэ\* ди унэхэр дыуфэнщ.  
14 Кьытхьхьы, пхьэидзэр щытщлэ,  
кьыплъыс уи Ыхьэри хэпхынщ!» – щыжафэкьИ,

---

<sup>a</sup> 1:7 Журт.: «Яхве». Тхьэм Мусэ бегьымбарми журтхэми закьызыры-  
ригьэцЫхуауэ щытар апхуэдэуш. «Яхве» жиГэмэ, «ЩыГэр»,  
«Псэур» жиГэу араш. Журтхэр а цлэм апхуэдизкьлэ флэлЫкЫрт,  
кьапсэлъыну шышынэрти, Тхыгьэ Льяпьэми макькьлэ шеджэкьлэ,  
а цлэр кьамыпсэлъу абы и пьлэ кьлэ «Адонай» жалэу хуежыаш. «Си  
Зиусхьэн» жиГэу араш абы кьыкьы.

<sup>b</sup> 1:9 Журт.: «кьыпщхьэралэгьэнщ абыхэм уэ кьэгьагьэ блэрыр,  
зэпэлыдыж щыгьэри кьыппщлэхалхьэнщ». Кьыкьым теухуауэ  
зэддзэкьлауэ араш.

<sup>c</sup> 1:12 Журт.: «хьэдрыхэ дунейм зэрызылэшлильхьэжым хуэдэу псэууэ  
ахэр едгьэндырэхынщи, машэм ихуам ещхьуи зылэшлэтлхьэнщ». Кьыкьым  
теухуауэ зэддзэкьлауэ араш.



- 15 умыщI апхуэдэхэр, си щIалэ, уэ гъуэгуэгъу,  
абы я лъагъуи утеувэну шыштэ.  
16 Лей зехъэнырщ ахэр зыхущIэкъур,  
зыхуэпIащIэри лъыгъажэщ.  
17 Бзурэ пэт нахуэу ягъэува бзуушэм  
иубыдынкъым<sup>a</sup>,  
18 ауэ мы бзаджашIэхэр аракъым –  
зыпэтIысыжурэ ягъажэр ялъщ,  
я мащэри езыхэм я IэкIэ ятIыж.  
19 Аращ къапэплъэр щIэпхъаджэ къуентхъ  
щIэнэщIэхэм, –  
халъхъэнуш я щхъэр абы щIэхъуэпсхэм.

*Иушыгъэм и джэ макъ*

- 20 Иушыгъэр<sup>b</sup> уэрам-уэрамкIэрэ къыщоджэ,  
утыкухэми щелIэт и макъ;  
21 цIыху зэблэкIыпIэхэм ар къыщогоуо,  
и псалъэхэр щегъэIу къалэ дыхъэпIэхэми:  
22 «ЦIыху жыIэзыфIэщхэм зэхэфх псоми фигу  
хагъахъуэу сыт хуэдизрэ екIуэкIыну?  
ЩIэнэкIалэхэр\* сыт хуэдизрэ щIэнэкIэнкIэ  
фыерыщыну,  
акъылыншэхэми щIэныгъэм сыт хуэдизрэ  
зыпэлIувдзыну?  
23 Си гие\* псалъэ хуэфэщэн хуэдизкIэ  
фыкъыпэджежатэмэ,  
сыфхуэхъунтэкъэ фэ чэнджэщэгъу,  
сывдэгуэшэнтэкъэ гущIагъщIэлъыбзэу  
сщIымкIэ?!  
24 Сынывэджат – фи щIыб къысхуэвгъэзащ,  
зынэсшият – къыслъыфтакъым зыми гу.

---

<sup>a</sup> 1:17 ЗэрызэдзэкIам къыгъэлъагъуэр иIэнкIэ хъуну мыхъэнэхэм  
языхэзырщ.

<sup>b</sup> 1:20 «Гъэсэпэтхыдэхэм» Иушыгъэр бзылхугъэу къышыгъэлъэгъуаш.

- 25 Си чэнджэщхэм фыщельэпэуакIэ,  
сыныщIывэгияр кыщывмыщтакIэ,  
26 гукIуэдыгъуэр кыщыфлэIэскIэ,  
фи гузэвэгъуэм сэри сыщIэнэкIэжынщ.  
27 Шынагъуэр дуней жьапщаеу  
кыщыфлэIэскIэ,  
гузэвэгъуэр гъуэжькуийуэ  
кыщыфтехуарзэкIэ,  
гуауэмрэ гуIэмрэ лъэгуажьэмыщхьэу  
фыкыщагъэтIыскIэ,  
28 мис абы щыгъуэщ фыкыщызэдженур,  
ауэ сыныфпэджэжынукуым,  
мис абы щыгъуэщ сыкыщыфлэыхуэнур,  
ауэ сывгъуэтыжынукуым.  
29 ЩIэныгъэм гущыкI хуэзыщIахэмрэ  
Тхьэуэ Зиусхьэным фIэлIыкIыным  
хуэмеяхэмрэ,  
30 си чэнджэщ зымыщтахэмрэ си гие псалгэ  
ельэпэуахэмрэ —  
31 гъуэгу кыхахам и дыджкIэ пшынэжынуш,  
гугъэу зэрахьами пэкIуэж уасэри  
ягъуэтыжынуш.  
32 ЖыIэзыфIэщыр зэрымыдаIуэм  
текIуэдэжынуш,  
акылыншэри гу кьаскIэ зэримыIэм  
теунэхуэнуш.  
33 КъызэдаIуэр псэунщ шынагъэм пэIэщIэу,  
бэлыхлэжьаекIи кыхэщт иIэнкыым».



## ЕТИҮАНЭ ИХХЬЭ

### *Лушыггэм шхьэпаггэу пылгыр*

- <sup>1</sup> Си щІалэ, си псалгэр пштэрэ  
унафэу пхуэсщІыр уи гум иплгхьэмэ,  
<sup>2</sup> Лушыггэм ухуэггэзарэ  
зэхэщІыкІым уигу етауэ,  
<sup>3</sup> акылым ухущІэкьурэ уигу хузэІухауэ  
ар кыбгурыІуэным уеблэу щытмэ,  
<sup>4</sup> дыжыныжым хуэдэу абы улгыхьуэрэ  
кІадэ\* гьэтІылгыггэу ущІэхьуэпсмэ,  
<sup>5</sup> абдежщ кыщыпщІэнур Тхьэуэ Зиусхьэным  
фІэлІыкІыным кыкІыр,  
мис итІанэщ Тхьэр кыщыпщІыхунур.  
<sup>6</sup> Лушыггэр дэ кыдэзыпэсыр  
Тхьэуэ Зиусхьэнырщ,  
Аращ кызыбггэдэкІри щІэныггэр,  
зэхэщІыкІыр.  
<sup>7</sup> ЦІыху захуэхэм ехьулІэныггэ инхэр<sup>a</sup>  
Тхьэрщ кьезытыр,  
гьуэгу пхэнж пэІэщІэ зыхуэзыщІхэм  
Ар я мэІушц\*.  
<sup>8</sup> Аращ захуашІэхэм хьумакаІуэу яІэр,  
хуэпэжхэми я гьуэгур еузэщІ.  
<sup>9</sup> КьэпщІэнщ итІанэ щыпкьаггэм, захуаггэм,  
пэжыггэм —

---

<sup>a</sup> 2:7 ЖуртыбзэкІэ псалгэм кыкІынкІэ хьунум щышу зы мыхьэнэраш зэддзэкІар. «Чэнджэщхэр», «текІуэныггэ», «Іушыггэ шхьэпэ» мыхьэнэхэри иІэщ.

- дэтхэнэ зы гьюэгу занщИи утетыным кьикIыр.  
10 Абдежым щегъэжьауэщ уигу Iушыгъэр  
щитIысхьэнур,  
щIэныгъэр уи псэми щехуэбылIэнур.  
11 Акъыл гъэтIысам укьихъумэнщ,  
зэхэщIыкIми укъызэтринэнщ.
- 12 Iушыгъэм уащехъумэ бзаджашIэхэм я гьюэгу:  
псалъэ пцIыIуэпцIышэр зи бзэгупэ телъхэм,  
13 гьюэгу занщIэм текIыу  
кIыфIыпцIэ льягъуэ теувахэм,  
14 гуфIэ-гупсэм зэщIиштауэ бзаджэ зыщIэхэм,  
щIэпхъаджэуи ялэжьхэм шыгуфIыкIхэм,  
15 зи гьюэгур нашэкъашэхэм,  
пцIы зэфэээщ и льягъуэ тетхэм.
- 16 Iушыгъэм хамэ цIыхубзым<sup>a</sup> ущехъумэ,  
нэгъуэщIым и щхьэгъусэ и псалъэпцI  
къумалэм\*,  
17 пIэщхьагъ ищIар хьэкъыншэу зыхъуэжам,  
Тхьэм и пащхьэ щита нэчыхь псалъэр  
зыкъутам.
- 18 Ажалщ<sup>b</sup> а цIыхубзым и унэр зи хэщIапIэр,  
гьюэгуэуи екIуалIэм узыхуашэр хьэдрыхэщ.  
19 Хэт кыхуэмыкIуэми абы, итщ кIуэдыпIэ, –  
гъащIэм и нэзми кыщыхутащ.
- 20 Аращи, цIыхуфI я гьюэгу шызэхэзекIуэ,  
захуашIэхэм я кIуапIэр умыбгынэ.  
21 ЦIыху захуэхэрщ мы щIыгум шыпсэунур,  
зигу къабзэхэрщ кьинэнури абы;

<sup>a</sup> 2:16 Мы псалъэм мыхьэнищ и IэнкIэ хьунуш: 1. нэгъуэщI лъэпкъ шыщ бзылхугъэ; 2. хамэ цIыхухьу и щхьэгъусэ; 3. зи пцIэ зыгъэкIуэда цIыхубз хэтакIуэ.

<sup>b</sup> 2:18 Журт.: «ныбжьыкьухэм деш», нэгъуэщIу жыпIэмэ – лIахэм я деш.

<sup>22</sup> ауэ бзаджащІэхэр мы щІыгум трихыжынуш,  
цІыху гэпцІакІуэхэм я льябжьэри  
ирихыжынуш.



## ЕЩАНЭ ІЫХЬЭ

*Тхьэуэ Зиусхьэным еггээз уи дзыхь*

<sup>1</sup> Ущיעу узыщІэзгьэдэлүхэр, си щІалэ,  
зыщумыгьэгьупщэ,  
унафэу пхуэсщІхэри кьренэ уигу:

<sup>2</sup> абы уи гьащІэр ильэс куэдкІэ яшэщІынуш,  
ехьулІэныгьи гупсэхугьуи<sup>a</sup>  
кьыпхуахьынуш.

<sup>3</sup> ФІыльагьуныгьэмрэ пэжыгьэмрэ пэлэщІэ  
уахуэмыхьукІэ,  
гьащІэ гьуэмылэу ахэр зехьэ,  
гущІагьщІэлъыбзэуи кьехьэкІ<sup>b</sup>.

<sup>4</sup> Кьыплъэлэсынщ итІанэ Тхьэм и нэфІыр,  
удыхьэнщ итІанэ цІыхухэм ягу.

<sup>5</sup> ГущІэ льящІэ псомкІи Тхьэуэ Зиусхьэным  
дзыхь еггээз,  
уи акьылым ущымыгугьыщэ;

<sup>6</sup> кІуапІэу хэпшхэми Тхьэр кьыщылъыхьуэ,  
уи гьуэгур занщІэ мис Абы ищІынщ.

---

<sup>a</sup> <sup>3:2</sup> ЖуртыбзэкІэ мыхьэнэ куэд кьызэрыкІ «шалом» псалъэращ.  
«Мамырыгьэ», «ехьулІэныгьэ», «псэуныгьэ», «узыншагьэ»  
мыхьэнэхэри иІэш.

<sup>b</sup> <sup>3:3</sup> Журт.: «уи пшэм кьешэкІи, уи гушхьэм тетхэ». КьыкІым теухуауэ  
зэддзэкІауэ аращ.

7 Цыху йуцу зыкыпфлэщыжыным щыштэ,  
Тхьэуэ Зиусхьэным флэлыкI зэпыт,  
бзаджем зыпылудз:

8 ар уи Iэпкълэпкыым хуэщхьэпэнщ,  
уи гуащIэми\* кыыхигъэхуэнщ.

9 Кыпхэхуэм щыщкIэ Тхьэуэ Зиусхьэным  
флыщIэ хуэщI,  
гъавашхьэ щыпэ тыхъри лыггэс<sup>a</sup>;

10 уи гуэн я лъащIэ унэмыплгысыфу хьунщ,  
санэхури санэщIэхухэм\* къащхьэпрыжынщ.

11 УемыпэгэкI, си щIалэ, Тхьэуэ Зиусхьэным  
ушиузэхужкIэ,  
Абы и гие псалъэри зоумыгусыгъуэджэ\*:

12 ЗэрыхуэхьущIэм ещхьу флыуэ илгъагъу быным  
адэр  
Тхьэуэ Зиусхьэнри и щIасэхэм йогие.

### *Йушыггэм и гъуэгухэр*

13 Ежъащ гъуэгу махуэ йушыггэр къэзыгъуэтыр,  
ехулIащ зиIэр зэхэшIыкI;

14 Йушыггэр йолъэпIэкI дыжыным,  
дыщэ плыжыым хуэмыдэуи и хэхуэр инщ.

15 Налкьутналмэсхэм нэхъри ар нэхъ лъапIэщ,  
уи гум флIэфIхэм ящыцу абы пэхуни зы  
щымыIэ.

16 ГъащIэ кIыхькIэ ар кыпхуэупсэнщ,  
кыуэтэнущ мылкъурэ щIыхькIи<sup>b</sup>.

17 Абы и гъуэгухэр — гъуэгу гурыхьщ,

---

<sup>a</sup> 3:9 Тэурэт Хабзэм ипкь иткIэ, япэу кърахьэлIэ гъавэр Тхьэм ейщ, журтхэми ар Абы флыщIэепэс тыггэу кыыхуахьынуи пщэрыль яIэщ.

<sup>b</sup> 3:16 Журт.: «ГъащIэ кIыхьыр и Iэ ижыым илгъ, мылкъумрэ щIыхьымрэ и Iэ сэмэгум илгъ». КъикIым теухуауэ зэддэкIауэ аращ.

- абы и гъуэгухэр — мамыр гъуэгущ.  
18 Иригъуазэ псомкИи ар гъащIэ жыгщ,  
ар зыIэшIэзмыгъэкIри ехъулIащ.
- 19 Мы дунейжбыр Тхъэуэ Зиусхъэным и Iушыгъэщ  
кызыэригъэщIар,  
и акъылщ уафэгури зэрыхуишIыжар;  
20 и щIэныгъэщ щIы къат лъащIэншэхэр  
кызыэгуйтхыу псыхэр зыутIыпщар<sup>a</sup>,  
уафэпшэхэми уэшхыпсыр кызыгъэхьыр.
- 21 Акъыл жаныгъэр, зэхэщIыкIыр, щIалэ,  
умыбгынэ,  
абыхэм зейкI уатемыплъэкъукI;  
22 уэр папщIэ ахэр хъунщ гъащIэ гъуэмылэ,  
сыт шыгъуи ахэр уэ кыпщхъэпэжынщ<sup>b</sup>.
- 23 Шынагъуэншэ хъунщ итIанэ гъуэгуу узытетыр,  
урикIуэнщ абы умылгъэпэрапэу;  
24 кыххэщт жыхуаIэр пщIэнкъым, угъуэлъамэ,  
уи жеипэри пщIыхъ IэфIхэм хэтуи ипхынщ.
- 25 Ущымышынэ бэлыхъ зэуэзэпсэм,  
бзаджашIэхэм я кIуэдыр кызыэрыкIми  
ущымыштэ, —  
26 къэнэнущ Тхъэуэ Зиусхъэныр сыт шыгъуи  
уи гугъапIэу,  
уи кIуапIэхэр кIуэдыпIэми хуишэнкъым.

*Иушыгъэмрэ хабзэ-зэхэтыкIэхэмрэ*

- 27 ФIыр зыхуэфаштэм епэс,  
ар уи IэмыщIэ илъмэ.

---

<sup>a</sup> 3:20 Журт.: «щIы щIагъхэр зэгуэзыгъэкIар». Зи гугъу ищIыр е дунейр кыишыгъэщIым шыгъуэщ, е Нухъ бегъымбарым и лъэхъэнэу дунейр псыкIэ Тхъэм щикъутэжам шыгъуэщ.

<sup>b</sup> 3:22 Журт.: е «пхуэхъунщ ахэр пщэрыдзэ лъапIэ», е «пхуэхъунщ ахэр дыуэ». КъикIым теухуауэ зэддзэкIауэ аращ.

- <sup>28</sup> ПхузэфІэкІу шытмэ, кьольэЎуми хуэщІэ,  
«ИужькІэ кьакІуэ, уэстынщ пщэдей!» –  
жумыІэ.
- <sup>29</sup> ЦІыхум щхьэкІэ кьыумыгьэкІ уи гум Іей,  
гурыщхьуэншэу ар кьыщыбдэпсэукІэ.
- <sup>30</sup> Щхьэусыгьуэншэу цІыхум уфІэмынэ,  
фІэгьэнапІэ пщІын кьыщыуимыщІакІэ.
- <sup>31</sup> Уемыфыгьуэ цІыху мэхьаджэм\*,  
ар зэрыкІуэ зы гьуэгуи утемыувэ, –
- <sup>32</sup> Тхьэуэ Зиусхьэным хуищІащ гущыкІ цІыху  
тхьэгьэпцІым,  
Абы и дзыхь цІыху захуэхэрщ зригьэзыр.
- <sup>33</sup> БзаджащІэхэм я унэм Тхьэуэ Зиусхьэным нэлат  
ярех  
захуашІэхэм я унэм Ар нэфІкІэ йопль.
- <sup>34</sup> ЦІыху щІэнэкІалэхэм Тхьэр ящІонакІэри,  
зыхуэзыгьэцІыкІухэми и фІыгьэр йокІ.
- <sup>35</sup> Акьыл зыбгьэдэлгьым щІыхь игьуэтынурэ,  
акьылыншэм и напэр текІынущ.



## ЕПЛІАНЭ ІЫХЬЭ

### *Іушыгьэр псом я щхьэщ*

- <sup>1</sup> ФыкьедаІуэт, щІалэхэ, фи адэ и ущие,  
гупсэхуу фыщІэдэІут, акьыл хэфхыным  
щхьэкІэ –
- <sup>2</sup> сэ фэ вжесІэнур гьэсэпэтхыдэжьщ,  
фызыхуэзущійр фымыщІ ІэщІыб.



- <sup>3</sup> Си адэ и жьэгужь щлалэжь цыкIуу сыщыдэсым,  
си анэ и щлалэ гьэфIэн закьуэу  
сыщыщытым,
- <sup>4</sup> си адэ сиушийурэ кьызжиIэрт:  
«Уигу иубыдэ псалъэу уэркIэ хэсхыр,  
унафэу пхуэсщым утемыкIмэ, гьашIэ уиIэщ.
- <sup>5</sup> Iушыгьэрэ акьылрэ зэгьэгьуэт;  
псалъэу бжесIахэр уигу иумыгьэхуж икIи  
умыбгынэ.
- <sup>6</sup> умыщI IэщIыб Iушыгьэр – абы укьихьумэнщ,  
гурыщIэ дахэ хуэщIи, укьызэтринэнщ.
- <sup>7</sup> ЩыIэкьым Iушыгьэм и щхьэ кIуэ,  
зэбгьэгьуэтыну ар хущIэкьу.  
Сыт уи Iэ кьимыхьэми, акьылыр япэ уэ  
игьэш<sup>a</sup>.
- <sup>8</sup> Льытэныгьэ хуэщIи, уигьэлъэпIэжынщ,  
уи гур хузэIупхмэ<sup>b</sup>, щытхьуи кьыпхуихьынщ.
- <sup>9</sup> Кьыпхильхьэнщ абы уэ щэн дахэ,  
уи щIыхьри льягэу иIэтынщ<sup>c</sup>.
- <sup>10</sup> КьызэдаIуи, щлалэ, псалъэу пхухэссахэр  
кьаштэ,  
итIанэ гьашIэ кIыхь ухьунщ.
- <sup>11</sup> Узыхуэзушийр Iушыгьэм и гьуэгуш,  
узытезгьэувэри абы и льягьуэ захуэхэрщ.
- <sup>12</sup> УщрикIуэкIэ – щIэкIынуш уи лъэр хуиту,  
ущрижэкIи – ульэпэрэпэнкьым.
- <sup>13</sup> Си ущие быдэу иригьуазэ, ухуэмыбэлэрыгь;  
уи гьашIэр абы хэльщи, тегьэт уи нэIэ.
- <sup>14</sup> БзаджащIэхэм я гьуэгу утемыувэ,  
щIапхьаджэхэм я льягьуэ думычых.

<sup>a</sup> 4:7 Е «Сыт убгьэдэмыльами, акьыл абыкIэ зэгьэгьуэт».

<sup>b</sup> 4:8 Журт.: «IэплIэ епшэкIмэ».

<sup>c</sup> 4:9 Журт.: «кьыпщхьэратIэгьэнщ абыхэм уэ кьэгьагьэ блэрыр,  
щIыхь пыIэм я нэхь льяпIэмкIи кьотэнщ». КьыкIым теухуауэ  
зэддзэкIауэ араш.

- 15 Зыщыдзей а гьуэгум, уримыкІуэ,  
уи щІыб хуэгъази, блэкІ.
- 16 ЯщІэнукъым абыхэм еши псэхуи,  
бзаджагъэ гуэр ямышцІэу щытмэ,  
жей жыхуэпІэри яІэнукъым,  
зыгуэрым зэраныгъэ ирамыхыу щытмэ.
- 17 Ялэжъмэ мыхъумыщІагъэ –  
я мжэщІалІэ ягъэнщІым хуэдэш,  
я псыхуэлІэ зэрырагъэкІри лей зэрахъэрщ<sup>а</sup>.
- 18 ЗахуашцІэхэм я гьуэгу пщэдджыжь пшэкІэплъ  
къэщІыгъуэм ещхьщ,  
дыгъэпсым зиІэтыху нэхъ ину къызэщІэблэу.
- 19 Ауэ бзаджашцІэхэм я гьуэгу мазэхэ жэщым  
хуэдэш;  
я гушхъэ лъапсэм къэкІкъым  
зыгъэльэпэрапэр сытми.
- 20 Си щІалэ, си жыІэ уи нэІэ тегъэт;  
си псалъэхэми уигу теухуауэ едаІуэ.
- 21 Абыхэм зэикІ уатемыплъэкъукІ,  
ахэр зэикІ уигу иумыгъэху;
- 22 къэзыгъуэтымкІэ ахэр гъащІэщ,  
ІэпкълъэпкъымкІи – узыншагъэщ.
- 23 Псом япэ уигу щыхъу-щыщІэхэм хуэсакъ,  
аращ уи гъащІэ гьуэгур зыунэтІыр<sup>б</sup>.
- 24 ПцІым зыщыхъумэ,  
уи бзэгупэ псалъэ пхэнж къытумыгъыхъэ.
- 25 УтемыплъэкъукІыу япэкІэ плъэ зэпыт,  
щрет уи гур хуэгъэзауэ а лъэныкьуэм.
- 26 Гьуэгу захуэм узэрытемыкІыным егупсыси,  
шынагъуэншэ хъунщ уи кІуапІэр.

---

<sup>а</sup> 4:17 Журт.: «Хабзаншагъэм и щІакхуэр яшхри, щІэпхъаджагъэм и санэр ираф». КъыкІым теухуауэ зэддзэкІауэ аращ.

<sup>б</sup> 4:23 Журт.: «гъащІэр къышежъэр абдежш». КъыкІым теухуауэ зэддзэкІауэ аращ.

27 Думьдзых ижъкИи, сэмэгукИи,  
хуэщI уи лээр ем пэлэщIэ.



## ЕТХУАНЭ ПЫХЬЭ

*Нэчыхь хьэкъым епцIыжыным ущызыгъащтэ  
псалъэхэр*

- <sup>1</sup>ЩIэдэлү гупсэхуу си Iушыгъэ, щIалэ,  
си акъыл зыкъытегъахуэ,  
<sup>2</sup>гупсысэу уиIэр зэгъэээхуа хъун щхьэкIэ,  
уи жьабзэ сыт щыгъуи губзыгъагъэкIэ  
гъэнщIа хъун папщIэ.  
<sup>3</sup>Хамэ цIыхубз<sup>a</sup> и псалъэ фо хьэкIуэм хуэдэу  
кыпIуролэфIэ,  
абы и жыIэ уедэлүэнкIэ къызэрымыкIуэуи  
дэхашIэщ<sup>\*b</sup>;  
<sup>4</sup>ауэ, икIэм, хъунгъалIэ дыджу зыкъызэредзэкIэ,  
хэмыгъушхьэж уIэгъи кыптрэдзэ.  
<sup>5</sup>Ажалщ ар зыхуэпIащIэр,  
узришалIэри хьэдрыхэщ.  
<sup>6</sup>ГъащIэ гъуэгум ар егупсысыххэркъым,  
лъягъуэу хишыр нашэкъашэщ,  
гу лъитэркъым абыи.  
<sup>7</sup>Аращи, си щIалэ<sup>c</sup>, къызэдалуэ,

---

<sup>a</sup> 5:3 Мы псалъэм мыхьэнищ иIэнкIэ хъунуш: 1. нэгъуэщI лъэпкъ шыщ бзылхугъэ; 2. хамэ цIыхухуэ и щхьэгъусэ; 3. зи пщIэ зыгъэкIуэда цIыхубз хэтакIуэ.

<sup>b</sup> 5:3 Журт.: «и псалъэри зейтун дагъэм нэхрэ нэхъ гуакIуэщ». КъикIым теухуауэ зэддзэкIауэ араш.

<sup>c</sup> 5:7 Журт.: «си щIалэхэр». 8-нэ усэм шегъэжьауэ зэрызэхуагъазэ псалъэу хъуар закъуэ бжыгъэм итш.

си жыИи утемыкI:

<sup>8-10</sup>емыкIу кыптемыхуэным щхьэкIэ<sup>a</sup>,  
уи гьашIэм кьэблэжьбар шысхырабгьу  
зымышIэм IэщIэмыкIуэдэным щхьэкIэ,  
уи мылькум хамэр Iэ щIыIэкIэ хэлэбэрэ  
уи гуашIэдэкIым хамэ унэр иримыунэным  
щхьэкIэ,  
зыхуэщI пэлэщIэ апхуэдэ цIыхубз,  
и унэ бжэщхьэлуи уемыкIуалIэ.

<sup>11</sup>Армыхьумэ, уи фэр зэльбарэ уи кьупщхьэр шауэ  
уи гьашIэ гьуэгуанэр кыщыпхьэскIэ, –  
уигьэщэIужынщ.

<sup>12</sup>Мис итIанэщ шыжыпIэнур:  
«Сызыхуаушияхэм гужьгьэжь щхьэ  
хуэсщIыгьа,  
сыт щхьэкIэ гие псалъэхэм селъэпэуа?»

<sup>13</sup>СедэIуакьым си егьэджакIуэхэми,  
си ушиякIуэхэм я псалъи кьизмыдза!

<sup>14</sup>Сыщхьэщытщ шыхупIэ гьунэм,  
шынагьуэщ цIыхуцIэ зиIэми я пащхьэ си  
напэр шытекIынкIи».

*Нэчыхь хьэкьым хуэпэжын зэрыхуейм теухуауэ  
щIалэгьуалэм хуэгьэза щIагьыбзэ*

<sup>15</sup>Уи псы хьумапIэм кыщыщIэгьэлъа псыщ  
узэфэнур,  
уи псыкьуиипскIэщ уи псыхуэлIэхэр  
зэрибгьэкIынур:

<sup>16</sup>иремылгэдэ утым уи псынэпсхэр,  
уэрамхэм ирумыгьажэ уи псы уэрхэр.

<sup>17</sup>Ахэр уи щхьэ хуэхьумэж:  
Iыхьэгьу умыщI абыкIэ хамэр.

<sup>18</sup>Уи псынащхьэ дахэепэс Тхьэм ищI,

<sup>a</sup> 5:8-10 Е «уи цIыхухьу гуашIэр нэгьуэщIым тумыгьэкIуэдэн щхьэкIэ».

- щыгуфIыкI уи щIалэгъуэм пIэшхьагъ  
бдэзыщIа щхьэгъусэм,  
<sup>19</sup> бланэм и дахэм, къурш бжэн щIэращIэм.  
Ирехъу абы и бгъафэр сыт щыгъуи уэркIэ  
гуIэфIщIэгъэкI,  
урегъэгъуэт абы и фIылыагъуныгъэм чэф  
темыуж.  
<sup>20</sup> Сыт, щIалэ, хамэ цIыхубз зыщIебгъэщIынулур чэф,  
сыт нэгъуэщIым и щхьэгъусэ IэплIэ  
щIепшэкIынулур?
- <sup>21</sup> ЦIыхум и гъуэгур Тхьэуэ Зиусхьэным и нэ  
плъэгъуэм щIэтщ,  
лыагъуэу хишхэми Ар сыт щыгъуи иризоплъэ.  
<sup>22</sup> БзаджащIэр зыIэщIэзубыдэр псэкIуэдщIагъэу\*  
ищIэрщ,  
гуэныхъу IэщIэщIахэращ зылъахьэр.  
<sup>23</sup> МэкIуэдыр ар, зыушиин имыIэу,  
и акъылыншагъэ инкIэ гъуэгу захуэми  
тощхьэрыукI.



## ЕХАНЭ IЫХЬЭ

### *Щэнгасэ псалгэ зэмыIэужьыгъуэхэр*

- <sup>1</sup> Зыгуэрэм и цIэкIэ шэсыпIэ уиувамэ\*,  
нэгъуэщIым и щIыхуэ птыжыну хьэкъ  
зыщыпщIыжамэ,  
<sup>2</sup> псалгэр пIэшIэкIагъэххэщи,  
уи жыИи теубыда ухъуащи,  
<sup>3</sup> зи IэмыщIэ уихуам, си щIалэ,  
зыкъыIэщIэпхын щхьэкIэ пщIэн хуейр мыращ:

- еужьэрэК, уи щхьэр хуэгъэтЫль,  
елъэЮ, лъэгуажьэмыщхэ зыхуигъауи,  
4 зумыгъыІэ гупсэхугъуэ зи цІэ,  
уи напІи зэтумылъхьэ!  
5 ЗыкыІэщІэх а Іуэхум щакІуэм ІэщІэкЫжа  
бланэм ещхьу,  
бзуубыдым и бзулгахьэ илъэтыкЫжа бзум  
хуэдэу.
- 6 Еплъыт хьумпІэцІэджым, хуэмыху;  
кІэлыплъыт абы игъэхьей лэжыгъэм,  
и Іушыгъэм шыщи кызыхэгъахуэт!  
7 ИІэкъым абы унафэщІи,  
кІэлыплъакІуи, Іэщхьэтети\*,  
8 ауэ гъэмахуэ псом зэрегъэпэщ гъуэмылэр,  
и шхыни кърехьэлІэ гъавэ хыжыгъуэр  
икІыхункІэ.
- 9 Куэдрэ ухэлъыну, хуэмыху?  
Уи жей Іувыр сыт шыгъуэ шыптеунур?  
10 МашІэу укыпыжеикІынщ,  
машІэу ущхьэукъуэнщ,  
уи Іэр уи щхьэ щІэдзауэ тІэкІу ущылъынщи,  
11 кыптеуэнщ итІанэ кыулейсызыгъэр  
хьунщІакІуэм<sup>а</sup> ещхьу,  
кыплъэщІыхьэнщ тхьэмыщкІагъэри  
хьырцыжъым\* хуэдэу.
- 12 МыхьумыщІэ-бзаджащІэр  
псалъэпцІыр кърехьэкІыгурэ мээекІуэ,  
13 ІупщІэнапщІэ ищІ хуэдэурэ,  
и Іэ и лъэхэр игъэджэгу хуэдэурэ,  
14 игу иль зэпытыр пцІыщ,  
гухэлъу ищІыр бзаджэщ,

---

<sup>а</sup> 6:11 Е «хьэулейм».

сыт шыгъуи зэныкъуэкъур къыхэзылхьэр арщ.  
15 Зэгуэр апхуэдэм бэлыхълажъаер тепсыхэнущ,  
зы напIэзыпIэми и лъабжъэр ирихынущ –  
къелыпIи иIэкъым абы.

16 Iуэхугъуих и жагъуэщ Тхьэуэ Зиусхьэным,  
хэбгъэзыхьмэ, блы ирокъу гушыкI  
зыхуищIыр:

17 пагагъэ зыхэлъ плъэкIэр,  
бзэгу пцIыIуэпцIышэр,  
хейм\* иль зыгъажэ Iэр,

18 зи гущIэ лъапсэм мурад мыгъуэр шызыхьумэр,  
бзаджагъэ щIэным хуэлъэр,

19 пцIы зэфэзэшү зэIыль шыхьэт нэпцIыр,  
зэш быным я зэхуаку ныкъуакъуэ  
къыдэзылхьэр.

*Нэчыхь хьэкъым епцIыжыным ущызыгъащтэ  
нэгъуэщI псалъэхэр*

20 Шыхьумэ уигу, си щIалэ, уи адэ и унафэхэр,  
уи анэ и псалъи иумыгъэгъазэ.

21 ГущIагъщIэлъыбзэу сыт шыгъуи ахэр зехьэ,  
гъащIэ гъуэмылэуи къехьэкI<sup>a</sup>.

22 УщежъэкIэ – ахэрщ уезышажъэр,  
жейм ущыхилъафэкIэ, хьумакулэу пхуэхъури,  
укъыщыхишыжкIи, чэнджэщ къозытри  
ахэрщ.

23 А унафэхэр нэхунэ блэрщ, ущиер – нурщ,  
узыгъэлущ гиер – гъащIэм ухуэзышэ гъуэгущ,

24 цIыхубз емыкIушIэм,  
нэгъуэщIым и щхьэгъусэм и бзэ IэфI  
гъэпцIакIуэм уашихьумэу.

<sup>a</sup> 6:21 Журт.: «ИгъащIэкIэ ахэр къэмытIэтэжыну уи гум къепхэкIи,  
ахэр уи пщэми къешэкI». КъикIым теухуауэ зэддзэкIауэ аращ.

- 25 Думыгъэшэх абы дахагъэу къуэлъым уи гур,  
нэзкIапэр игъэджэгуу ар кыщоплкъIэ  
зумыгъаштэ.
- 26 ЦIыхубз дэхуэхам и уасэр щIакхъуэ Iыхъэщ<sup>a</sup>, –  
нэчыхъ зиIэ бзылхугъэ зыпыпшакъэ –  
щIэптынур уи псэраш.
- 27 Уи шыгъыныр пхимысыкIыу уи гуфIакIэ мафIэ  
пхудэльхъэн?
- 28 ЛыцIынэIэнэуи уимысу дэп жьэражъэм  
утеувэфын?
- 29 Апхуэдэщ хамэм и щуIэгъэ\* дэгъуэлъым и  
Iуэхури –  
абы еIуса дэтхэнэ зыми хуэфашэ хъэкъ  
игъуэтыжынщ.
- 30 Нэмыплъ ираткъым дыгъум<sup>b</sup>, мэжэщIэлIагъэм  
ирихулIэу Iэбэм,  
и ныбэ лажъэм кърихуэкIырт ар.
- 31 Яубыду щытми, пшынэнущ ар хуэдиблкъIэ,  
и унэ фIыгъуэу илъыр ита папщIэ.
- 32 Нэчыхъ зиIэ цIыхубзыр гупэхэлъ къэзыщIыр  
акъылыншэщ,  
апхуэдэу зекIуэм и IэкIэ зеукIыж.
- 33 Удынрэ хъуэну абы хуэфашэр игъуэтынщ,  
укIытэгъуэу зэрыхуами кыкI иIэнкъым;
- 34 зи фызыр хамэм езыфыгъулIэ\* лIыр мэгубжъ,  
гущIэгъу жыхуаIэри ищIэнкъым илъ  
щищIэжкIэ.
- 35 Лъы уасэ зи цIи кыIихынкъым,  
сыт хуэдэ тыгъэ хуумыщIами,  
къэувыIэнкъым.

---

<sup>a</sup> 6:26 Е «ЦIыхубз дэхуэхам и ягъэкIэ щIакхъуэ тыкъыр щхъэкIэ  
лъаIуэу хыхъэжаи шыIэш».

<sup>b</sup> 6:30 Е «Нэмыплъ ираткъэ дыгъум».





## ЕБЛАНЭ ҮХЬЭ

*Нэчыхь хьэкъым епцЫжыным теухуауэ иджыри зэ*

- <sup>1</sup> Си щІалэ, си псалъэм зэйкІ утемыкІ,  
иубыдэ уигу унафэу пхуэсщІри.
- <sup>2</sup> УзыщІэзгъэдэлүхэр уэ гэзэщІи, упсэунщ,  
пхузощІ узыхуэзушийхэр анэмэт.
- <sup>3</sup> Ирехъу а псори уэркІэ гурыгъуазэ,  
гущІагъщІэлъыбзэуи къехъэкІ<sup>а</sup>.
- <sup>4</sup> ЖепІэркъэ Іущыгъэм: «Узишыпхъуш», –  
Іыхьлы гъунэгъу пэлъыт акъылыр.
- <sup>5</sup> Ущахъумэнщ абыхэм хамэ цІыхубзым,  
нэгъуэщІым и щхъэгъусэ и псалъэпцІ  
къумалэм.
- <sup>6</sup> СыкъыІуст зэгуэрым си унэ щхъэгъубжэ,  
абы и хъарым сыкъыдэплъу,
- <sup>7</sup> щІалэ зэрызехъэу си нэр зытехуахэм  
къахокІ зы щІалэ акъылыншэ.
- <sup>8</sup> Зы цІыхубз гуэр и унэ къуапэ блэкІуы ирикІуэрт  
ар уэрамым,  
и гъуэгупэ зыхуэунэтІари арт,
- <sup>9</sup> пшапэ зэхэуэгъуэт, хэкІуэтат,  
жэщыпцІэ кІыфІми и зэщІэщтэгъуэт.
- <sup>10</sup> Арыххэу, кыпежьащ абы цІыхубз,  
емыкІу щІэращІэу зэщыхуэпыкІауэ,

---

<sup>а 7:3</sup> Журт.: «КъешэкІ ахэр уи Іэпэхэми, уи гушхъэми тетхэ». КъикІым теухуауэ зэддзэкІауэ аращ.

- бзаджаггэ щэхукIэ и гур щIэггэнауэ.  
11 (Бзылхуггэ бырсырщ ар, ерыщ бзаджэщ,  
и унэ и лгэ шиггэуувкым –  
12 зэм – уэрамышхэтетщ ар, зэми –  
утыкуакIуэщ,  
плIанэпэ кьэси кышыппотIыс).  
13 Зридзаш абы щIалэщIэм, ба хуищIаш,  
и нэгу мыджылуи жриIаш:  
14 «ТхэщIауэ сиIэр\* нобэ зггээщIакIэщ,  
кьурмэн тыхь льяпIэр ефэ-ешхэм  
хуэхьэзырщ.  
15 Сыкьежыат сэ уи лыхьуакIуэ;  
сыныплыхьури – укгээзгьуэтащ!  
16 Си гьуэлгыпIэм мысыр алытес кьуэлэныр и  
пIэтешхуэщ,  
17 мэ гуакIуэ кызыпих мир Iугьуэр,  
удзIэфI-удздыхухэр щIэггэуаш.  
18 НакIуэ, пщэдджыжь пшэкIэплгыр  
кыищIыхункIэ  
си бгьяфэ шабэм ущIэлгынщ.  
19 Исктым унэм си щхьэггьусэр –  
теувауэ тетщ гьуэгуанэ жыжьэ.  
20 Зэдищтащ абы дыжын ахьшэбэ,  
мазэр из хьухункIи кьэсыжынкьым».  
21 ФIэщтеубыдэ псалгэкIэ дихьэхри,  
псалгэ гупсэ куэдкIэ дишэхаш.  
22-23 Иуващ иужь цIыхубзым асыхьэту щIалэр,  
фIэбзыпIэ кIуэ выггашхэм ещхьу,  
щакIуэшэр зэггэпща кьапхьэным ис шыхь  
бланэм ещхьу<sup>a</sup>.  
Бзуушэм хуепIэщIэкI бзу цIыкIум  
хуэдэщ ар,

---

<sup>a</sup> 7:22-23 Пасэрей журтыбзэкIэ тха Iэрытхым кышыкIуэ псалгэхэм кьярыкIыр гурыIуэггэуэ дыдэкьым, зэрызэдзэкIами кыиггэлыгьагьуэр иIэнкIэ хьуну мыхьэнэхэм языхьэзырщ.

имыщІэу абдеж абы ажалыр кызырэпэплээр.

<sup>24</sup> Араши, щІалэхэ, фыкызыэдалуэ,  
сыт нывжезмыІэми, зэхэфх.

<sup>25</sup> Апхуэдэ цІыхубз и кІуапІэхэм девмыгъэшэх  
фэ фигу,  
и лъагъуэ нэпцІхэм зыщывдзей.

<sup>26</sup> КызырэмыкІуэу куэд ІэщІэкІуэдащ абы,  
ІэщІэунэхъуари нэхыбэжщ.

<sup>27</sup> Абы и унэр хэдрыхэ гъуэгум тетщ,  
ажалщ абдеж фэ кышыфпэплээр.



## ЕЯНЭ ІЫХЪЭ

### *Іушыгъэм и джэ макъ*

<sup>1</sup> Фыдалуэт, Іушыгъэм и мымакыу пІэрэ кыэлур?  
Акылыр армырауэ пІэрэ зи джэ макъ  
зэхэтхыр? —

<sup>2</sup> Гъуэгубгъухэм узыщыхуэзэ бэтэгъэхэм\*,  
гъуэгу зэхэкІыпІэхэм щызэхыбохыр ар;

<sup>3</sup> кьалэ дыхьэпІэхэм, жылэр  
щызэхыхъэ-щызэхэкІхэми щегъэІу и макыр:

<sup>4</sup> «Уэ жылэ махуэ, фэращ сызэджер,  
си псалъэри цІыхуцІэ зиІэм хуэгъэзаш.

<sup>5</sup> ЖыІэзыфІэщхэм фи зэхэщІыкІым зевгъэІэтыну,  
акыл хушыщІэхэм гупсысэм хэвгъэхуэу  
игъуэ хуакъэ?

<sup>6</sup> Фыкъэдалуэт, купщІэ зиІэщ жыслэр,  
си псалъэхэри зы къэмынэу пэжщ.

<sup>7</sup> ГущыкІ хуэсщІаши пцІыІуэпцІышэ псалъэм,  
си бзэгупэ щыпкъэщ кыпыкІыну.

- 8 Си жыІэ псори пэжщ –  
уаггэгьуэщэнукъым абыхэм, фэрыщІыгъи  
хэлькъым.
- 9 Си псалгэхэр цІыху акъылыфІэхэмкІэ ІупщІщ,  
щІэныггэ зиІэхэм я дежкІи захуэщ.
- 10 Си ущие певмыдзых дыжбыныжым,  
щІэныггэри – дыщэм я нэхъ льяпІэм  
евмылгыт:
- 11 налкътналмэсхэми йолгэпІэкІ Іушыггэр,  
уигу фІэІэфІхэм шыщу абы пэхъуни зы  
щымыІэ.
- 12 ІушыггэкІэ зэджэр сэращ, акъылыфІаггэри си  
псэггущ,  
акъыл тІысар, щІэныггэр си Іэпэггущ<sup>a</sup>.
- 13 Тхьэуэ Зиусхьэным фІэлІыкІыным къокІ  
бзаджаггэр плъаггу мыхъуныр.  
Си жаггуээрабгщ\* пагаггэр, зызыхэзышыр,  
мыхъумыщІэ ггуэгур, пцІы зэфээщыр.
- 14 ЧэнджэщыфІымрэ ггашІэ Іушыггэмрэ си дежщ  
къыщежгэр,  
акъылри сщІыггущ, скгуэлгщ къаруи.
- 15 Пащтыххэм сэркІэщ пащтыхьыггуэр зэраІыггыр,  
унафэ захуэхэри тетхэм къызэращтэри сэращ,
- 16 пщыи пщы кгуэдзи сэркІэщ я Іуэху  
зэрыдаггэкІыр,  
хешІэ\* захуэу шыІэми<sup>b</sup> я ггуазэри сэращ.
- 17 ФІуэ сыккэзылъаггу дэтхэнэри си щІасэщ,  
къыслыыху дэтхэнэми сыккыггуэтынщ.
- 18 Сэ сиІэщ мылкъуи, щІыхыи,  
мыкІуэдыжын хэхуэри, ехуулІэныггэри<sup>c</sup> –  
си тынщ.

<sup>a</sup> 8:12 Е «къызоггует», е «къызэрызггуэтынур сощІэ».

<sup>b</sup> 8:16 Е «мы дунейм хешІэу тетхэми». Пасэрей Іэрытххэр мы щІыпІэм  
деж шызэтемыхуэ къыхокІ.

<sup>c</sup> 8:18 Е «захуаггэри».

- <sup>19</sup> Дыщэм я нэхь кьабзэм йольэпІэкі си тыгьэр,  
йофІэкІыр дыжыныжыми си щхьэпэр,  
<sup>20</sup> шыпкьэм и гьуэгуш сышызэхэзекІуэр,  
сызытетыр захуагьэм и льягьуэш,  
<sup>21</sup> фІыуэ сыкьэзылъягьухэм сетэурэ,  
я хьугьуэфІыгьуэхэми хьызогьахьуэ.
- <sup>22</sup> И ІуэхушІафэ псоми ипэ Тхьэуэ Зиусхьэным  
сыкьыгьэшІыгьаш,  
и Іуэхуфэ псом сриублапІэш;  
<sup>23</sup> пэублэу сышыІэну кьысхуиухаш,  
мы дунеижьым срищыпэкьэхуш.  
<sup>24</sup> СыкьыгьэшІыгьат сэ хьшхуэр кьыщымыхьум,  
псынэгьуагьуэхэр щыщымыІам;  
<sup>25</sup> сыкьыгьэшІыгьат кьуршыбгхэр  
щызэфІэмыувам,  
Іуашхьэбэхэр иджыри кьыщыхэмышам,  
<sup>26</sup> щІыгуи, губгьуи,  
зы сабэ налти кьыщимыгьэшІам.  
<sup>27</sup> СышыІаш уафэгухэр Тхьэм кьышигьэувым,  
щІэплыпІэр хы гушІыІухэм шахушІишым,  
<sup>28</sup> пшэ зэфэзэшыр уэгум шригьэкІум,  
щІы щІагь псынэпсхэр циутІыпщым,  
<sup>29</sup> Абы и ухыгьэхэм псыр емыбэкьуэным папщІэ  
хыгу гьунапкьэр кьыщищІыхьым, щІыгу  
лъябжьэхэр кьыщыхигьэкІым —  
<sup>30</sup> абы шыгьуэ сэркІэш КьэгьэшІакІуэм  
дунеижьыр зериухуэгьар<sup>а</sup>;  
сыхэташ гухэхьуэ зэпымычим,  
си гурыфІ сыт шыгьуи шыушаш и пащхьэ, —  
<sup>31</sup> сигу хигьахьуэрт Абы и дунейм,  
сащыгуфІыкІ зэпытт цІыху цІыкІум.

<sup>а</sup> 8:30 Е «сыщІыгьуаш Абы сэ ІэшІагьэлІ Іээу». КьыкІым теухуауэ зэддзэкІауэ араш.

- <sup>32</sup> Араши, щІалэхэ, фыкызэдаІуэ;  
теуващ гыуэгу махуэ си гыуэгупэ  
иригыуазэр.
- <sup>33</sup> Си ущие фыкыедаІуи – Іущ фрихыу;  
фымыбгынэ ар.
- <sup>34</sup> Теуващ гыуэгу махуэ кыызэдаІуэр, –  
си куэбжэпэ и жэш-махуэхэр шизыхыр,  
си бжэшхыэІу и деж сэ кышыцыспэпльэр.
- <sup>35</sup> Сыкызыгыуэтым гыашІэ иІэш,  
Тхыэуэ Зиусхыэным и нэфІи кышыыхуаш.
- <sup>36</sup> СызыІэшІэзыгыэкІым зегыэунэхууж;  
сызылыагыу мыхыу псоми ажалыр  
кыыхахаш».



## ЕБГЫУАНЭ ІЫХЫЭ

### *Іушыгыэм урегыэблагыэ*

- <sup>1</sup> Ігыэуващ Іушыгыэм унэ,  
пкыошІэсибли хуищІыжаш.
- <sup>2</sup> И Іэщым шыщу фІибзщ нэхыфІри,  
удзыфІкІэ санэри зэхищІэри,  
и Іэнэри кыиузэдащ.
- <sup>3</sup> ЗэбгригыэкІаш абы и унэІут цІыхубзхэр  
кыалэ лыагапІэхэм кышыгыэджену:
- <sup>4</sup> «ЖыІэзыфІэш псори фыкыекІуалэкыэ си деж! –  
захуегыазэ абы акыылкІэ хуэмыщІахэм, –
- <sup>5</sup> ФыкыакІуи, зыІувгыахуэ си шыгыу-пІастэ,  
удзыфІкІэ зэхэсщІа си санэми фыкыефэ.
- <sup>6</sup> Фи щІыб хуэвгыазэмэ акылынышагыэм –  
фыпсэунщ;  
акыыл и гыуэгукІэ фызэхэзекІуэ!»

- 7 Цыху щэнэкалэр зэ бгъэлүшмэ – лъэкъухъ  
къэпхынщ\*,  
бзаджащIэр кыщIэбгъэщмэ – уигъэикIэнщ.  
8 Щэнэкалэм уегиемэ, кыпхуэхъунщ жагъуэгу;  
уегиемэ цыху Iушым, щIасэгъу уищIынщ.  
9 Iушым еушии, и зэхэщIыкIым нэхъри  
зиIэтыну арщ;  
захуащIэми еушии – и акъылым  
хигъэхъуэну арщ.
- 10 Тхъэуэ Зиусхъэным уфIэлIыкIыныр –  
Iушыгъэм и пэублэщ,  
Тхъэ ЛъапIэр къэпцIыхуныр –  
акъылым ищхъэщ.  
11 Iушыгъэм гъащIэ кIыхъ уищIынщ,  
иригъэкъунщ уи ныбжьри.  
12 УIушыр пэжмэ, узыхуэIушыр уи щхъэщ,  
ущIэнэкалэу шытмэ,  
уэр-уэрурэ узэхуохъуж зэран.

*Акъылыншагъэм урегъэблагъэ<sup>a</sup>*

- 13 Акъылыншагъэр хуэдэщ цIыхубз бырсырым<sup>b</sup> –  
зэхэщIыкI жыхуаIэр ищIэркъым абы;  
14 и унэ бжэщхъэIу гупэм дежи шысу,  
къалэ лъэгапIэм кытет тIысыпIэм тесуи  
плъэгъунуш ар,  
15 абдеж кыблэкIхэм,  
щызэхэзекIуэхэм ар йоджэ:  
16 «ЖыIэзыфIэщ псори фыкъекIуалIэкъэ си деж! –  
захуегъазэ абы акъылкIэ хуэмышIахэм, –  
17 Узрамыгъафэ псыр аракъэ IэфIыр,

---

<sup>a</sup> 9:13-18 Iушыгъэм хуэдэу акъылыншагъэри бзылхугъэ сэфэтым итуш «Гээсэпэтхыдэхэм» кызырэшыгъэлъэгъуар.

<sup>b</sup> 9:13 Е «Бырсырщ акъыл зыбгъэдэмыл цIыхубзыр».

гъэпщкIуауэ пшхыр аракъэ къыпIурыIэфIэр?»  
<sup>18</sup> Ар ажалым зэрилIыкIуэр къыхэхуэркъым абы я  
пщIыхь,  
хьэщIэу къыхуепсыхри зы къэмынэу зытетыр  
хьэдрыхэ гъуэгущ.



## ЕПЩАНЭ IЫХЬЭ

**Тхыль зэхуэмыдэхэм шызэхуэхьэсыжа  
псалъэ Iущхэр**

### *Сэлмэн и псалъэ Iущхэр*

<sup>1</sup> Сэлмэн и гъэсэпэтхыдэхэр:

Къуэ Iущыр – адэм и гухэхъуэщ,  
къуэ акъылыншэр – анэм и гухэщIщ.

<sup>2</sup> Мылъку хьэрэмым и флагъ къокIынукъым,  
задуагъэрщ укыIэщIэзыхыр ажалым.

<sup>3</sup> ИщIынкъым Тхьэуэ Зиусхьэным задуащIэр  
мэжэщIалIэ,  
бзаджащIэми къыдиггэхъункъым и гухэль Iейр.

<sup>4</sup> Щхьэхынэр зэIусам къишэнур тхьэмыщкIагъэщ,  
елIалIэм ищIэм фIыгъуэщ къыпэкIуэнур.

<sup>5</sup> Къуэ Iущщ гъэмахуэм зи лэжыгъэр  
къезыхьэлIэр,  
гъавэ хыжыгъуэр жейпырхьым хэту  
блэзыгъэкIыр къуэ мыхъумыщIэщ.



- <sup>6</sup>Цыху захуашцэхэм ираггэлъаггур я щхъэ  
лъягэу,  
гушцэггуншаггэкцэ псыхъаш бзаджащцэм и  
дэтхэнэ псалъи.
- <sup>7</sup>Захуашцэм и ццэр иггашцэм ялгытэнущ,  
кцугэдыжыкцэуэ хэкцугэдыжынущ  
бзаджащцэм и лъяужыр.
- <sup>8</sup>Цыху цущым и гур хузэцгэх ушием,  
ццыху цуэрбжэр\* акгылыншэм зеггэунэхуж.
- <sup>9</sup>Шынаггэуэ яцэккым ггэуэгу пхэнж пэццэ  
зыхуэзыщцэхэм,  
ггэуэгу захуэм дэзыдзыххэр кгыщцэгуэнущ.
- <sup>10</sup>Бэлыхкым ухидзэнщ бзаджащцэу зи нэхэр  
зыггэуццэрапцэм,  
ццыху цуэрбжэр акгылыншэм зеггэунэхуж.
- <sup>11</sup>Захуашцэхэм я псалгэр псэхэлхъэж псынэм  
хуэдэщ,  
гушцэггуншаггэкцэ псыхъаш бзаджащцэм и  
дэтхэнэ псалъи.
- <sup>12</sup>Лъяггумыхгуныггэрщ зэныккэуэку псори  
кгызэщцэзыггэстыр,  
сыт хуэдэ щхъэкцэуэри\* зыггэггур  
лъяггуныггэрщ.
- <sup>13</sup>Губзыггэм и бзэгупэ пылгыр псалгэ цущц,  
акгылыншэм и фэ дахыжынщ фэлгырыр\*.
- <sup>14</sup>Цыху цущц щцэныггэр зыггэтцггэуэр,  
акгылыншэм и псалгэмаккыщ щыхупцэм  
ущхъэщызышэр.

- 15 ХуэщIауэ псэум и мылькур – быдапIэ хуэдэщ,  
тхэмыщкIэр зэкIуэдылIэр факырагъэщ.
- 16 ЗахуашIэм и фIыщIапщIэр – гъащIэщ,  
гуэныху кыхырыщ бзаджащIэм хэхъуэ  
иIэр.
- 17 Ущием щIэдэлур – гъащIэ гъуэгум тетщ,  
кьегием емыдалуэр щхэрыуаш.
- 18 Лъагъумыхуныгъэр щIэзууфэр цIыху  
пцIыIуэпцIышэщ,  
убэныр зи щэн цIыхури акылыншэщ.
- 19 Псэлъалэр сытым щыгъуи гуэныхккъэхыщ,  
зи бзэ хуитыр – цIыху акылыфIэщ.
- 20 ЗахуашIэм и дэтхэнэ псалъи – дыжыныжь  
хэплыхъам хуэдэщ,  
бзаджащIэм и зы гупсыси и уасэкъым щай  
фIыцIи.
- 21 ЗахуашIэм и псалъэр бэм я гъуазэщ,  
акылыншэр зытекIуадэр и акылыншагъэщ.
- 22 Тхэуэ Зиусхъэным и нэфIырищ хэхъуэ  
кыуэзытыр –  
Iуэху гугъусыгъу ухэткIэ нэхъ лейуэ  
зыуигъэуэзщIкыым<sup>а</sup>.
- 23 Акылыншэр зыгъэгүфIэр мыхъумыщIэу  
зэхищIыхырыщ,  
акылыр зи Iэпэгъум гүхэхъуэу иIэр  
Iушыгъэщ.

---

<sup>а</sup> 10:22 Е «абы хэлькъым нэщхъеягъуэ зи цIэ».

- 24 БзаджащІэр зыщыштэрщ зыІууэнур,  
захуашІэхэм хьуэпсаІэу яІэр кьайхьулІэнуш.
- 25 Уэкьуор\* кьызэрыкьуэхмэ, ихьыжынуш цІыху  
бзаджащІэр,  
лъя быдэкІэ игъащІэми щытынуш цІыху  
захуашІэр.
- 26 Псыхуэшым\* зэригъэшым хуэдэу дээр,  
нэм Іугьуэр зэрыщІэуэм ещхьу, —  
апхуэдэщ лІыщІэ щхьэхынэр зыгъэлІыщІэм  
дежкІэ.
- 27 Тхьэуэ Зиусхьэным фІэлІыкІым кьыпищэнщ и  
гъащІэм,  
бзаджащІэм ейр хьунщ нэхъ кІэщІ.
- 28 Гугьуэрэ игъафІэм захуашІэр хуишэнщ  
тхъэжыгьуэм,  
бзаджащІэм кьехьулІэнкьым зыщыгугьыр.
- 29 Тхьэуэ Зиусхьэныр зигу кьабзэхэм яхуохьу  
щхьэегъэзыпІэ,  
ер зылэжьми уэхбзэхыр кьахуегъакІуэ.
- 30 ЗахуашІэхэр игъащІэми кІуэдынкьым,  
кьытенэнукьым мы щІыгум зы бзаджащІи.
- 31 Псалъэ Іушщ кьыпыкІ зэпытыр цІыху  
захуашІэм и бзэгупэ,  
бзаджэрыІуэм и бзэгу дакъэм Тхьэм и гыбзэ  
тельщ.
- 32 ЗахуашІэм и дэтхэнэ псалъи щхьэпэш,  
бзаджащІэхэм я псалъэ мыхьумыщІэкІэ  
гьэнщІаш.



## ЕПШЫКІУЗАНЭ ІЫХЬЭ

- <sup>1</sup>ХуишІакІэщ гушыкІ тэрэзэ нэпцІхэм Тхьэуэ  
Зиусхьэным,  
епльащ Ар нэфІкІэ шэчалъэ\* пэжым.
- <sup>2</sup>Пагагъэм итщ иужь емыкІур,  
цІыху Іэсэми Іушыгъэр и Іэпэгъуш.
- <sup>3</sup>ЗахуащІэхэр я гу къабзагъэм еузэщІыр,  
цІыху гъэпцІакІуэхэр бзаджагъэу ящІэм  
токІуэдэжыр.
- <sup>4</sup>Мылькум Тхьэм и губжым ушихьумэнукьым,  
захуагъэрщ ажалым укьыІэщІэзыхынур.
- <sup>5</sup>Зигу къабзэхэм я гъуэгур захуагъэм еузэщІыр,  
бзаджащІэхэр я мыхьумыщІагъэщ  
зытекІуэдэжыр.
- <sup>6</sup>ЦІыху пэжыр и захуагъэм кърегъэлыр,  
гъэпцІакІуэр зыІэщІэзылхьэр гухэль  
бзаджэу зэрихъэрщ.
- <sup>7</sup>БзаджащІэр щылІэкІэ, гугъэу ихъахэри  
мэкІуэдыж,  
зышыгугъахэм шыщу зыгуэри  
къыдэхъункьым.
- <sup>8</sup>Бэлыхълажъаем къыІэщІокІ захуащІэр,  
бзаджащІэращ абы пэщІэхуэр.

- <sup>9</sup>Тхьэр зыщІэну хуэмейхэм я псалъэщ цІыхур  
зытекІуадэр,  
хэкІыпІэу яІэр цІыху захуашІэхэм – акъылщ.
- <sup>10</sup>ЗахуашІэм и кІэн кыщикІкІэ,  
жылэр щогуфІыкІ;  
бзаджашІэр кыщыхэшІэкІи,  
зеІэтыр гуфІэ макъым.
- <sup>11</sup>ЦІыху захуэм и нэфІ зыщыхуа жылэм зеузэшІ,  
бзаджашІэм и псалъэщ а псор зэтезыкъутэр.
- <sup>12</sup>АкъылкІэ хуэмыщІарщ цІыхум псалъэкІэ  
егуауэр,  
зэхэшІыкІ зиІэр хуосакъыр и бзэ.
- <sup>13</sup>Хуэушэхункъым бзэгүзехьэм кърагъэза дзыхьыр,  
цІыху пэжым щэхур и хьэдрыхэ псалъэщ.
- <sup>14</sup>Зыгъэгъуэзэн щимыІэм деж мэкІуэдыр  
льэпкъыр,  
упщІэжакІуэр\* и куэдмэ, ар мэунэ.
- <sup>15</sup>Зыгуэрым и цІэкІэ шэсыпІэ хэт иувэми,  
зегъэунэхъуж,  
шынагъэ иІэкъым апхуэдэ пщэрылъ  
зыщызыдзейм.
- <sup>16</sup>ЦІыхубз щІыкІафІэр щытхъубэш,  
цІыхухъу гущІэгъуншэр мылъкум хуэлъэш.
- <sup>17</sup>ЦІыху шабэр и щхьэш зыхуэтэжыр,  
гущІэгъу зимыІэрщ зи зэран зэкІыжыр.
- <sup>18</sup>БзаджашІэр зытэлажьэр нэкъыфІэшІу  
кІуэддыжынуш,

захуаггэм кыхуезыджэм и фЫшЦІэр  
мыкІуэдыжщ.

<sup>19</sup> Захуаггэм тетым гьащІэ иІэш,  
ажалщ кьыпэплээр ем иужь имыкІуы итым.

<sup>20</sup> ХуищІаш хьилэгум\* гушыкІ жаггээр Тхьэуэ  
Зиусхьэным,  
зи гьуэгупэ кьабзэми и нэфІ шыхуаш.

<sup>21</sup> ЗэггашЦІэ: бзаджащІэм хуэфашэ хьэкъ  
иггьуэтыжынуш,  
захуашЦІэм и телхьэхэр<sup>а</sup> кьелынуш.

<sup>22</sup> Сыт зэшхьыр цЫхубз гуакІуэу акъыл зимыІэр? –  
Дыщэ Іэлыну кхьуэпэм фІэлгырщ зыхуэдэр ар.

<sup>23</sup> ЦЫху захуашЦІэхэм гухэлгьу яшЦЫм зыхуишэр  
фЫггьуэщ,  
Тхьэм и губжырщ кьапэщылгыр цЫху  
бзаджащІэм.

<sup>24</sup> Зыр – увыІэ жыхуаІэр имыщІэу мэгуашэ,  
щІэчэ имыІэуи кыхохьуэ;  
зым – и нэпсеяггэм кІэ имыІэ,  
итІанэми тхьэмыщкІэ мэхьур.

<sup>25</sup> Унэнущ цЫху жумартыр,  
псы хуэлІэм и псыхуэлІэр изыггэкІым  
ищІэнкьым зейкІ ар зищЦысыр.

<sup>26</sup> Ггавэр зыубыдым телгьщ цЫхубэм и нэлат,  
иггьуэм сату абы хэзыщЦыкІым цЫхум и  
нэфІыр кьилэжьящ.

---

<sup>а</sup> 11:21 Е «щІэблэр», «кьытехьукІахэр».

- 27 ФIым щIэкъуным фIыщIэ пылъщ,  
Iейм хущIэкъур Iейм IущIэнщ.
- 28 Мылъкум шыгугъыр дэхуэхынщ,  
захуашIэм и гъашIэр гъатхэ пасэу  
зэщIэушккъулэнщ.
- 29 Зи унагъуэр бэлыхь хэзыдзэр щIы IэнэщI  
къинэнщ,  
акъыл зимыIэр губзыгъэм и унэIутынщ.
- 30 ЗахуашIэм и Iэужбыр гъашIэ жыгым хуэдэщ,  
цIыху Iушым къыдехъэхыр жылэр.
- 31 ЗахуашIэм и пшIэр дунегъэкIэ егъуэтыж, –  
цIыху гуэныхыщIэхэм, бзаджащIэхэм сыт  
яхужыпIэн итIанэ?!



### ЕПЩЫКИУТИАНЭ ИХЬЭ

- 1 Ушиер зи гуапэм – щIэныгъэри и жагъуэкъым,  
гиер зи жагъуэр – хуэхейщ щIэныгъэр зи цIэм.
- 2 ФIыр зылэжбым Тхьэуэ Зиусхьэным и нэфI  
шыхуаш,  
гухэлъ бзаджэр къезыхъэкIым и хьэкумыр\*  
Абы ищIэнщ.
- 3 Лъэ быдэкIэ увынкъым ер зи Iэпэгъур,  
гъуэгу захуэм тетри зэйкI пхуиудынкъым.
- 4 ЩхьэгъусэфIыр – лIым и пыIэ махуэш,

фыз напэтехыр — кьупщхъэ узым хуэдэш.

<sup>5</sup> Пэж зыхэлъщ захуашІэхэм гухэлъу яшІыр,  
бзаджащІэхэм чэнджэщү ятыр — хылагъэ  
зэфэзэшщ.

<sup>6</sup> Бзаджем и псалъэр — щыхупІэ нэфщ,  
захуашІэм и жыІэрщ абы укъыщхъэшчызышыр.

<sup>7</sup> ЦІыху бзаджащІэхэр кІуэдынуш лъэужьыншэу,  
захуашІэ унэр игъащІэкІэ щытынуш.

<sup>8</sup> Щытхъу-щІыхьыр цІыхум къызэрихьыр и  
Іушыгъэш,  
нэмыплъ иратыр зи гупсысэр пхэнжым.

<sup>9</sup> ЩІакхъуэ тыкьыр уи Іэгу имылъу цІыхухэм  
убейуэ закъыфІэбгъэшІ нэхърэ  
лІыщІэ кьыпхуэщтэу<sup>a</sup> цІыху къызэрыгуэкІыу  
ущытмэ нэхьыфІщ.

<sup>10</sup> ЦІыху захуашІэм зи бзэ мыпсалъэ Іэшми  
гущІэгъу хуешІ,  
бзаджащІэм и гущІэгъум хэлькьым шабагъэ  
зи цІэ.

<sup>11</sup> Къыхуихуэнкьым мэжэщІалІагъэр зи щІы Іыхъэ  
зылэжьыжым,  
гугъэ нэпцІхэм кІэльыпхъэрхэр акъылыншэш.

<sup>12</sup> БзаджащІэр езым хуэдэхэм ящогугъ,  
захуашІэм Іуэхуфэу ищІэхэр кьохъулІэ<sup>b</sup>.

---

<sup>a</sup> 12:9 Е «ущхъэхуэлажьэу».

<sup>b</sup> 12:12 Пасэрей журтыбзэкІэ тха Іэрытхым къыщыкІуэ псалъэхэм къарыкІыр гурыІуэгъуэ дыдэкьым, зэрызэдзэкІами кыигъэлыбагъуэр иІэнкІэ хъуну мыхъэнэхэм языхэзырщ.



- <sup>13</sup> БзаджащІэр псалъэпцІу ІэщІэкІам траубыдэж,  
а тхьэмышкІагъэм цІыху захуашІэм  
зыхуищІынщ пэІэщІэ.
- <sup>14</sup> Хьер зыпыль псалъэу цІыхум жиІами  
ІущІэжынщ,  
и ІэдакъэщІэкІ и шхыгъуи ихуэжынщ\*.
- <sup>15</sup> Акъыл зимыІэм, сыт имыщІами, гъуэгу захуэ  
тет кыфІощІ,  
цІыху Іущыр сыт шыгъуи чэнджэщ щІэдэлу  
зэпытщ.
- <sup>16</sup> Акъылыншэр губжым псынщІэу кыызэщІеІэтэ,  
губзыгъэр щхьэкІуэу кърапэсым блокІ.
- <sup>17</sup> Щыхьэт захуэм пэжыр щІимыуфэу  
иІуэтэжынщ,  
хэбгъуэтэнкъым зы пэжыгъи щыхьэт нэпцІ и  
псалъэ.
- <sup>18</sup> Зи бзэ хуэмысакъым и псалъэ жыІэпхъаджэщ –  
укъеуІэ,  
цІыху Іуш и псалъэр Іэзэгъуэ зыхэль  
хушхъуэм хуэдэщ.
- <sup>19</sup> Псалъэ пэжым кІуэд иІэнукъым игъащІэм,  
псалъэпцІым наІэзыпІэщ и уахъыр.
- <sup>20</sup> БзаджэщІэплъхэм пцІыщ шагъафІэр гущІэм,  
гуфІэгъуэщ мамырщІэкъухэм къапэщылъыр.
- <sup>21</sup> ЗахуашІэм кърикІуэнкъым и щхьэ  
тхьэмышкІагъэ,  
гугъуехьхэмыкІщ бзаджащІэм кыигъэщІ  
гъащІэр.

22 ХуищIащ гушыкI псалъэпцIым Тхьэуэ  
Зиусхьэным,  
зи псалъэ темыкIыу тетхэм щыхуаш Абы  
и нэфI.

23 ЕпIэшIэкIкыым цIыху губзыгьэр и щIэныгьэр  
игьэIуну,  
акылыншэр и делагьэм кьрехьэкI.

24 Гумызагьэм игьуэтынщ тетыгьуэ,  
хуэмышур иувэнщ пщылIыпIэ.

25 Зыкьузыр цIыхум и гур гузэвэгьуэрщ,  
гунэдж\* кьезытыр псалъэ гуапэрщ.

26 ЗахуашIэхэр цIыхум хуохьу гьуэгугьуазэ<sup>a</sup>,  
бзаджащIэхэр гьуэгугьэщхьэрыуэщ.

27 Щхьэхынагьым зэщIиIулIам кьиушэкIуари  
ипшэрыхьынкьым\*<sup>b</sup>,  
IуэхукIэ гумызагьэм игьуэтынщ тыгьэфI<sup>c</sup>.

28 Захуагьэм и гьуэгу ирикIуэхэм кьапэплъэр  
гьашIэш,  
ар гьуэгупэфIш, абдеж щызэхэзекIуэм ажал  
жыхуаIэр ицIыхункьым<sup>d</sup>.

---

*a* 12:26 Пасэрей журтыбзэкIэ тха Iэрытхым кьышыкIуэ псалъэхэм кьарыкIыр гурыIуэгьуэ дыдэкьым, зэрызэдзэкIами кьигьэлъагьуэр иIэнкIэ хьуну мыхьэнэхэм языхэзырщ.

*b* 12:27 Е «зыри кьыхуэушэкIункьым».

*c* 12:27 Е «гумызагьэм и мылькум хуешIыр пщIэ», е «цIыху гумызагьэр фIыгьуэ льяпIэш».

*d* 12:28 Е «нэгьуэщI гьуэгум ажалщ узыхуишэнур». Пасэрей журтыбзэкIэ тха Iэрытхым кьышыкIуэ псалъэхэм кьарыкIыр гурыIуэгьуэ дыдэкьым, зэрызэдзэкIами кьигьэлъагьуэр иIэнкIэ хьуну мыхьэнэхэм языхэзырщ.



## ЕПЩЫКІУЩАНЭ ІЫХЪЭ

- <sup>1</sup>ЩодэІу кьуэ Іущыр адэм и ущие,  
зэхихкьым щІэнэкІалэм гиер.
- <sup>2</sup>Псалъэ купщІафІэу жиІам и хьер цІыхур  
ІуощІэжыр,  
гьэпцІакІуэхэм хьуапсапІэу яІэр  
залымыгьэщ.
- <sup>3</sup>Зи бзэ быдэр и псэм и кьэрэгьул бжыхьщ,  
зи бзэр тІасхьэм — зегьэунэхьуж.
- <sup>4</sup>Хуэмышу мэпабгьэри\*, хокІыж,  
кьыдохьу цІыху гумызагьэм и гухэлхьэр  
псори.
- <sup>5</sup>И жагьуэщ псалъэ пцІыІуэпцІышэр цІыху  
захуашІэм,  
бзаджашІэхэм я щэн-зекІуэкІэр укІытэгьуэщ,  
напэтэхщ.
- <sup>6</sup>Зигу кьабзэ цІыхур захуагьэщ кьэзыхьумэр,  
гуэныхьыщІэр зытекІуадэр и бзаджэщІагьэщ.
- <sup>7</sup>Зым бейуэ зегьэлъягьуэ, ІэнэщІ ІэщІ джафэ  
пэтми,  
зым тхьэмышкІафэ зытрегьауэ, кьелыжу  
мылькум хьэсрэ пэт.
- <sup>8</sup>Хуэхьунщ щхьэщэхужыпщІэ бейм и мылькур,

тхъэмышцІэм къуэлъкъым щІэшынэн гуэри<sup>a</sup>.

<sup>9</sup> ЗахуашІэм и дунейр нурышхуэу къаблэм хуэдэш,  
бзаджащІэм и гъащІэр уэздыгъэпс нэхунэу  
зэуэ ункІыфІынуш.

<sup>10</sup> Пагагъэм къишэр зэныкъуэкъуш,  
чэнджэщ щІэдэІур Іушщ.

<sup>11</sup> Мылъку къуейщІейр уэсэпсу мэкІуэдыж,  
мащІэ-мащІэурэ зэхуэзыхъэсым хуэбэгъуэнщ.

<sup>12</sup> ГугъапІэ жыжьэм гур ехуз,  
гухэль зэщІахэр гъащІэ жыгыу зэщІогъагъэ.

<sup>13</sup> Ущием епэгэкІыр зыхуохъуж зэран,  
унафэм пщІэ хуэзыщІыр ехулаш.

<sup>14</sup> ЦІыху Іуштым и ущие псэхэлъхъэж псынэм  
хуэдэш,  
ажалым и хъым ухуешІ пэІэщІэ.

<sup>15</sup> Зи акъылыр тІыса цІыхум узыІепешэ,  
гъуэгуйщ зытетыр цІыху гъэпцІакІуэр<sup>b</sup>.

<sup>16</sup> Губзыгъэр щІэныгъэм тетурэ мээекІуэ,  
акъыл зимыІэм игъэлыагъуэр и делагъэш.

<sup>17</sup> ЛпыкІуэ бзаджем бэлыхълажъаем зыхедзэж,

---

<sup>a</sup> 13:8 Журт.: «къызэрегиер зэхихкъым». Пасэрей журтыбзэкІэ тха Іэрытхым къыщыкІуэ псалъэхэм къарыкІыр гурыІуэгъуэ дыдэкъым, зэрызэдзэкІами къигъэлыагъуэр иІэнкІэ хъуну мыхъэнэхэм языхэзырщ.

<sup>b</sup> 13:15 Пасэрей журтыбзэкІэ тха Іэрытхым къыщыкІуэ псалъэхэм къарыкІыр гурыІуэгъуэ дыдэкъым, зэрызэдзэкІами къигъэлыагъуэр иІэнкІэ хъуну мыхъэнэхэм языхэзырщ.

лЫкЮэ пэжым хыбару кыхыым хэлъщ  
Гэээгъуэ.

18 Зи щІыб ущиём хуэзыгъазэм кыпэплъэр  
тхэмыщкІагъэщ, напэтэхщ,  
гие псалъэм щІэдэлум игъуэтынууц пщІэ.

19 Гухэль зэщІам гур егъэушэ,  
акъылыншэм ем и щІыб хуигъэээныр и  
жагъуэщ.

20 Хьунщ Іуц – Іуцхэр зи пэшэгъур,  
бэлыхь хэхуэнщ акъылыншэм гъуэгъуэ  
хуэхьур.

21 ГуэныхыщІэм насыпыншагъэр итщ и ужь  
имыкІу,  
захуашІэм ехьулІэныгъэр и хьуэхьупэ тынщ\*.

22 ЦІыхуфІыр и бын я быныжхэм яхуогъэтІылгэ,  
захуашІэхэрщ зыхузэтрахьэр гуэныхыщІэхэм  
я мылькур.

23 КъытекІынт тхэмыщкІэм и хьэсэ гъавэ бэвыр,  
фІамыгъэкІуэдтэмэ ар абы захуагъэ  
зыхэмыль цІыхухэм.

24 Зи къуэ ткІийуэ зыІыгъ адэм иІэщ лъагъуныгъэ,  
тезыр тельхэнкІэ зиІэм шысхь  
лъагъумыхъуныгъэщ хуиІэр быным.

25 ЗахуашІэр игъашІэкІэ шхынщІэлІэ хьункъым,  
мыгъуэ-мылІэу ихынщ бзаджашІэм гъашІэр.



## ЕПЩЫКИУПЛИАНЭ ЙЫХЪЭ

- <sup>1</sup> Зыхуей хуегъазэ цЙыхубз Іушым и унагъуэ,  
зи унагъуэбжэр и ІэкІэ зэхуэзыщІыжыр  
бзылхугъэ акъылыншэрщ.
- <sup>2</sup> Гъуэгу захуэм ирикІуэрщ фІэлІыкІыр Тхъэуэ  
Зиусхъэным,  
зи гъуэгупэ нашэкъашэрщ Абы нэмыплъ  
езытыр.
- <sup>3</sup> Къытехуэжынщ щІопщ уэгъуэу акъылыншэм и  
псалгъэр<sup>a</sup>,  
цІыху Іушхэр къэзыхъумэнури я жыІэш.
- <sup>4</sup> Вы зэрымыт Іуэм и Іэшхылгъэри нэшІщ<sup>b</sup>,  
ауэ гъавэ бэв шыгугъыр шысхъынкъым вым  
и Іусым.
- <sup>5</sup> Шыхъэт захуэм пцІы ІэшІэкІынкъым,  
зэІылыщ пцІы зэфэзэшу шыхъэт нэпцІыр.
- <sup>6</sup> ЩІэнэкІалэр Іушыгъэм сыт хуэдизрэ  
мылгыхъуами, игъуэтынкъым,  
акъыл зиІэм щІэныгъэр псынщІэу епхъуатэ.

---

<sup>a</sup> 14:3 Журт.: «Акъылыншэм и псалгъэр пагагъэм и щІопщщ». Пасэрей журтыбзэкІэ тха Іэрытхым къыщыкІуэ псалгъэхэм къарыкІыр гурыІуэгъуэ дыдэкъым, зэрызэдзэкІами кыигъэлъагъуэр иІэнкІэ хъуну мыхъэнэхэм языхэзырщ.

<sup>b</sup> 14:4 Е «и Іэшхылгъэри къабзэш».

- <sup>7</sup> Зыщыдзей акъылыншэм;  
щыбгъуэтынкъым абы и деж игъащІэкІэ  
Іушыгъэ гуэри.
- <sup>8</sup> ЕщІэ цІыху губзыгъэм и гъуэгупэр дэнэ нэми,  
акъылыншэрщ зи щхъэ къэзыгъэпцІэжыр.
- <sup>9</sup> Тобэ къэзыхыжам и тыхбыр акъыл зимыІэм и  
ауанщ,  
цІыху захуэм Тхъэм и нэфІыр кыщыхуащ<sup>а</sup>.
- <sup>10</sup> ЙохыкІыр цІыхум и гущІэлъапсэм гуфІэгъуи,  
гуауи;  
абыхэмкІэ дэгуэшэфынкъым нэсу ар  
нэгъуэщІым.
- <sup>11</sup> ЩІапІэщІэкІуадэ хъунуш бзаджащІэм и  
унагъуэр,  
щыужыыхыжынкъым цІыху захуэм и жьэгу  
пашхъэ мафІэр.
- <sup>12</sup> ЩыІэщ гъуэгу, кыщыхъуу цІыхум захуэу, –  
ауэ ажалыр и кІэм кыщыпэплъэу.
- <sup>13</sup> ЩыгуфІэм дежи хэтынкІэ хъунуш цІыхупсэр  
зэхэзешхъуэн,  
гуфІэ-гупсэми нэщхъеягъуэкІэ  
зыщызрихъуэкІи къохъур.
- <sup>14</sup> Щхъэрыуам игъуэтыжынщ хуэфашэ,  
цІыхуфІри илэжъахэм хуэзэжынщ.

---

<sup>а</sup> 14:9 Пасэрей журтыбзэкІэ тха Іэрытхым кыщыкІуэ псалъэхэм къарыкІыр гурыІуэгъуэ дыдэкъым, зэрызэдзэкІами кыгІэлъагъуэр иІэнкІэ хъуну мыхъэнэхэм языхэзырщ.

- 15 ГьэпцIэгьуафIэм сытри и фIэш мэхьу,  
губзыгьэм лъэбакьуэу ичым и нэIэ  
тригьэкIкьым.
- 16 Iущыр сакьщ, еми зыщедзей,  
акьыл зимыIэр зыщогугьыж, гьэIэсэгьуейщ\*.
- 17 Губжьыхыр акьылыншагьэм хуэльэщ,  
гухэль бзаджэ зезыхьэри ялъагьу хьуркьым.
- 18 ЦIыху жыIэзыфIэшхэм Iыхьэу кьалбысыр  
акьылыншагьэщ,  
губзыгьэм и фащэр – щIэныгьэщ.
- 19 Кьэхьунщ бзаджащIэм щхьэщэ щыхуищIын  
цIыхуфIым,  
мыхьумыщIэми зыщридзыхынщ захуащIэхэм  
я пашхьэ.
- 20 ТхьэмышцкIэри гьунэгьурэ пэт я жагьуэщ,  
щопэкIу хуэщIам и унэ ныбжьэгьубэр.
- 21 Нэмыплъ езытым и гьунэгьу – елэжьыр  
гуэныхьышхуэ,  
тхьэмышцкIэм зи гульытэ хуэзыгьазэр –  
теуващ гьуэгу махуэ.
- 22 ТегьуэщыкIакьэ-тIэ гьуэгу захуэм гухэль  
бзаджэр зыхьэхэр?  
ФIылъагьуныгьэрэ пэжыгьэщ кьыпагьапльэр  
гухэль дахэр зэIузыщэм.
- 23 Дэтхэнэ зы лэжьыгьэ хьэлъэми хэхьуэ пылъщ,  
псалъэ купщIэншэм кьишэр  
тхьэмышцкIагьэщ.



- 24 Цыху Иушым беигъэу бгъэдэлъыр и  
фЫщІэтынщ,  
акъылыншэм и Іыхъэр акъылыншагъэщ<sup>a</sup>.
- 25 Щыхъэт пэжым псэзэпылхъэпІэм укъреш,  
щыхъэт нэпцІыр уищэнкІэ тІэу еплъынкъым.
- 26 БыдапІэм дэсым хуэдэщ Тхъэуэ Зиусхъэным  
фІэлІыкІхэр,  
щІэблэу къащІэхъуэми яхуэхъунщ Ар  
щхъэегъэзыпІэ.
- 27 Тхъэуэ Зиусхъэным уфІэлІыкІыныр –  
псэхэлхъэж псынэм хуэдэщ;  
ажалым и хъыми ухуещІ пэІэщІэ.
- 28 Іумэтыр\* зи бэ пащтыхъым и щытхъури инщ, –  
щхъэщытщ щыхупІэ ар къызэмэщІэкІыр.
- 29 ШыІэ зыхэлъым акъылышхуэ къуэлъщ,  
губжыыр зи щэным акъылыншагъэщ  
игъэлъагъуэр.
- 30 Гу зэпІэзэрытыр Іэпкълъэпкъым и  
хушхъуэгъуэщ,  
фыгъуэр зи щэным щІэх и къупщхъэр мэщ.
- 31 Дэхуэхар тегушхуэгъуафІэ зыщІым егъэикІэ  
Тхъэуэ ар къэзыгъэщІар,  
тхъэмыщкІэм зи гулътэ хуэзыгъазэм Тхъэуэ  
Зиусхъэныр егъэлъапІэ.

---

<sup>a</sup> 14:24 Пасэрей журтыбзэкІэ тха Іэрытхым къыщыкІуэ псалгъэхэм къарыкІыр гурыІуэгъуэ дыдэкъым, зэрызэдзэкІами кыгъэлъагъуэр иІэнкІэ хъуну мыхъэнэхэм языхэзырщ.

<sup>32</sup> БзаджащІэхэр щІэпхьаджэу ящІэм токІуэдэж,  
лІэныггэм и дыджыр щыхъукъым цІыху  
захуашІэм ткІыбжь<sup>a</sup>.

<sup>33</sup> Губзыггэм и гущІэльяпсэр Іушыггэм и  
унапІэш:  
цІыху акъылыншэхэм я гущІэми  
къыщыпІэжьажэ щыІэш ар.

<sup>34</sup> Захуаггэм еггэин цІыхубэр,  
гуэныху ялэжми напэтешц къахуихьыр.

<sup>35</sup> БлыгущІэт губзыггэм нэфІкІэ йопль  
паштыхьыр,  
хэт трихуу щытми паштыхь напэр –  
и губжьри лэІэсынщ.



### ЕПЩЫКІУТХУАНЭ ІЫХЪЭ

<sup>1</sup> Жэуап Іэсэм губжьыр еггэужьых,  
къызэшІеггэстыр псалгэ гуауэм губжьыр.

<sup>2</sup> Іушыггэр зи бзэгупэ телъым щІэныггэр  
еггэльяпІэ<sup>b</sup>,  
акъыл зимыІэм и псалгытІым щышу зыр  
делаггэш.

<sup>3</sup> Тхэуэ Зиусхэныр маплгэри плъапІэм итщ:  
бзаджащІэри, захуашІэри елгаггу.

---

<sup>a</sup> 14:32 Е «захуашІэхэм я захуаггэр яхуэхъунщ шхъэеггэзыпІэ».

<sup>b</sup> 15:2 Е «зреггэубггу», «яхехъэ».

- <sup>4</sup> ГуапэжыІэр гьащІэ жыгым хуэдэщ,  
псалгэ жыІэпхъаджэм лъэр щІеуд.
- <sup>5</sup> Адэм и ущие ельэпауэр акъылыншэщ,  
абы и гие макъ щІэдэІури акъылыфІэш.
- <sup>6</sup> ФІыгъуэ инкІэ къебгъэр захуащІэм и унэр,  
бзаджашІэм хэхуэ иІэм къыхуихьыр  
бэлыхълажъэш.
- <sup>7</sup> Іущыр щІэныгъэкІэ мэгуашэ,  
акъылыншэм сыт кыпыпхын?
- <sup>8</sup> Тхъэуэ Зиусхъэным хуешІ гушыкІ бзаджашІэм и  
къурмэным,  
цІыху захуэм и тхьэлъэІур Іех къабылу.
- <sup>9</sup> ХуищІаш гушыкІ бзаджашІэм пхриш гъуэгум  
Тхъэуэ Зиусхъэным,  
Абы фІыуэ ильэгъуар захуагъэм иужь итхэрщ.
- <sup>10</sup> Гъуэгу занщІэм дэхыр пшынэнущ тезыр  
ткІийкІэ,  
гиер зи жагъуэри кІуэдынущ.
- <sup>11</sup> Ильягъукъэ Тхъэуэ Зиусхъэным хьэдрыхэ  
лъахэм щыщІэр?  
ЦІыхугухэм щыхъэри\* зерищІэм хэлькъым шэч!
- <sup>12</sup> ЩІэнэкІалэм къегиир и жэгъуэгъуш,  
абы цІыху Іушхэм запыІуедз.
- <sup>13</sup> И гур хэхуэмэ, нэгүфІэ мэхъур цІыхур,  
гүхэщІ-гүкъеуэм и лъэр щІегъэху.
- <sup>14</sup> ЗэхэщІыкІ зиІэм щІэныгъэр къилгъыхуэ зэпытщ,

акбыл хуэхейм делагъэщ кьиулъэпхъэщыр.

15 Нэщхъейм и махуэхэм зы гунэдж гуэри  
хэлькъым,  
нэщхыфIэм махуэхэр егъакIуэ гуфIэ-гупсэу.

16 Шынагъэри кыдыхэту мылкъушхуэ уиIэ  
нэхьрэ  
убгъэдэлъыр мащIэми, нэхьыфIщ Тхъуэ  
Зиусхъэным уфIэлIыкIмэ.

17 Гужыгъэжбыр уяку зэхуилъу выхъу нышыр  
зэдэпшх нэхьрэ  
хадэхэкI шхын фIэкIа уимыIэми нэхьыфIщ,  
щытепщэмэ абдеж фIыльбагъуныгъэр.

18 КъэлыбыгъуафIэм кызэщIегъэстыр  
зэныкъуэкъур,  
шыIагъэ зыхэльым зэпэщIэувэр егъэужьыхыр.

19 Хуэмыху и гъуэгу банапцIэу зэщIокIэж,  
лгъэпощхъэпоуи\* щыIууэнкъым цIыху захуэр  
и гъуэгупэм.

20 Къуэ Iушым адэр егъэгуфIэ,  
акъылыншэм ирет нэмыплъ и анэм.

21 Делагъэрщ акъылыншэм гукъыдэж къезытыр,  
гъуэгу захуэми темыкI зи зэхэщIыкIыр иныр.

22 Чэнджэщ зыхэмылъ гухэль-гукъэкIхэр  
мэщэщэж,  
чэнджэщэгъухэр зи бэм сытри къехъулIэнщ.

23 Игъуэм ита жэуапым цIыхур щогуфIыкI,  
сыту фIы-тIэ и чэзум жыIа хъуа псалъэр!

- 24 ПэИэщИэ зыхуащИкИэрэ хьэдрыхэ,  
цЫху Иушхэм я гьуэгупэр хуокИуэр гьащИэм.
- 25 Щхьэхуещэм и унапИэр ирихынуш Тхьэуэ  
Зиусхьэным,  
фызабэр зытес щЫ кIапэри кьихьумэнуш.
- 26 Гухэлъ бзаджэхэм хуищIащ гущыкI Тхьэуэ  
Зиусхьэным,  
гуапэжыИэ псалъэхэрщ ищIар Абы кьябыл.
- 27 И унагьуэр бэлыхь хэмыкIыжым хедзэр  
щIэнэцIым мьлькьу хьэрэм,  
Iульхьэм шыштэ цЫхум иIэщ гьащИэ.
- 28 ЗахуащИэм и жэуапыр сыт шыгьуи зэпешачэр,  
бзаджащИэм и жыIэр гуемыIуу\* мэпыджэ.
- 29 Пэжыжьэщ Тхьэуэ Зиусхьэныр цЫху  
бзаджащИэм,  
захуащИэм и тхьэлъэIуш Ар зыщIэдэIур.
- 30 ГуфIэ нэгум гур хегьахьуэ,  
хьыбарыфIми уегъэжан.
- 31 Щхьэпагь зыхэлъ гие псалъэхэм щIэдэIур  
хьунш цЫху Иушхэм ящыщ зы.
- 32 Ущием ельэпауэр и щхьэ йофыгьуэжыр,  
акьыл хихынш щIэдэIум гие псалъэ.
- 33 Иушыгьэщ узыхуигьасэр Тхьэуэ Зиусхьэным  
фIэлIыкIыным,  
Тхьэм зыхуэгьэлъахьшэнми еIэт уи щIыхьыр.



## ЕПШЫКИУХАНЭ ИЫХЬЭ

- <sup>1</sup> ЕшЫр цЫхум гугъэ куэдхэр, –  
абыхэм шыцуи зэщІэнур Тхьэуэ Зиусхьэным  
иухахэрщ<sup>a</sup>.
- <sup>2</sup> Шхьэж илэжымкІэ зыфІэзахуэщ, –  
арщхьэкІэ я гушІагыщІэль псор зэпэзышачэр  
Тхьэуэ Зиусхьэнырщ.
- <sup>3</sup> Хуэгъазэ Іуэхуу блэжыр Тхьэуэ Зиусхьэнми –  
гухэлъу уиІэр кыбдэхунщ.
- <sup>4</sup> И кьэгъэщІыгъэ псоми Тхьэуэ Зиусхьэным гугъэ  
щхьэхуэхэр яхуиІэщ,  
цЫху бзаджащІэри хуегъэхьэзыр пшыныж  
махуэм<sup>b</sup>.
- <sup>5</sup> Тхьэуэ Зиусхьэным хуишІаш гушыкІ цЫху  
пагэм,  
зэгъащІэ: ягъуэтыжынщ абыхэм яхуэфашэ  
хьэкьыр.
- <sup>6</sup> ФЫльагъуныгъэмрэ пэжыгъэмрэ ягъэгъу  
гуэныхьыр,  
Тхьэуэ Зиусхьэным фІэлЫкЫным  
ушехьумэ ем.

---

<sup>a</sup> 16:1 Е «ЦЫхум жиІэнур зрегъэзахуэ, арщхьэкІэ Тхьэуэ Зиусхьэнраш ар зэпызыгъахуэр».

<sup>b</sup> 16:4 Е «цЫху бзаджащІэ пэтрэ кыхуигъэщІаш пшыныж махуэм».

<sup>7</sup>Цыхум гьуэгуу кьыхихар фIэзахуэу шытмэ  
Тхьэуэ Зиусхьэным,  
Абы и бий Iэлхэри\* ирегьэкIуж.

<sup>8</sup>Хьэрэм хэхьуэшхуэ нэхьрэ  
хьэлэл мащIэр нэхьыфIщ.

<sup>9</sup>Щхьэж и гущIэм кьыхихыну гьуэгур  
щызэригьэзахуэ пэтми,  
лъэбакьуэу ичыр зьунэтIыр Тхьэуэ  
Зиусхьэныращ.

<sup>10</sup>Пащтыхьыр Тхьэуэ Зиусхьэным и IэмыркIэщ  
зэрыпсалъэр, —  
щыуагьэ гуэри и хей щIэкIэм  
кьыхэхуэнкьым.

<sup>11</sup>Тэрэзэ пэжхэм я пщалъэр зыгьэувыр Тхьэуэ  
Зиусхьэнырщ,  
Ар тэрэзэ шэчалъэ захуэхэм я телъхьэщ.

<sup>12</sup>Iуэхуфэ бзаджэхэм хуащIащ гущыкI  
пащтыхьхэм, —  
Iуэху щыпкьэхэр аракъэ-тIэ абыхэм я  
тетыгьуэр зыщIыр кIыхь?!

<sup>13</sup>Я щIасэщ пащтыхьхэм псалъэ захуэр,  
пэж жызыIэри абыхэм ягьэляпIэ.

<sup>14</sup>Пащтыхь губжьыр — ажалым и гьуош,  
зыхуэгьэужьыхыжри ар цIыху Iушщ.

<sup>15</sup>Пащтыхьыр нэфIэгуфIэу шытмэ — уиIэщ  
гьащIэ,  
и нэфIри гьатхэ уэшхым хуэдэщ.

- 16 Дыщэ Iэрыльхэ нэхэрэ нэхыфIщ Iушыгээр,  
актылри нэхыфIщ дыжыным пумыдзыхмэ.
- 17 ЦIыху захуэхэм я гьуэгущ Iейм пэIэшIэ  
ухуэзыщIыр;  
абы хуэсакьым и псэри ехьумэ.
- 18 Унэхьунум япэ щIыкIэ зыкыфIощIыжри,  
зи унэгьуэбжэр хуэзыщIыжынур пагэ мэху.
- 19 Пагэм кьуентхь дэбгуэш нэхэрэ  
тхэмыщкIэм задебгэкIумэ нэхыфIщ.
- 20 Ущием хуэнэбдзэгубдзаплэм<sup>а</sup> и Iуэхур  
ефIэкIуэнщ,  
Тхэр зи плъапIэр теувэнщ гьуэгу махуэ.
- 21 ЦIыху Iушым шхэкIэ жаIэ «иIэш зэхэшIыкI»,  
и псалгэ гуапэхэри мэху уи фIэш.
- 22 Актылыр – зиIэм дежкIэ псэхэлхьэж псынэм  
хуэдэш,  
актылыншагээр – актыл зимыIэм я тезырщ.
- 23 Iушым и псалгэм купщIэ кIуэцIылтщ,  
и жыIэ псори мэху уи фIэш.
- 24 ГуапэдэггэкIыу жыIа псалгэр ещхьщ фо  
хьэкIуэм,  
псэм фIэIэфIщ, Iэпкьлэпкьым и  
хущхьуэгьуэш.
- 25 ЩыIэш гьуэгу, кьыщыхьуу цIыхум захуэу, –  
ауэ и кIэм ажалыр кьыщыпэплгэу.

---

<sup>а</sup> 16:20 Е «Iуэхур губзыггэу зезыхьэм».



- 26 МэжэщІалІагьэрщ кьыщІэрыІэр цІыху  
  лэжьакІуэм,  
и ныбэ лажьэрщ кьезыхуэкІыр ар.
- 27 МыхьумыщІэр бзаджэщІэным егупсыс зэпытщ,  
кьыхех и дэтхэнэ псалгы мафІэ лыгьейр.
- 28 ФэрыщІым цІыхухэр зэщегьэхьэ,  
зэфІегьэкІуэд бзэгузехьэм зэныбжьэгьу  
  пэжхэр.
- 29 Лейзехьэм цІыхухэр зыІэпишэурэ  
гьуэгу бзаджэм трешэ.
- 30 НащхьэІушхьэр игьэджэгуу кьыпхуэгүфІэм  
  илькъым и гум фІы,  
зи ІупщІакІэр зэтезыкьузэми кьыуишІэнур  
  Іейщ.
- 31 Тхьугьэр – жьыщхьэ махуэм и нэщэнэш<sup>а</sup>,  
гьащІэ щыпкьэм и дамыгьэщ.
- 32 ЙофІэкІыр цІыху бэшэчыр зауэлІ хьыжьэм,  
кьалэр зыщтэм нэхьри нэхь льэщщ шыІагьэ  
  зиІэр.
- 33 Пхьэидзэ сыт хуэдизрэ ямышІами,  
кьикІыгур Тхьэуэ Зиусхьэным и унафэрщ.

---

<sup>а</sup> 16:31 Журт.: «щІыхьым и кьэгьагьэ блэрщ».



## ЕПЩЫКИУБЛАНЭ ІЫХЬЭ

- <sup>1</sup> УзэмыфІу зэдэпшх выхъуныш нэхърэ  
узэхуэІэфІу зэдэбугуэш щІакхъуэ тыкъырри  
нэхъыфІщ.
- <sup>2</sup> ЛыщІэ губзыгъэр лыщхъэм и кьуэ емыкІухьым  
и пІэ иувэнщ,  
зэш быным щІэин Іыхъэгъуи яхуэхъунщ.
- <sup>3</sup> Дыжбыныр ягъэджылри\* япщэж\*,  
дыщэри ягъэткІури якІыштгэ\*,  
цІыхугури зыпщытэр Тхъэуэ Зиусхъэнырщ.
- <sup>4</sup> Лейзехъэр зыщІэдэІур бзаджащІэм и псалъэш;  
пцІыупсыр дэзыхъэхыр мыхъумыщІэм и  
жыІэрщ.
- <sup>5</sup> ТхъэмыщкІэр джэгуалъэ зыщІым егъэикІэ  
Тхъэуэ ар кьэзыгъэшІар,  
дэхуэхар зи ауаным хуэфашэ хъэкъ  
игъуэтыжынщ.
- <sup>6</sup> Жыщхъэ махуэш бынырылхухэр  
зылгъэгъуахэр<sup>а</sup>,  
иропагэ щІэблэр адэ-анэм.
- <sup>7</sup> Епэсакъым акъылыншэм псалъэ нэсыр,

---

<sup>а</sup> 17:6 Журт.: «Къуэрылху-пхъурылхухэр лІыжь-фызыжьхэм я кьэгъагъэ блэрщ».

пщІэ зыхуащІ цІыхуми псалъэпцІыр  
къэкІукъым.

<sup>8</sup> Іулъхъэр зытым къыфІоуцІ ар дыщэ токъуу\*:  
дэнэкІэ зимыгъазэми, сытри къохъулІэ.

<sup>9</sup> Къраха щхъэкІуэр зыгъэгъуфыр  
фІыльагъуныгъэм и лыхъуакІуэщ,  
ар пщызмыгъэгъупщэм — Іуегъэщтыр  
ныбжьэгъу пэжыр.

<sup>10</sup> ЦІыху губзыгъэм гиер щІэхыу зэхещІыкІыр,  
фэлырищэ епхми, акъыл зимыІэм  
гурыІуэнкъым ар.

<sup>11</sup> БзаджащІэр дапщэщи къайгъэщ зылыхъуэр,  
тезыр хъэлъэри Тхъэм абы къытрильхъэнщ<sup>а</sup>.

<sup>12</sup> Делагъэм къызэгуитхъ цІыху акъылыншэм  
уІуцІэ нэхърэ  
зи акъуш шырхэр зыфІэкІуэда мыщэбзым  
урихъэлІэмэ нэхъыфІщ.

<sup>13</sup> ФІым пэкІуэу е зылэжь цІыхум  
и унэр е жыхуаІэм ибгынэнкъым.

<sup>14</sup> Къэхъеймэ псалъэмакъыр — псыдзэу  
урехъэжьэ;  
къызэтеувыІэ, зэщыхъэм унэмыс.

<sup>15</sup> Къуаншэр зыгъэзахуэмрэ хейр зыгъэмысэмрэ  
хуищІащ гущыкІ Тхъэуэ Зиусхъэным.

---

<sup>а</sup> 17:11 Журт.: «гушІэгъу зи цІэ зыхэмылгыр лыкІуэ къыхуащІынщ»,  
е «мелэІыч гушІэгъуншэр къыхуагъэкІуэнщ».

- <sup>16</sup> Делэм акъыл кърищэхуну зыщыгугъ мылькур  
сыткIэ щхъэпэ,  
еджэн гухэль абы имыIэу щытмэ?
- <sup>17</sup> Ныбжьэгъур сыт щыгъуи фIыкIэ кыпхуоупсэ,  
кьуэшыр кыщIыуитар гуауэр бдигуэшын  
щхъэкIэш.
- <sup>18</sup> НэгъуэщIым щхъэкIэ шэсыпIэ ихъэу  
щIыхуэ зытыр акъылыншэш.
- <sup>19</sup> Гуэныхь щIэныр зи щIасэр къайгъэми и  
лыхъуш,  
и кIуэдыжыпIэ хъунурщ зылыхъуэр цIыху  
щхъэщытхъур<sup>a</sup>.
- <sup>20</sup> Зигу хъэрэмыгъэ илым фIы гуэри  
кыдэхъунктым,  
бзэгу пцIыIуэпцIышэри хэхуэнц  
бэлыхълажъаем.
- <sup>21</sup> Акъылыншэр — къэзылхуам и мыгъуэ Iыхъэш,  
гунэдж жыхуаIэр ищIэрктым бын делэм я  
адэм.
- <sup>22</sup> Гухэхъуэр Iэпкълъэпкъым и хушхъуэгъуэш,  
гухэщI-гукъеуэм хэт зэпытым и къупщхъэр  
мэщыр щIэх.
- <sup>23</sup> Хъэкумыр пэжым тришыным щхъэкIэш  
бзаджащIэм Iульхъэр щэхуу кыщIыIырихыр.
- <sup>24</sup> Губзыгъэм Iушыгъэм и гур теухуауэ щытщ,

---

<sup>a</sup> 17:19 Журт.: «зи куэбжэ лъагэу зыгъэувыр». ЗэрызэдзэкIам кыигъэлыагъуэр иIэнкIэ хъуну мыхъэнэхэм языхэзырщ.

акбылыншэм и щхьэр кърехьэкI жьуджалэм  
хуэдэу.

<sup>25</sup> Къуэ акбылыншэр адэм и гурыгъуэщ,  
къэзыльхуа и анэми и гуауэщ.

<sup>26</sup> ФЫкъым цIыху шыпкъэр бгъэпшынэныр,  
я зауагъэ щхьэкIэ цIыху пэжми лей  
кIэлъызепхьэныр цIагъуэкъым.

<sup>27</sup> ЩIэныгъэ зиIэм ещIыр псалъэ хэплъыхь,  
зи зэхэщIыкIыр лъагэр сыт щыгъуи цIыху  
зэтесщ.

<sup>28</sup> Акбылыншэри мыпсэлъэху Iуш къафIощIри,  
и жьэр зэщIихыхукIэ акбылыфIэу  
къэплъытэнри хэлъщ.



### ЕПЩЫКIУИЯНЭ IЫХЬЭ

<sup>1</sup> ЦIыхум зыщызыдзейм и щхьэ лажьэ нэхь  
къыфIэуэхукъым,  
чэнджэщ губзыгъэу кърэхьэлIэми еныкъуэкъу  
зэпытщ.

<sup>2</sup> Акбылыншэр зэхэщIыкI иIэным зи  
щIэхьуэпскъым,  
къэзытыр зыщ абы гухэхьуэ – и жыIэ ар  
фIэмыкI.

<sup>3</sup> МыхьумыщIэм ирахынуш пу нэлат цIыху цIыкIум,  
зи напэр текIми иIэжынкъым щIыхь.

- <sup>4</sup>Цыхум и псалгэр хышхуэ льящІэншэу кууш;  
Лушыггэри – псыежэх уэрым ещхыщ.
- <sup>5</sup>Хьэкум пэжыр хейм пэбубыду  
бзаджащІэм и телхьэ ухьуныр фІыкьым.
- <sup>6</sup>И жыІэм хедзэр акъылыншэр бэлыхьлажьэ,  
зи бзэ хуимытыжым кьихьри удынщ.
- <sup>7</sup>Акъылыншэр зытекІуадэр и бзэш,  
и жыІэ псори хьыщи – абы ар йокІуэдэж.
- <sup>8</sup>Бзэгухехьэм и псалгэр хуэдэш шхын  
хэплгьыхьам,  
гущІэ льяпсэми щызу зыщеггэзаггэ.
- <sup>9</sup>Щхьэхынэри ящІар зэтезыкьутэжри зэшщ.
- <sup>10</sup>Чэщанэ быдэ хуэдэш Тхьэуэ Зиусхьэныр,  
дыхьакгэ абы захуащІэр – ІэщІэкІащ  
шынаггэм.
- <sup>11</sup>ХуэщІауэ псэум и мылькур и быдапІэш,  
кыфІощІ абы ар мывэкьалэ льяггэу.
- <sup>12</sup>Цыху унэхьунум зыкыфІощІыж,  
еІэтыр щІыхьыр Тхьэм  
зыхуэггэлгэхьшэным.
- <sup>13</sup>УемыдэІуауэ икІэм нэс жэуап птыжыныр –  
акъылыншаггэш, кыпхуихьри напэтехщ.
- <sup>14</sup>Хьуапсэ зиІэр ирищІыкІынкьым узым,  
гуггэ-гунэдэж зимыІэр дауэ хьуну?
- <sup>15</sup>ЗэхэшІыкІ зиІэм щІэныггэр дапщэщи кьеггэуэт,

абы цыху йуцми и тхьэкIумэр тегъэхуа  
зэпытщ.

<sup>16</sup> ГуапэхуэщIэ тыныр кыпхуохъур куэдкIэ  
щхьэпэ, —  
уахуэщIыр лIыщхьэхэм пэблагъэ.

<sup>17</sup> Iуэхум япэу ущызыгъэгъуазэр захуэу  
кыпфIошI,  
нэгъуэщI кыкъуэкIыу щIэупшIэн  
иригъэжьэхукIэ.

<sup>18</sup> Пхъэидзэм зэныкъуэкъур егъэужых,  
ныкъуэкъуэгъу лъэщхэми я дауэм кIэ ирет.

<sup>19</sup> Гукъеуэ кыпхузиIэ къуэшым и гур ещхыщ  
быдапIэ къэщIыхам:  
дыхьэпIэ иIэкъым абы — уешIыр зэпэлэщIэ  
зэныкъуэкъум<sup>а</sup>.

<sup>20</sup> ЖиIам дэтхэнэ цыхури йушIэжынуш —  
и псалъэ пэкIуэ хуэдизи игъуэтыжынуш.

<sup>21</sup> Пыльщ бзэгупэм гъащIэри ажалри,  
псэлъэнкIэ зыхэмылъым шыIэ — хуэфашэр  
игъуэтынщ.

<sup>22</sup> ЕхъулIащ цыхубзыфI кызыпэщIэхуар,  
Тхьэуэ Зиусхьэным и нэфIи кыщыхуаш.

<sup>23</sup> ТхьэмышкIэр гушIэгъу щIэлъэIу зэпытщ,  
арщхьэкIэ гуемыIу псалъэщ кърпэсыжыр  
бейм абы жэуапу.

---

<sup>а</sup> 18:19 Журт.: «зэныкъуэкъур мывэ сэхым хуэдэш».

<sup>24</sup> Яхэтщ ныбжьэггуми кIуэдыпIэ уизышэн<sup>а</sup>,  
щыIэщ шауэггү\* щыпккIи, кьуэшым нэхьрэ  
нэхь благгэ пхуэхьуу.



### ЕПЩЫКIУБГЪУАНЭ IЫХЪЭ

<sup>1</sup> ПсалъэпцIкIэ цIыхур зезышэ акъылыншэм  
нэхьрэ  
гъуэгү пхэнж пэIэщIэ зыхуэзыщI  
тхьэмышкIэри нэхьыфIщ.

<sup>2</sup> УзыхушIэкьу Iуэхум гупсысэ хэмылгэмэ, фIым  
ухуишэнуккым,  
изычхэри Iэжьэкъур щыуэнушщыуэкIейуэ.

<sup>3</sup> ЦIыхур и акъылыншаггэщ зытекIуэдэжыр,  
ауэ Тхьэуэ Зиусхьэнырашщ зыхуишIыр  
гухьэ-гужь\*.

<sup>4</sup> Бейм и унэ щопэкIур ныбжьэггубэр,  
тхьэмышкIэри и шауэггуми кьэбгынэ.

<sup>5</sup> Щыхьэт нэпцIым хуэфашцэ хьэкъ игъуэтыжынщ,  
цIыху пцIыIуэпцIышэри хьэкумым  
IэщIэкIынккым.

<sup>6</sup> Куэдым я щэнщ зыхузэфIэкIхэр къашцIу IупэфIэггү,  
гуапэхуэщIэ тынхэр зыщI зэпытым хэти и  
ныбжьэггүш.

---

<sup>а</sup> 18:24 Е «Ныбжьэггүр зи куэдым фIы хихынккым», е «Шауэггүхэм и яхэтщ ныбжьэггүу зыккыпфIэзыггэщI».



<sup>7</sup>Гыхлыхэми тхэмыщкIэм зыпыIуадз,  
ныбжьэггүхэраши зыщадзеипэ!  
Сыт хуэдизрэ ар абыхэм кIэлъымыджами,  
кьэIукъым зы нэрыбгэми\* и макъ<sup>a</sup>.

<sup>8</sup>Iущыггэм лыхъуэр и псэм дощI,  
акъылым текI имыIэу тетым и Iуэхур  
ефIэкIуэнщ.

<sup>9</sup>Щыхъэт нэпцIым хуэфашэ хьэкъ  
игуэтыжынуш,  
цIыху пцIыIуэпцIышэри кIуэдынуш  
кIуэдыкIейуэ.

<sup>10</sup>ЦIыху акъылыншэр псэукIафIэмэ, игуэджэш\*,  
унэIутым и IэмыщIэ пщыхэр ихуэу щытмэ,  
нэхъыкIэжкьэ?

<sup>11</sup>Акъыл зиIэм и губжьыр ирекгүх,  
икIаггэу кърахари зыггэггүм пщIэ хуэфашэщ.

<sup>12</sup>Пащтыхь губжьыр аслъэным и гъахъуэ макъым  
хуэдэш,  
и нэфIри пщэдджыжь уэсэпсым ещхьщ.

<sup>13</sup>Бын акъылыншэр – адэр зыхь гукъеуэщ,  
фыз жьэмыггэпсэхури шэчыггүейщ<sup>b</sup>.

<sup>14</sup>Адэжхэрщ жьэгури лъапсэри уэсий шIэину  
кьэзыгганэр,  
фыз губзыггэкIэ кьетэр лIыми – Тхэуэ  
Жиусхьэныращ.

---

<sup>a</sup> 19:7 Пасэрей журтыбзэкIэ тха Iэрытхым кыщыкIуэ псалгэхэм къарыкIыр гурыIуэггүэ дыдэкъым, зэрызэдзэкIами кыггэлыгаггүэр иIэнкIэ хъуну мыхьэнэхэм языхэзырщ.

<sup>b</sup> 19:13 Журт.: «зэпымыуэ кыпыткIу ткIуэлпщ».

- 15 ПкыыщІэлІэ уещІыр щхъэхынагъэм;  
зыкъригъэщІэнц Іуэхуншэм щІэх  
мэжэщІалІагъэм.
- 16 Ехъумэ и псэр унафэр зыгъэзащІэм,  
Іуэхуфэу ищІэхэм емыгупсысри кІуэдынщ.
- 17 ТхъэмышкІэм гущІэгъу хуэзыщІым иритым  
хуэдэщ щІыхуэ Тхъэуэ Зиусхъэным, —  
хуэфашэ фІыщІэгынкІэ абы Ар  
кыыхуэупсэжынущ.
- 18 ХэмытІасэ щІыкІэ быным еущие:  
умыхъу и жэуаптакІуэ абы и кІуэдыр  
кызыхэкІыным<sup>а</sup>.
- 19 Илэжъам пэкІуэ тезырыр хуейщ тельхъэн  
губжыыхым:  
ущысхъу щытмэ, иджыри зэ тезырым  
кыытебгъэээжынущ.
- 20 ЩІэдэлү чэнджэщхэм, ущиери умыщІ ІэшІыб,  
урихъунщ иужькІэ абыхэм уэ цІыху Іуш.
- 21 Гугъэу цІыхум ищІыр мэхъур куэд,  
ауэ Тхъэуэ Зиусхъэным иухахэращ зэщІэнур.
- 22 Кыыхуэпэжым уасэ хуещІыр цІыхум;  
пцІыІуэпцІышэм нэхърэ тхъэмышкІэри  
нэхъыфІщ.
- 23 Тхъэуэ Зиусхъэным и фІэлІыкІым узыхуишэр  
гъашІэш,  
ар зи щэным кыыхэшт имыІэу ирех и жэщхэр,

---

<sup>а</sup> 19:18 Е «кызызыщІэмыплгэ пІэшІэукІэн хуэдизу ар».

бэлыхьялажъяеми пэІэщІэ хуохьур.

<sup>24</sup> Щхьэхынэм и Іэр шхыным шыхилъхам и дежи  
мэщхьэхыр Іэрэ жьэрэ зэхуихьыну.

<sup>25</sup> ЩІэнэкІалэм ех удыни – кьихьэнщ акьыл  
цІыху жыІэзыфІэщым и шхьэ,  
губзыгъэм егии – зэхищІыкІынщ уи псалъэ.

<sup>26</sup> ТезышашІэр и Іэр и адэм, дэзыхур и жьэгужь и  
анэр –  
бын укІытэншэщ, напэтехщ.

<sup>27</sup> Си щІалэ, зыщыпыІубдзым деж ушием  
зыхубощІ пэІэщІэ уэ щІэныгъэм.

<sup>28</sup> Щыхьэт мыхьумыщІэр захуагъэм щІонакІэ,  
бзаджашІэри ехуэлъэ-елынцІш.

<sup>29</sup> ЩІэнэкІалэхэм кьапоплъэ я тезырыр,  
удыни зрагъажьэр акьылыншэрщ.



## ЕТЮЩІАНЭ ІЫХЬЭ

<sup>1</sup> УещІыр санэм хьыжъэ, фадэми уегъэбырсыр,  
абыхэм зезыгъэгъапцІэр Іушчу  
пхужыІэнкьым.

<sup>2</sup> Паштыхь губжьыр аслъэным и гьуахьуэ макьым  
хуэдэщ,  
хильхьэнщ и гьащІэр ар кьызышым и пІэ.

- <sup>3</sup> Ныкьюакьюэм пэлэщлэ зыхуэзыщлым пщлэ  
хуэфашцэщ,  
акьылклэ ныкьюэдыкьюэр зэныкьюэкьум  
хуэльэщ.
- <sup>4</sup> Хуэмыхур игьюэм ваклуэ дэклкьым,  
гьавэ хыжыгьюэм деж лэнэщл лэщл джафэу  
кьонэ ар.
- <sup>5</sup> Хышхуэ льящлэншэу кууш гухэлъу гум зэрихьэр,  
зилэм зэхэщлкъкл льякьынщ ар  
кьыщл игьэльэн.
- <sup>6</sup> Ныбжьэгьу пэжу закьышохоужыр куэдым,  
апхуэдэу щытмэ, дзыхь зэбгьээ хьун цлхур  
дэнэ щылэ?
- <sup>7</sup> Захуагьэм тет зэпытуш цлху шыпкъашлэр  
зэрыпсэур,  
теуващ гьуэгу махуэ абы кьыщлэнэ бынхэр.
- <sup>8</sup> Хеяжьэ башыр\* кьыщиштэклэ пащтыхьым  
зэ плъэгьуэклэ бзаджагьэр зэхихун  
льякьынщ.
- <sup>9</sup> Хэт жызылэфынур:  
«Сигу итхьэщлкълаш, сыкъабзэщ,  
збгьэдэлькьым псэклуэдщлагьэ зи цлэ?»
- <sup>10</sup> Тэрээ нэпцлхэми, пщалгьэ пхэнжхэми  
хуищлаш гушкькл Тхьэуэ Зиусхьэным.
- <sup>11</sup> Сабийрэ пэт къащлху луэхуфэу илэжьамклэ,  
«кьезэгьрэ ар, захуэ?» – жалэу.
- <sup>12</sup> Тхьэклумэу зэхэзыхри, нэуэ зылгагьури –

Тхьэуэ Зиусхьэнырщ къэзыгъэщIар.

<sup>13</sup> Умыжейнэд, ухьунщ тхьэмыщкIэ,  
къомыгъэкIу жей жыхуаIэр уи нэ, ухьункъым  
мэжэщIалIэ.

<sup>14</sup> «ЩIагъуэкъым, щIагъуэкъым!» –  
жиIэрэ щэхуакIуэр уасэм щIоныкъуэкъу,  
Iэрыхьэу щытмэ зыщIэдэур – сату ищIамкIэ  
зыщотхъуж.

<sup>15</sup> ЩыIэщ дыщи, мывэ лъапIейхэри куэдыкIейщ,  
арщхьэкIэ псалъэ Iущырщ налкьутналмэсу  
гъуэтыгъуейр.

<sup>16</sup> Хамэм шэс\* хуэхуам и щыгъын щIыIутелъыр  
тхьэкъу,  
шэсыпIэ къинам ар уи шэс щIыхуэм пэкIуэу  
фIэубыд.

<sup>17</sup> ГъэпцIагъэкIэ зыIэригъэхьа ерыскъыр  
къыIуроIэфIэ цIыхум,  
къыIурыхужынщ иужькIэ ар абы ятIагъуэ  
дыджу.

<sup>18</sup> УпщIэж зэпхьэлIа\* гухэлъхэр къохуылIэ,  
зауэр щыбублэкIи, псалъэ Iуш зи цIэ  
ублэмыдэлукI.

<sup>19</sup> Хуэушэхункъым бзэгүзехьэм кърагъэза  
дзыхьыр –  
цIыху псалъэрейм зыхуэщI пэлэщIэ.

<sup>20</sup> Адэ-анэм ебгыр  
жэщыпцIэ кIыфIым хэкIуэдэж нэхунэу  
кIуэсэжынщ.

- 21 ПӕщӀэрыӀу-пӕщӀэрыщӀэкӀэ зэрапхъуа  
щӀэиным  
икӀэм зыфӀ гуэри къыхэкӀынкъым.
- 22 «Сыхъужынщ сэ пхуэфӀ!» – жумыӀэ,  
щыгугъи Тхъэуэ Зиусхъэным, уи лъыр  
ищӀэжынщ.
- 23 ГушыкӀ хуищӀащ шэчалъэ пхэнжхэм Тхъэуэ  
Зиусхъэным,  
нэ жагъуэкӀи еплъащ Ар тэрэзэ нэщӀхэм.
- 24 Лъэбакъуэу цӀыхум ичыр зыунэтӀыр Тхъэуэ  
Зиусхъэнырщ, –  
и гъуэгупэр сытым хуэкӀуэми цӀыху цӀыкӀум  
дауэ гурыӀуэн?
- 25 ЦӀыхур емыгупсысауэ Тхъэм и пащхъэ шищӀ  
нузырым\* зыӀэщӀеубыдэ,  
сыт хуэдизрэ кӀэлъымыпхъуэжми – иӀэкъым  
къэгъазэ.
- 26 Пащтыхь Ӏушым цӀыху бзаджащӀэхэр  
щӀегъэкӀыр шыбзэм,  
мывэщхъэлым хуэдэу ахэр зэхехъэжэ.
- 27 ЦӀыху напэр – Тхъэуэ Зиусхъэным кыбгъэдэкӀ  
нэхунэнщ,  
и гушӀэ лъапсэр кызэщӀигъаблэу.
- 28 ФӀыльэгъуныгъэмрэ пэжыгъэмрэщ пащтыхьыр  
къэзыхъумэр,  
и тетыгъуэри гушӀэгъукӀэ егъэбыдэ.
- 29 Къарурщ щӀалэгъуэм и щытхъу фашцэр,  
тхъугъэри жыгъэм и щӀыхь нэщэнэнщ.

<sup>30</sup> Удыным бзаджащIагьэр егьэкIуэд,  
ирелъэсыкI ар уэгьуэ кьэси гущIэ льяпсэм.



### ТЮЩIРЭ ЕЗАНЭ IЫХЬЭ

<sup>1</sup> Паштыхым и гур Тхьэуэ Зиусхьэным и  
Iэ ильщ –  
псыежэхым ещхьу здыхуеймкIэ ар  
Абы еунэтI.

<sup>2</sup> Щхьэж илэжькIэ зыфIэзахуэщ,  
ауэ гум щыхьэ псори зэпэзышачэр Тхьэуэ  
Зиусхьэнырщ.

<sup>3</sup> Кьурмэн тыхь кыхуэзыщIхэм нэхьрэ  
захуагьэм, щыпкьагьэм тетхэр нэхь  
илъытащ Тхьэуэ Зиусхьэным.

<sup>4</sup> ПльэкIэ пагэмрэ гу зыкызыфIэщIыжамрэ –  
бзаджащIэм я нэхунэ хуэдэщ<sup>a</sup>, зэхуэдэу  
тIури псэкIуэдщIагьэщ.

<sup>5</sup> Гумызагьэм гухэлъу ищIым хэхьуэ  
кьыпэкIуэнщ,  
пIащIэ-тхьытхьыу цIыхум ищI Iуэхум  
хихьнур тхьэмышькIагьэщ.

<sup>6</sup> ПцIы зэфэзэщкIэ зэхуэхьэса мылкъур –

---

<sup>a</sup> 21:4 Пасэрей журтыбзэкIэ тха Iэрытхым кьыщыкIуэ псалъэхэм кьарыкIыр гурыIуэгьуэ дыдэкьым, зэрызэдзэкIами кьигьэлъагьуэр иIэнкIэ хьуну мыхьэнэхэм языхэзырщ.

уэсэпсци, кІуэдыжынуш, ажалым ихъши,  
уриубыдэнуш<sup>а</sup>.

<sup>7</sup> ЩыхуэмейкІэ бзаджащІэхэр захуаггэм и цІэкІэ  
зекІуэну,  
текІуэдэжынуш ахэр я гушІэггуншаггэм.

<sup>8</sup> Мысэм\* и гьуэгур нашэкъашэщ,  
хейм Іуэхуфэу ишІэр захуэщІэкъуш.

<sup>9</sup> Фыз жьэмыггэпсэхум и гьусэу зы унэ ушІэс  
нэхьрэ  
пкІэунэм уисыныр нэхьыфІш.

<sup>10</sup> Цыху бзаджащІэр елгыхъуш:  
щигъуэтынккъым зыми гушІэггъу зи цІэ абы  
деж.

<sup>11</sup> ЩІэнэкІалэр бггэпшынемэ – жыІэзыфІэщыр  
мэхъу нэхь Іуш,  
губзыггэм уеушиемэ – и зэхэщІыкІым  
нэхьри хохъуэ.

<sup>12</sup> Елгаггур Тхьэуэ ЗахуашІэм<sup>б</sup> бзаджащІэхэм я  
унэр,  
бэлыхьлажъаеми хиггэуэвэнуш ахэр.

<sup>13</sup> ТхьэмышкІэм и гуІэ макъыр зи тхьэкІумэ  
изымыггыхьэр  
зэгур эзыри къэгуоужынщи, зыми  
зэхихынккъым.

---

<sup>а</sup> 21:6 Пасэрей журтыбзэкІэ тха Іэрытхым кыщыкІуэ псалгэхэм къарыкІыр гурыІуэггэуэ дыдэккъым, зэрызэдэкІами кыггэуэлаггэуэр иІэнкІэ хьуну мыхьэнэхэм языхэзырщ.

<sup>б</sup> 21:12 Е «захуашІэм».



<sup>14</sup>Тыгээ щэхум губжбыр егьэлэсэ,  
губжыкІейри егьэужьых гуфІакІэм кыдах  
Іулхьэм.

<sup>15</sup>Хьэкум пэжыр и щІыІу кыщыхьукІэ,  
захуащІэхэр егьэгушхуэри, бзаджащІэхэр  
егьэгулэз.

<sup>16</sup>Акылым и гьуэгу занщІэм зэ текІар  
зыщепсыхынур хьэдрыхэ льящІэш<sup>a</sup>.

<sup>17</sup>Нэгузегьэужь защІэу псэур хьунщ тхьэмыщкІэ,  
санэ хэплыхьарэ шыхуэн льяпІэкІи  
ерыщхэр хьункьым бей.

<sup>18</sup>Пшынэнур цІыху захуащІэракьым – бзаджагьэ  
зылэжьарщ,  
цІыху пэжракьым – икьрарыншэр\* арщ<sup>b</sup>.

<sup>19</sup>Жьэмыгьэпсэху физ бзаджэр псэуэгьуу уиІэ  
нэхьрэ  
пшахьуэщІыр уи псэупІэмэ нэхьыфІщ.

<sup>20</sup>Іущыр гьэтІылгыгьэфІкІэ бэлэрыгькьым,  
акылыншэм ар ІэщІошыхьыж.

<sup>21</sup>ИІэнущ гьащІи, ехьулІэныгьи, пщІэи  
захуагьэмрэ фІылгагьуныгьэмрэ хущІэкьум.

<sup>22</sup>Кьыхуэщтэнщ цІыху Іущым дзэшхуэр зыдэс  
кьалэр,

---

<sup>a</sup> 21:16 Журт.: «ныбжыкьум яхэзэгьэжынущ», нэгьуэщІу жыпІэмэ,  
лІам ящыщ хьужынущ.

<sup>b</sup> 21:18 Пасэрей журтыбзэкІэ тха Іэрытхым кыщыкІуэ псалгьэхэм  
кьарыкІыр гурыІуэгьуэ дыдэкьым, зэрызэдзэкІами кыгьэлгьагьуэр  
иІэнкІэ хьуну мыхьэнэхэм языхэзырщ.

быдапIэу ахэр зыщыгугъари зэхикъутэфынщ.

23 И бзэрэ и псалъэрэ хуэсакъым  
бэлыхълажъаем зыщехъумэ.

24 ЩIэнэкIалэр – цIыху пагэу  
зыкъызыфIэщIыжарщ,  
егъэлеяуэ къутыргъэныуи\* зэхээекIуэрщ.

25 ЗыщIрегъэхри Iуэхум цIыху щхъэхынэм –  
и хъуапсэ мыщIхэми йокIуэдылIэж.

26 УкIытэ зи цIэ имыщIэжу сытми ар  
хуэнэхъуеиншэщ,  
захуашIэр цIыху Iэгу-Iэпсэщ, итам  
щIэмывыфгыуж.

27 БзаджашIэм и къурмэн тыхбыр гушчыкIыгъуэщ,  
ар гухэль мыгъуэкIэ къэхъамэ нэхъыкIэжщ.

28 Щыхъэт нэпцIыр кIуэдынуш кIуэдыкIейуэ,  
цIыху пэжми и щыхъэтыгъэр  
къыщIэхуэнкъым<sup>a</sup>.

29 Зы щхъэкIи джылкъым и нэгур цIыху  
бзаджашIэм,  
захуашIэр Iуэхуфэу къыпэщылъым егупсыс  
зэпытщ<sup>b</sup>.

30 ЩыIэнкъым Iушыгъэ зи цIи, зэхэщIыкIи,  
гупсысэ гуэри  
Тхъэуэ Зиусхъэным пэщIэувэфын.

---

<sup>a</sup> 21:28 Журт.: «зэхихар зыIуэтэжым и псалъэ Iэпахырккъым». ЗэрызэдзэкIам къыгъэлъагъуэр иIэнкIэ хъуну мыхъэнэхэм языхэзырщ.

<sup>b</sup> 21:29 Е «и гъуэгу гушхуауэ ар ирокIуэ».

<sup>31</sup> Сѳт хуэдизрэ шыр хуумыгъэпсами зауэм,  
Тхъэуэ Зиусхъэным дежщ кыздикІыр  
текІуэныгъэр.



### ТЮЩІРЭ ЕТИУАНЭ ІЫХЪЭ

<sup>1</sup> Дуней мыльку нэхърэ нэхъыфІщ уи цІэ фІыкІэ  
къраІуэныр,  
дыщэрэ дыжыныр нэхърэ нэхъ лъапІэщ  
къэблэжъа щытхъури.

<sup>2</sup> ТхъэмыщкІэри хуэщІауэ псэури зыкІэ зэщхъщ:  
тІури Тхъэуэ Зиусхъэным кыгъэщІащ.

<sup>3</sup> Кыпэщыль шынагъуэр щилъагъукІэ цІыху  
губзыгъэм – зыхуешІ пэІэщІэ,  
жыІэзыфІэщым и гъуэгу и занщІэщ –  
къекІынщ абы и лажъэ бзаджэр.

<sup>4</sup> Тхъэуэ Зиусхъэным зыхуэгъэльэхъшэным,  
фІэлІыкІыным пэкІуэр –  
мылькущ, щІыхъщ икІи гъащІэщ.

<sup>5</sup> ЦІыху бзаджейм и гъуэгупэ шынагъэрэ  
лъэпощхъэпор шыкуэдщ;  
и псэ еблэжым захуищІынщ абыхэм  
пэжыжъэ.

<sup>6</sup> Сабийр гъуэгу захуэм хуэушии,  
и жыщхъи ар абы текІынкъым.

<sup>7</sup> Бейр тхъэмыщкІэм и гущІыІум итщ,

зи щІыхуэ птелъми урипщылІщ.

<sup>8</sup> Ем лыхъур ем хуэээжынщ,  
и тетыгъуэ гущІэгъуншэми кІэ игъуэтынщ.

<sup>9</sup> Зи Іэгу зи Іэнэу тхъэмыщкІэм хущыт цІыху  
хьэлэлыр  
теувэнщ гъуэгу махуэ.

<sup>10</sup> ЦІыху щІэнэкІалэр зыхэфхуи –  
хьэргъэшыргъэм фыхуэхъунщ пэІэщІэ,  
къайгъэи зэныкъуэкъуи фиІэжынкъым.

<sup>11</sup> Зи гур къабзэм, зи псалъэр ІэфІым  
хуэхъунщ паштыхьыр ныбжьэгъу<sup>а</sup>.

<sup>12</sup> Тхъэуэ Зиусхъэным и нэІэ тет зэпытщ щІэныгъэ  
нэсым,  
цІыху тхъэгъэпцІым и псалъэм иритынкъым  
гъуэгу.

<sup>13</sup> Щхъэхынэрщ зи псалъафэр: «Аслъэнщ уэрамым  
къыдыхъауэ дэтыр!  
СыдэкІыу щытмэ – сытекІуэдэнущ!»

<sup>14</sup> ДэхашІэ хуэдэурэ хамэ цІыхубзым урешалІэ  
мащэ куум;  
Тхъэуэ Зиусхъэным и ней зыщыхуар абы  
ихуэнщ.

<sup>15</sup> Дехъэхыр делагъэм сабиигур –  
изыхынуар ар абы чы уэгъуэщ.

---

<sup>а</sup> 22:11 Е «Зи гур къабзэм и псалъэр ІэфІщ икІи абы хуэхъунщ  
ныбжьэгъу паштыхьыр».

<sup>16</sup> Мылъкум щхьэкIэ тхьэмыщкIэр дэзыкъузэмрэ  
цIыху бейхэм кIэ имыIэу етэмрэ кIэщI дьдэу  
унэхъунуш.

*ЦIыху Iушхэм къащIэна псалъэ щэщI*

<sup>17</sup> ЦIыху Iушхэм жаIэм уэ щIэдэIу гупсэхуу,  
щIэныгъэу уэстми уи гур хузэIух.  
<sup>18</sup> Ибгъэлъмэ ахэр уигу,  
темыкIыу телъмэ ахэр уи бзэгупэ – хъужынщ  
уи гуапэ.  
<sup>19</sup> Тхьэуэ Зиусхьэным уи дзыхь телъыным  
щхьэкIэщ  
ущIыхуэзушийр сэ нобэ уэ а псом.  
<sup>20</sup> Ныпхуэстхыгъатэкъэ сэ уэ жыIэгъуэ щэщI,  
чэнджэщкIэ узэдарэ щIэныгъэ защIэу,  
<sup>21</sup> псалъэ пэжкIэ зэджем уасэу иIэр пщIэрэ,  
лIыкIуэ узыщIым жэуап нэсыр  
къыхуэпхыжыфу ухъун папщIэ.

– 1 –

<sup>22</sup> «Дэхуэхаш» хужыпIэу цIыху тхьэмыщкIэм лей  
иумых,  
дауафэу яIэри умышI ищIагъ.  
<sup>23</sup> Абыхэм я щхьэщыжакIуэщ Тхьэуэ Зиусхьэныр,  
тегушхуэгъуафIэ хъуахэм я лIи ищIэжынуш.

– 2 –

<sup>24</sup> Губжыным зыпумышэ,  
умыщI псэлъэгъу цIыху тэмаккъIэщIыр,  
<sup>25</sup> армырамэ – уахуэхъунщ гъуэгугъуи,  
уи итIкIэ птIыжа мащэм уихуэжынщ.

– 3 –

<sup>26</sup> УемыпIэщIэкI зыгуэрми ухуэхъуну шэс,  
птыжыну хамэ щIыхуи хьэкъ зыщумыщIыж,

<sup>27</sup> кызыхэпхын шыуимыIэм деж птыжынуур,  
тепIэн-щIэлъыну узытелъри  
кыпщIатхынууц.

— 4 —

<sup>28</sup> Пасэрей гъунапкъэу адэжхэм тур зытращIар  
умыгъэIэпхуэ.

— 5 —

<sup>29</sup> И Iуэху хуэIэпэIэсэ цIыхур плъагъурэ?  
Хуэхъунуц паштыхьым ар блыгущIэт,  
ар япэ къэсым хуэлIыщIэнукъым.



### ТЮЩIРЭ ЕЩАНЭ IЫХЪЭ

— 6 —

<sup>1</sup> Тетыгъуэ зиIэм удэшхэну ущытIыскIэ,  
умыщIыкIэншэ, зыхуэсакъыж,  
<sup>2</sup> уцIыху шхэкейуэ щытмэ,  
шыIагъэ зыхэгъэль.  
<sup>3</sup> Шхын хэплъыхъауэ къралъхъэми уи пащхъэ  
уемыхъуапсэ —  
абы къуэль псори пщIэркъым уэ зищIысыр.

— 7 —

<sup>4</sup> Мылъку угъуеиным зыдебгъэхъэхыу зумыухыж,  
къэувыIэр пщIэн хуэдизу зыхэгъэль Iушыгъэ.  
<sup>5</sup> Мылъкур уэсэпщ, напIэдэхъеигъуэм  
кIуэдыжынууц,  
зиштэнурэ бгъэ хуарзэу уэгум ихъэжынууц.

– 8 –

- <sup>6</sup> Быдэм и Іэнэ упэрымытҮысхьэ,  
шхын хэплҮыхьауэ кҮрилҮхьэми уи пашхьэ  
уемыхьуапсэ.
- <sup>7</sup> КьыбжиІэу шытми: «эфэ, ешхэ» –  
кыпхузэІухакъым абы и гур,  
кыптриггэкІуэдарщ ар зэгупсысыр<sup>а</sup>.
- <sup>8</sup> Уи гур кыиггэкІуэнщ пшха тІэкІуми,  
фҮыщІэгуапэу пщІари кІуэдыжынщ.

– 9 –

- <sup>9</sup> УмыщІ псэлъэггу цыху акылыншэр,  
кыфІэуэхункъым абы уи псалъэ Іушхэр.

– 10 –

- <sup>10</sup> Пасэрей гыунапкьэу тур зытращІар  
умыггэІэпхьуэ,  
зеиншэхэм я хьэси уемыІэб.
- <sup>11</sup> Абыхэм ЩхьэщыжакІуэу кьашхьэщытыр  
льэщщ,  
кыппэщІэувэнщи Ар, я Іуэхур зэфІихынщ.

– 11 –

- <sup>12</sup> Уи гур хузэІух ущием,  
щІэныггэ зыхэлъ псалъэми щІэдэІу.

– 12 –

- <sup>13</sup> УтемыплъэкьукІ сабий зэраным,  
зы фэлъыр ихыггуэм кҮришынщ кІуэдыпІэ ар<sup>б</sup>.
- <sup>14</sup> Ущымысхьи зы чы уэггуэм –  
щыпхьумащ ажалым ар.

---

<sup>а</sup> 23:7 Пасэрей журтыбзэкІэ тха Іэрытхым кыщыкІуэ псалъэхэм кҮарыкІыр гурыІуэггэу дыдэкъым, зэрызэдзэкІами кыиггэльбаггуэр иІэнкІэ хьуну мыхьэнэхэм языхэзырщ.

<sup>б</sup> 23:13 Е «фэлъыр ихыггуэм иукІынкъым ар».

– 13 –

<sup>15</sup> Си щІалэ, Іушыгъэр уигу иль зэпытмэ,  
гушхуагъэ кысхэхъуэнущ сэри.

<sup>16</sup> ГуфІэ-гупсэм зэщІиштэнущ си псэр,  
уи бзэгупэ псалъэ пэж кытекІмэ.

– 14 –

<sup>17</sup> Гуэныхь зылэжхэм уемыфыгъуэ,  
сыт шыгъуи фІэлІыкІ уэ Тхьэуэ Зиусхьэным:

<sup>18</sup> уи зы пщэдей махуэ кыпищэнщ махуищэ,  
гугъапІэу пщІыхэми яІэнкъым кІуэд.

– 15 –

<sup>19</sup> КъызэдаІуэт, щІалэ, акъылым хэгъахъуэ,  
гъуэгу захуэми теухуэ уигу.

<sup>20</sup> Уахэмышъэ фадэм дихъэххэм,  
уемыблэ лыми:

<sup>21</sup> фадафэмрэ ныбаблэмрэ хъунщ щІэх  
тхьэмышкІэ,  
ешхэ-ефэрэ жей Іувым хилъэфэж зэпытри  
факъырэ фэнжейр иІыгъыу хыхъэжынщ.

– 16 –

<sup>22</sup> Зипкъ укъикІа уи адэм хуэжыІэщІэ,  
жъы хъуа уи анэми нэмыплъ иумыт.

<sup>23</sup> Пэжыгъэр зэгъэгъуэти, зыІэщІумыгъэкІ,  
Іушыгъэм, ущием, акъылым лъыхъуэ зэпыт.

<sup>24</sup> Хэтщ гуфІэгъуэ мыухыжым цІыху захуашІэм  
и адэр,  
зи бын Іущри мэгушхуэ.

<sup>25</sup> ИрегуфІэ уи адэ-анэр,  
ирегушхуэ укъэзылхуа уи анэр!

– 17 –

<sup>26</sup> Къэгъазэт, щІалэ, уи гур си дежкІэ,



зоумыгусыгъуэджэуи си гъащІэм тех уэ  
шапхъэ.

- 27 ЗэгъащІэ: цІыхубз дэхуэхар — хуэдэш мащэ  
куум,  
хамэ цІыхубзри псыкъуий щІэншэм ещхыщ:  
28 ХъунщІакІуэм хуэдэу ар кыппотІысри  
цІыхухъу гъэпцІакІуэхэр егъэбагъуэ.

— 18 —

- 29 Хэт уэуэур зи махуэр?  
Хэт уэуитІыр зыгъэшыр?  
Хэт къаугъээзэхэшэр?  
Хэт тхъэусыхафэ шауэр?  
Хэт щхъэусыгъуэншэу къаудыныхъар?  
Хэт зи нэхэр иуэжар?  
30 Фадэ пІащІэр зи нэрыгъуу,  
фомыл фадэм и лъыхъуакІуэрщ.  
31 ЗумыгъэгъапцІэ санэплъу сыхъэр  
кызыыхихым,  
уеплхамэ, уи гурыІупсыр къээзыгъажэм!  
32 Ар блэм хуэдэу къодзэкъэж иужькІэ,  
блэ шэрэзым ещхъуи зыкъыпхеукІэж.  
33 Уи нэкъыфІэщІхэр кызэщигъэунщ<sup>а</sup>,  
уи акъылри игъэутхъуэнущ.  
34 Узэрихъэнущ хым кърихъэкІ кхъухъым илъым  
хуэдэу,  
кхъухъ пкъоуцхъэм щыжейм ещхъу.  
35 «Къызадзыгъат сэ удын бзаджэр, —  
жыпІэжынущ, —  
арщхъэкІэ узыр зыхэсщІакъым!  
Сыкъаудыныхыгъат, ауэ ари хъымпІар  
сщІакъым.  
Зэ сыкъэушамэ, сежьэнт щхъэщІыж!»

---

<sup>а</sup> 23:33 Е «Хамэ цІыхубзхэм кыщІигъэхъэнущ уи нэгү».



## ТЮЩІРЭ ЕПІАНЭ ІЫХЪЭ

– 19 –

- <sup>1</sup> Уемыхъуапсэ цІыху бзаджашІэм,  
а гупым уахыхъэнуи ухущІэмыкъу:  
<sup>2</sup> абыхэм я щхъэ илтыр лей зехъэнырщ,  
я бзэгупэ псалъэу кыитекІри зы къэмынэу  
щІэпхъаджагъэш.

– 20 –

- <sup>3</sup> ІушыгъэкІэ яухуэри унэ лъапсэр,  
акъылкІэ ягъэу и лъабжьэр.  
<sup>4</sup> ХъугъуэфІыгъуэбэ лъэпІейхэмкІэ  
абы и жъэгур ещІ щІэныгъэм щыз.

– 21 –

- <sup>5</sup> ЗауэлІ Іущыр – лъэшщ,  
зэхэшІыкІ зиІэм и гуашІэми кыыхохъуэ.  
<sup>6</sup> ЩербгъэкІуэкІкІи зауэр, псалъэ Іущу  
кыуахъэлІэхэм щІэдэІу;  
кыдихынщ ехъулІэныгъэр чэнджэщэгъур зи бэм.

– 22 –

- <sup>7</sup> Пэжыжъэш цІыху акъылыншэр ІушыгъэкІэ зэджем,  
унафэу къаухэсхэм\* щыІэкъым хилъхъэн.

– 23 –

- <sup>8</sup> Ем хущІэкъум йоджэ цІыху бзаджейкІэ.  
<sup>9</sup> Акъылыншэм кыгупсыс псори гуэныхъ  
зыпылтыщ,

цІыхум гущыкІ зыхуищІри щІэнэкІалэрщ.

– 24 –

<sup>10</sup> Укъэдзыхамэ гузэвэгъуэ махуэм,  
и уасэкъым лъэщагъэу пкъуэлъым щай.

– 25 –

<sup>11</sup> Ажалым лажьэншэу ирашалІэхэр къегъэл,  
укІыпІэм ирашэхэр къаІэщІэх.  
<sup>12</sup> «ХэтщІыкІакъым дэ абы зыгуэри» –  
жыпІэнкІи хъунщ,  
ауэ къыпщыхъукъэ уи гум ихъыкІ псоми  
ПлъапІэм Итыр щыгъуазэу?  
Уи гъащІэр Зи Іэ Илъым ар имыщІэу  
пфІэщІрэ?  
Щхъэж ищІам пэкІуэжыр зэритыжыну  
хъэкъкъэ?

– 26 –

<sup>13</sup> Къэпшхкъэ фор, си щІалэ, ар икъукІэ  
гуакІуэщ,  
икІи къыпІурыІэфІэнщ фо хъэкІуэр.  
<sup>14</sup> ЗэгъащІэ: Іушыгъэри псэм фІэІэфІщ,  
къэбгъуэтмэ ар – уиІэщ гъащІэ,  
гугъапІэу пщІыхэми яІэнкъым кІуэд.

– 27 –

<sup>15</sup> ХъунщІакІуэм ещхъу захуащІэм и унэ  
тІысыгъэ иумыщІылІэ,  
и лъапсэри зэрумышхуэ.  
<sup>16</sup> ЦІыху захуащІэр сыт хуэдизрэ мыджэлами<sup>а</sup>,  
къэтэджыжынущ,

---

<sup>а</sup> 24:16 Журт.: «блэней джэлами», «блэгъуэгъуэгъуэ джэлами». «Блы» бжыгъэр Іуэхур нэсу зэрызэфІэхъар, ирикъуу зэрызэфІэхар, щыз зэрыхъуар къэзыгъэлыгъуэ дамыгъэу зэрыщытым и шапхъэхэм куэдрэ журтыбзэм ушрохъэлІэ.

зимыІэ кыкІ кІуэдыпІэми бзаджащІэхэр  
ихуэнуш.

– 28 –

- <sup>17</sup> Уи жэгъуэгъу джэламэ, умыгуфІэ,  
ихуауэ шытми ар кІуэдыпІэм, уигу  
тумыгъэпщэхэ.  
<sup>18</sup> Тхьэуэ Зиусхьэным ар шилъагъукІэ,  
кыщыхъунш игъуэджи,  
и губжьыр дэхуэхам шхьэщихынш.

– 29 –

- <sup>19</sup> Зумыгъэхь бзаджащІэм и бампІэм,  
мыхъумыщІэхэми уемыфыгъуэ:  
<sup>20</sup> пыбжыкІагъэххэщ мыхъумыщІэхэм я махуэр,  
бзаджащІэми и гъащІэр уэздыгъэпс  
нэхунэу зэуэ ункІыфІынуш.

– 30 –

- <sup>21</sup> ЯфІэлЫкІ, си шІалэ, Зиусхьэну уи Тхьэмрэ  
пащтыхьымрэ,  
абы запэщІэзысэхэр умыщІ уэ  
пэщІэщІэгъу.  
<sup>22</sup> Тхьэшхуэри пащтыхьри яхуэхъунш абыхэм  
напІэзыпІэм хуэфІ,  
хэти ищІэн мыбы бэлыхълажьаеу  
кыыхэкІынур зыхуэдизыр?

*Цыху Іушхэм жаІауэ иджыри зы псалъэ гуп*

- <sup>23</sup> Цыху Іушхэщ мы псалъэхэри жызыІар:

Щагъуэккъым нэфІ-ней зыхэль хьэкумыр.

- <sup>24</sup> Къуаншэр хей зыщІым  
цІыху цІыкІум я нэлатыр кылэжьащ,  
лэпкъыбэм я гыбзафэри хуагъэш.

- 25 Мысэм и хьэкьыр езыгъэгъуэтыр ехьулэнщ,  
хьуэхьубэхэри хуагъэшынщ.
- 26 Жэуап щыпкьэр —  
ныбжьэгъу пэжым кыуишэкIа IэплIэм  
хуэдэщ<sup>a</sup>.
- 27 Уи губгъуэ хьэсэхэр зыхуей хуэгъази,  
Iуэхуфэу ильыр ух,  
мис итIанэ унэ пщIынуми ухуитщ.
- 28 ЦIыхум щыхьэтыпцIу укыхуэмыув,  
псалъэ пщIыIуэпцIышэм зыщыдзей.
- 29 ЖумыIэ: ещIэжынущ кызышIар,  
кызипэсар еспэсыжынущ!
- 30 СыблэкIт зэгуэрым цIыху щхьэхынэм и  
хьэсэм,  
цIыху акылыншэм и жызум хадэм:
- 31 соплъри, кьуацэжь-пабжьэжью зэщIэкIэжащ,  
удзыжьми зэщIиштэжащ,  
и мывэкъалэхэри кьэсэхыжащ.
- 32 СызыщIэгупсысыжащ а псор щыслъагъум,  
сыщеплгыжыпэм — кыхэхсаш акыл:
- 33 машIэу укыпыжеикIынщ, машIэу  
ущхьэукъуэнщ,  
уи Iэр уи щхьэ щIэдзауэ тIэкIуи  
ущылынщи,
- 34 кыптеуэнщ итIанэ кьулейсызыгъэр  
хьунщIакIуэм<sup>b</sup> ещхьу,  
кыплъэщIыхьэнщ тхьэмышкIагъэри  
хьырцыжьым хуэдэу.

---

<sup>a</sup> 24:26 Журт.: «кыпхуишIа бам хуэдэщ».

<sup>b</sup> 24:34 Е «хьэулейм».



## ТЮЩІРЭ ЕТХУАНЭ ІЫХЬЭ

*Иджыри Сэлмэн кыжиІауэ нэгъуэщІ зы псалъэ гун*

<sup>1</sup> Ехъудейм и пащтыхь ХъызэкІахь<sup>а</sup> и цІыхухэм зэхуахьэсыжа Сэлмэн и гъэсэпэтхыдэхэм ящыщщ мыхэри:

<sup>2</sup> Тхьэм и лъапІэныгъэр Іуэхуфэм щэхур  
зэрыхильхьэм хыболъагъуэ,  
пащтыхьым и инагъыр а псор  
кызэрихутэфымкІэ кыбощІэ.

<sup>3</sup> УафэшІыр здынэсри, шІы лъащІэр здехри,  
пащтыхьыр зэгупсысыри —  
зэхэшІыкІыгъуейщ.

<sup>4</sup> Упщэжу щытмэ дыжыныжьыр,  
иІэнщ дыщэкІым дыжын фалъи  
кызыхищІыкІын;

<sup>5</sup> пэІэшІэ хуэпшІу щытмэ пащтыхьым цІыху  
бзаджащІэр,  
захуагъэри лъэ быдэкІэ и пщыгъуэ щыувынщ.

<sup>6</sup> ЗыкышыпфІэмыщІыж пащтыхьым и пащхьэ,  
щыпхуэмыфащэм умыжъантІэшІэкъу;

<sup>7</sup> уи напэр лЫщхьэхэм я пащхьэ щытекІ нэхьрэ  
нэхьыфІщ кыбжаІэмэ: «Кыдыхьэ,  
кыдэкІуэтей!»

---

<sup>а</sup> 25:1 Ди лъэхъэнэр кѣихъэным ипэ хуэгъэфэщауэ 715-686 гъэхэм Ехъудей шІыналъэм и Іэшхьэтету щытащ.

- Уи нитІкІэ пльагъупауэ щытми Іуэху  
мыхъумыщІэ,  
8 уемыпІэщІэкІ хьэкумым хыбар ептыну.  
Іуэхур икІэм нэсрэ,  
уи гъунэгъум ар кыхьэхурэ  
уигъэукІытэжмэ, сыт пщІэжыноур?
- 9 Дауафэ хууиІэу щытмэ уи гъунэгъум,  
нэгъуэщІым и щэхур умыІуатэ.  
10 Цыхум ар зэхахрэ уагъэукІытэжым,  
текІынщ игъащІэкІэ уи напэр.
- 11 Дыщэ тхыпхьэр<sup>а</sup> зыхэль дыжын фальэм ещхьщ  
игъуэу жыІа хъуа псалъэр.
- 12 Іушым и гие псалъэр абы и тхьэкІумэ тегъэхуауэ  
щІэдэІум зрилъытыр  
дыщэ тхьэгъурэ дыщэ Іэлынрэш.
- 13 Гъэмахуэ шылэм узыгъэщІыІэтыІэ псы щІыІэм  
хуэдэш<sup>б</sup>  
лЫкІуэ пэжыр ар зыІуэхум дежкІэ:  
кыхуехьыр гупсэхугъуэ зыгъэкІуам.
- 14 Уэшхыншэ пшагъуэмрэ жьыбгъэм ещхьщ  
имыщІа тыгъэхэмкІэ зыщытхъужыр.
- 15 УнафэщІыр шыІагъэкІэ кыдэпхьэхынщ,  
зи бзэ ІэфІым кьупщхьэми зыдегъэш.
- 16 Ухуэзамэ уэ фо Іэгу – пщыкІуэн хуэдиэ  
хэшхыкІ,  
армырмэ уигу кыигъэкІуэнщ.

---

<sup>а</sup> 25:11 Е «мыІэрысэхэр».

<sup>б</sup> 25:13 Журт.: «уэс кьэсым хуэдэш».

17 Апхуэдэщ ныбжьэгъури: и унэ куэдрэ  
ульимыхъэ,  
армыхъумэ – укъиужэгъунши,  
кыпхуищIыищ гущыкI.

18 Токъумакъыу яшэщIырщ, сэшхуэу ягъабзэрщ е  
шабзэшэу ягъэпсырщ зэшхьыр  
нэгъуэщIым щыхъэтыгъэ нэпцIкIэ  
тегушхуэр.

19 Дзэуэ IущIыкIам, лъакъуэу кыдэмыбзым  
хуэдэщ  
гузэвэгъуэ махуэм ущыгугъыныр цIыху  
тхъэгъэпцIым.

20 Махуэ щIыIэбжьым нэгъуэщIым и щыгъын  
щIыIутель щызыхым е  
абы и уIэгъэм псыхуэш тезыкIэм хуэдэщ  
гукъыдэж зимыIэм уэрэд нэжэгужэ  
кыыхуизышыр.

21 Уи бийр мэжалIэмэ – гъашхэ,  
псыхуэлIэм иубыдамэ – псы егъафэ;  
22 укъекIуэкIэм апхуэдэу – укIытэм игъэсынщ абы  
и напэр<sup>a</sup>,  
уэ Тхъэуэ Зиусхъэным и нэфIри  
кыплъысынщ.

23 Ищхъэрэжьым уэшхыдзэр кызэрихьым ещхуэ  
бзэгузехъэми кызэщегъэур губжьыр.

24 Фыз жъэмыгъэпсэхум и гъусэу зы унэ ущIэс  
нэхърэ  
нэхъыфIщ пкIэунэм уисми.

---

<sup>a</sup> 25:22 Журт.: «и щхъэфэ игъэсынщ дэп пштырым».



- <sup>25</sup> ПсыхуэлIэм иубыдам дежкIэ псы щIыIэтыIэм  
хуэдэщ  
щIыпIэ жыжьэ кyiIуки хыбарыфIыр.
- <sup>26</sup> Псынащхьэ утхуам е псынэпс уфIеям ещхьщ  
захуащIэу бзаджащIэм зезыгъэгъапцIэр.
- <sup>27</sup> Фо бэшхыу\* ущытыным хэлькъым зыфI,  
щIэмычэу щытхум упэплъэнри  
щIагъуэкъым.
- <sup>28</sup> Зи мывэчор зэтеуэжа къалэм ещхьщ  
шыIагъэ зыхэмыль цIыхур.



### ТЮЩIРЭ ЕХАНЭ IЫХЬЭ

- <sup>1</sup> Гъэмахуэ шылэм къеса уэсым, гъавэ хыжыгъуэм  
къешха уэшхым хуэдэу  
къемызэгъщ цIыху акъылыншэм  
ущытхуныр.
- <sup>2</sup> Бзу IубыбыкIыжым, пцIащхьэу зэхэзелъатэм  
ещхьу  
хейм траIуа гыбзафэ бзаджэхэри  
техуэнукъым.
- <sup>3</sup> ЩIопщыр – шым, шхуэлур – шыдым,  
чы цIынэр – акъылыншэм щхьэкIэш.
- <sup>4</sup> Делэм и делагъэ упэмыджэж,  
армышумэ укъызэрыкIэрыху щымыIэу ещхь  
ухьунщ.

- <sup>5</sup> Делэм и делагъэ пэджэж,  
армышъумэ нэхъ ІушщымыІэу  
зыкъыфІэшцІыжынщ.
- <sup>6</sup> Езыр-езыру фэбжь бзаджэр зрехыж, и ІэкІэ  
бэлыхьми зыхедзэж  
акъылыншэм хыбарегъащІэу дзыхъ  
хуэзыщІым.
- <sup>7</sup> Лъашэм и лъэр зэрызэрилъафэм ещхьуш  
жыІэгъуэ Іушцхэр акъылыншэм  
зэрызэригъэзахуэри.
- <sup>8</sup> Мывэр мывэдзым\* иупхкІэ пхуэдзыну?!  
Акъылыншэм пщІэ хуэпщІынри зэщхьыр арщ.
- <sup>9</sup> БанапцІэ къудамэр чэфым зэрыІэшцІэлъым  
ещхьуш  
жыІэгъуэ Іушцхэр акъылыншэм  
зэрызэригъэзахуэри.
- <sup>10</sup> Зэхэдз имыщІу псори уІэгъэ зыщІ шабзауэм  
ещхьщ  
акъылыншэр е япэ къэсыр лыщІэу зыщтэр<sup>a</sup>.
- <sup>11</sup> Хьэр и къэжыхуэ къызэрекІуэлІэжым ещхьу  
делэми и делагъэ къытригъэзэж зэпытщ.
- <sup>12</sup> Хуэдэ щымыІэу Іушцу зыкъызыфІэшцІыжа цІыхур  
плъагъукъэ?! –  
Абы нэхърэ акъылыншэм иджыри нэхъ  
узыщегъэгугъ.

---

<sup>a</sup> 26:10 Пасэрей журтыбзэкІэ тха Іэрытхым къыщыкІуэ псалъэхэм къарыкІыр гурыІуэгъуэ дыдэкъым, зэрызэдзэкІами кыгІэлъагъуэр иІэнкІэ хъуну мыхъэнэхэм языхэзырщ.

- 13 Щхъэхынэм и псэлъафэщ: «Аслъэныр гъуэгу  
тетщ!  
Аслъэныр уэрамым щокIукI!»
- 14 Бжэм бжэеIулIым къез-незурэ зыдегъазэ,  
щхъэхынэри аращ; и пIэм хэлъщ джэрэзу.
- 15 Щхъэхынэм и Iэр шхыным хуехъри,  
ар и жьэм ихыжыну къохъэлъэкI.
- 16 Гупсысэр зэрагъэзахуэу псалъэ цIыхуибл нэхърэ  
цIыху щхъэхынэм нэхъ зыфIэлущ.
- 17 Хьэр тхъэкIумаекIэкIэ зезылъафэм ещхыщ  
блэкIрэ пэт и Iуэху зыхэмылъ ныкьюакъуэм  
хэIэбэр.
- 18 И акъыл икIауэ лыгъэ мафIэр кызыхэлъэлъ  
ажалышэр зыпхъым ещхыщ
- 19 и гъунэгъур игъапцIэрэ  
иужькIэ «СыгушыIауэ арат!» жызыIэжыр.
- 20 Пхъэ темылыжым мафIэр мэужыхыж,  
бзэгу зыхэмылъ псалъэмакъри мэлэсэж.
- 21 ФIамыщIым дэпыр, пхъэм мафIэр,  
цIыху бырсырилэм зэныкьюэкъур  
кызыэщIагъаплъэ.
- 22 Бзэгузехъэм и псалъэр хуэдэщ шхын хэплъыхъам,  
гущIэ лъапсэми щызу зыщегъэзагъэ.
- 23 Дыжыныпс егъэфа кхъуэщыныжыым хуэдэщ  
гужьгъэжыр псалъэ IэфIкIэ<sup>a</sup> щIэзыфэр.

---

<sup>a</sup> 26:23 Е «гущIэ псалъэкIэ».

- <sup>24</sup> Бийр кыщопсалгэкIэ фэрыщIш,  
и гущIэ льяпсэм щызэрихьэри бзаджагъэш.  
<sup>25</sup> ДэхашIэу щытми абы и псалгэ – дзыхь  
хуумыщI,  
бзадженаджиблым я тIысыпIэш и гур.  
<sup>26</sup> Ущэхуами льягьумыхьуныгъэр фэрыщIыгъэкIэ,  
кышыщIэшчыжынуш зэм-зэм бзаджагъэр  
цIыху цIыкIум я пашхьэ.  
<sup>27</sup> Мащэ зытI мащэ ихуэжынш,  
мывэр зыгъэжари мывэм хуэзэжынш.  
<sup>28</sup> ПцIыупсым игъэгуIэхэм гужьгъэжэ яхуиIэш,  
щытхьуакIуэ нэпцIми уигъэунэхьунуш.



### ТЮЩIРЭ ЕБЛАНЭ IЫХЬЭ

- <sup>1</sup> Пщэдейрей махуэхэмкIэ узыщымытхьуж,  
пщIэркьым абы кыпхуахьыну псор  
зыхуэдэр.  
<sup>2</sup> Узыщымытхьуж, умыхьу щытхьущхьэхуэIуатэ,  
нэгьуэшIым уи цIэр кьрыреIуэ, ирехьу ар уи  
фIыщIэIуатэ.  
<sup>3</sup> ХьэльяфIэш мывэр, псынщIагъуэу щыткьым  
пшахьуэр,  
ауэ акьылыншэм кьуит бампIэгъуэр нэхь  
хьэлгъэжш.  
<sup>4</sup> ГущIэгъу ищIэркьым губжьам, губжьыхри  
IэубыдыпIэншэш,

ауэ гурыщхуэщІыр псоми ятокІуэж.

- <sup>5</sup> Лъагъуныгъэ мыІуатэм нэхърэ  
гиге нахуэр куэдкІэ нэхъыфІщ.
- <sup>6</sup> Жагъуэгъум и фоупс псалъэу<sup>а</sup> узытхьэлэм нэхърэ  
ныбжьэгъу пэж и псалъэ пхъашэхэр  
нэхъыфІщ, уауІэу щытми.
- <sup>7</sup> Ныбэизым фо хьэкІуэри шыкІуэркъым,  
мэжэщІалІэм дыджри ІэфІ кыщцохъу.
- <sup>8</sup> Абгъуэхъуэж зыщІа бзум хуэдэш  
и унэ зыбгына цІыхур.
- <sup>9</sup> Дыхумрэ щыхуэн дагъэ гуакІуэмрэ гум  
зэрыІэпихым хуэдэу  
гухэхъуэш ныбжьэгъу и чэнджэщыфІхэм  
уедэІуэнри.
- <sup>10</sup> Уи шауэгъурэ уи адэ и ныбжьэгъужьрэ  
умыбгынэ;  
ущыгузавэми Іыхьлым я деж умыжэ,  
кьуэш жыжьэ нэхърэ ныбжьэгъу гъунэгъур  
куэдкІэ нэхъ кыппщхьэпэнущ.
- <sup>11</sup> Тет дунейм цІыху Іущу, щІалэ, сигу хэгъахъуэ,  
сщІэнущ мис итІанэ жесІэнур сызижагъуэм.
- <sup>12</sup> ЩилъагъукІэ цІыху губзыгъэм кыпэшчыль  
шынагъуэр – зыхуещІ пэІэщІэ,  
жыІэзыфІэщым и гъуэгу и занщІэщ –  
къекІынщ и лажьэ бзаджэр.

---

<sup>а</sup> 27:6 Журт.: «и ба пщтырхэу».

- <sup>13</sup>Хамэм шэс хуэхъяам и шыгъын щыІутелъыр  
тхъэкъу,  
шэсыпІэ кынаам ар уи шэс щыХуэм пэкІуэу  
фІэубыд.
- <sup>14</sup>Пщэдджыжь нэмэзым и макъ кызэрихъкІэ и  
гъунэгъу фІэхъускІэ жьэхыхъэм  
гыбзафэкІэ щигъанэуш абы зэрилытэнур.
- <sup>15</sup>Уэшх къешхым и Іэуэлыауэ зэпымыужым хуэдэу  
фыз жьэмыгъэпсэхури шэчыгъуейш;
- <sup>16</sup>ар зуубыдыну иужь ихъэр — жьыбгъэр  
иубыдыну  
е ІэкІэ дагъэр зыІэщІикъузэну елІалІэм  
хуэдэш.
- <sup>17</sup>ГъушІыр гъушІым егъэжан,  
щыХури щыХу щыжщ.
- <sup>18</sup>Ахъуэ\* жыг хадэр елІалІэу зыщІэм и бэври  
кърихъэлІэжынщ,  
зи унафэшІ хуэмыбэлэрыгъми пщІэ иІэнщ.
- <sup>19</sup>Псым хэплъэм и нэгур кызэрытешым хуэдэу  
щыХум и гум еплъым ар зищысыр  
кыльэгъунщ.
- <sup>20</sup>Хъэдрыхэ лъахэм ищІэкъым зыгъэнщІ жыхуаІэр,  
щыХум и хуаупсэхэри икІкъым.
- <sup>21</sup>Дыжыныр ягъэджылри япщэж,  
дыщэри ягъэткІури якІыштэ,  
щыХури щытхъукІэ ягъэунэху.
- <sup>22</sup>Гуэдзым хуэдэу делэр гухъукІэ бгуми,  
и делагъэр кыхэбгуфыкІынукъым.

- <sup>23</sup> Уи хьушэхэм кIэлъыплъ зэпыт,  
уи Iэшхэми уи нэIэ ятегъэт:  
<sup>24</sup> мылькур уэсэпсым хуэдэш, мэкIуэдыж,  
тетыгъуэри адэжь щIэину игъащIэкIэ  
зэIэпахынкъым.  
<sup>25</sup> Мэкъу Iэнэр яштэжу удзыщIэр  
кышызэщIэрыуэжкIэ,  
мэкъупIэхэм аргынэр щыхадзэжкIэ,  
<sup>26</sup> укъахуэпэнщ уи щынэщIыльхухэм\*,  
бжэн хьушэри кыпхуэхъунщ уэ щIапIэ уасэ.  
<sup>27</sup> Уи щхьэм щхьэкIи, бынунэм папщи,  
унэIут цIыхубзхэми Iыхьэ къахухэкIыу  
уиIэнщ бжэнышэр мис итIанэ уэ къолыжу.



### ТЮЩIРЭ ЕЯНЭ IЫХЬЭ

- <sup>1</sup> ЩIэпхьуауэ мажэр цIыху бзаджашIэр, зэхэзехуэн  
зыщIа щымыIэ пэтми,  
аслъэным хуэдэу зетельщ игу-и щхьэ цIыху  
захуащIэм.  
<sup>2</sup> Хабзэншагъэр щыз хэгъэгум\* кIэ имыIэу  
Iэтащхьэм зыщызэблахьу,  
унафэщI Iушчыр щытепщэр лъэ быдэкIэ мэув.  
<sup>3</sup> ЦIыху тхьэмыщкIэу факъырэр дэзыкъузэр  
гъавэр зыхьыж уэшхышхуэм хуэдэш.  
<sup>4</sup> Тхьэм и Хабзэр зыIэщIэхум бзаджашIэхэм я  
щытхьу еIуатэ,  
Хабзэм гурэ псэкIэ бгъэдэтыр абыхэм  
япэщIэтщ.

- <sup>5</sup>Захуаггээр сыт ищЫсми ищІэрккым бзаджащІэм,  
Тхьэуэ Зиусхьэным и гьуэгур  
кьэзылгыхьухэм ар зищЫсыр ягурогуэ  
нэсу.
- <sup>6</sup>Гьуэгур пхэнж ирикгуэ цЫху хуэщІахэм нэхрэ  
зи гьуэгурээр захуэм хуэггэза тхьэмышкІэри  
нэхьыфІш.
- <sup>7</sup>Тхьэм и Хабзэм емыбакгуэр — бын губзыггэщ,  
мыхьумыщІэр зи пэшэггур — адэм и  
напэтехш.
- <sup>8</sup>ХэхуэшхуэкІэ щЫхуэ ягурэ яггэбэггуа  
мылькур  
зэгур тхьэмышкІэм гущІэггу хуэзыщІым  
кгыхуэнэнш.
- <sup>9</sup>Тхьэм и Хабзэ едэлуну зыщызыдзейм  
и тхьэльэлурри гушыкІыггуэщ.
- <sup>10</sup>ЦЫху захуэр ем и гьуэгур тезышэр  
машэу итЫм ихуэжынуш,  
зи гур кьабзэм фЫггуэшхуэр кыпаггаплгэ.
- <sup>11</sup>Бейм Іушу зыкгышохуж,  
ауэ акыл зиІэ цЫху тхьэмышкІэм ар зэуэ  
кгыщІеггэщ.
- <sup>12</sup>ЗахуащІэм текІуэныггээр кгыщыдихкІэ,  
гуфІэггуэм инурэ зелэт,  
бзаджащІэм бжыпэр шиубыдкІэ, цЫху  
цЫкІум заудыггу.
- <sup>13</sup>Илэжы гуэныхьыр щІэзыхьумэм  
кгыдэхьунккым зыфІ,



ар зыдэзыщІэжу тобэ къэзыхыжым Тхьэм и  
нэфІыр кыщыхуэнщ.

<sup>14</sup>Тхьэуэ Зиусхьэным фІэлІыкІыр теуващ гьуэгу  
махуэ,  
ерыщ екІуа цІыху гурымыкьыр хуэзэнущ  
тхьэмыщкІагъэ.

<sup>15</sup>ЦІыхубэм епхьэшэкІ Іэтащхьэ ерур  
ещхьщ аслъэн гьуахьуэм е мыщэ губжьам.

<sup>16</sup>Акьыл зимыІэ Іэщхьэтетым цІыхуцІэ зиІэр  
егъэхьщІэ,  
мыльку хьэрэм зыщызыдзейр хьунуц гьашІэ  
кІыхь.

<sup>17</sup>Лъы игъэжам игъэхьщІэ цІыхум  
и дуней Іыхьэр иухыхукІэ уэху  
жыригъэІэнкьым;  
щІэгъэкъуэн апхуэдэм хэти хуремыхьу!<sup>a</sup>

<sup>18</sup>Шынагъуэ иІэкъым захуагъэм тет зэпытым,  
зи гьуэгур нашэкъашэр кІуэдынуц  
зэуэзэпсэу.

<sup>19</sup>Къыхуихуэнкьым мэжэщІалІагъэр зи щІы  
Іыхьэр зылэжьбыжым,  
гугъэ нэпцІхэм кІэлъыпхьэрыр  
тхьэмыщкІагъэм игъэнщІынщ.

<sup>20</sup>ІуэхукІэ щыпкъагъэ зыхэль цІыхум и гухэль  
псори къехьулІэнщ,

---

<sup>a</sup> 28:17 Пасэрей журтыбзэкІэ тха Іэрытхым кыщыкІуэ псалъэхэм къарыкІыр гурыІуэгъуэ дыдэкъым, зэрызэдзэкІами кыигъэлъагъуэр иІэнкІэ хьуну мыхьэнэхэм языхэзырщ.

мылькушхуэ щІэнэцІыр гува-щІэхами  
ягъэпшынэнуш.

<sup>21</sup> ЩІагъуэкъым нэфІ-ней зепхъэну;  
итІаникІ хьэлү Іыхъэ щхъэкІэ мыхъумыщІэ  
зыщІэфыни къахокІ.

<sup>22</sup> Нэпсейр бей хъуным щІэхъуэпс зэпытщ,  
и гущхъэ лъапсэми кърідзэркъым  
тхъэмыщкІагъэр къызэрыщІыхъэнур.

<sup>23</sup> Къоубзэм нэхърэ  
къогие цІыхум иужькІэ нэхъ фІыщІэ  
хуэпщІыжынуш.

<sup>24</sup> И адэ-анэм едыгъуэжрэ  
ищІа щымыІэу къызыфІэщІыжыр –  
сыткІэ нэхъыфІ лІыукІым нэхърэ?

<sup>25</sup> Нэпсейм къызэщІегъэстыр зэныкъуэкъур,  
унэнуш Тхъэуэ Зиусхъэным щыгугъ цІыхур.

<sup>26</sup> Хэтми, зыщыгугъыжыр – акъылыншэщ,  
Іушыгъэр зи Іэпэгъур шынагъэхэм  
къелынуш.

<sup>27</sup> Дэхуэхахэм защІэзыгъакъуэр хъункъым зэикІ  
тхъэмыщкІэ,  
хъатэ пымыхъэ ахэр зыщІым\* гыбзафэр и  
гущІыІу икІынкъым.

<sup>28</sup> БзаджащІэм бжыпэр шаубыдкІэ, цІыху  
цІыкІум заудыгъу,  
къыщехуэхыжкІи ахэр – захуашІэхэр  
нэхъыбэ мэхъу.



## ТЮЩІРЭ ЕБГЪУАНЭ ІЫХЬЭ

- <sup>1</sup> Гиери зэхимыхыжу инат\* хьум  
напІэдэхьеигъуэкІэ и кІуэдыр кьэгъазэ  
имыІэжу кьыхэкІынщ.
- <sup>2</sup> ЗахуашІэхэр гуашІафІэмэ – мэгушхуэ цІыхухэр,  
бзаджашІэхэр бжыпакІуэмэ – цІыхубэр  
егъэпыхьэ.
- <sup>3</sup> Іущыгъэр фІыуэ зылъагъу быным адэр егъэгуфІэ,  
цІыхубз емыкІушІэр пэшэгъу зыщІым и  
мылькур ирекьухьыр.
- <sup>4</sup> Паштыхьым кьэралыгъуэм и лъабжьэр  
захуагъэкІэ егъэбыдэри,  
нэпсейм ар Іулъхьэ зашІэкІэ кьегъэтІасхьэ.
- <sup>5</sup> Щытхьу нэпцІкІэ цІыхур дэзышэхым  
щыхупІэм ахэр ирешалІэ.
- <sup>6</sup> И гуэныхьщІагъэм и хьым йохуэжыр цІыху  
бзаджашІэр,  
захуашІэр нэфІэгугфІэш, иІэш гукьыдэж.
- <sup>7</sup> ТхьэмыщкІэм и дауафэр цІыху захуашІэм деж  
ноІусыр,  
ауэ абы хуэдэгущ бзаджашІэр.
- <sup>8</sup> ЦІыху щІэнэкІалэм кьызэщІегъэстыр жылэр,  
Іущым ар егъэужьыхыж.

<sup>9</sup> Үшүр акъылыншэм шедауэ щІыпІэм  
губжымрэ щІэнакІэмрэ шыкуэдщ,  
гупсэхугъуи шыІэкъым абдеж.

<sup>10</sup> Лъиифым тралъагъуэ хъуркъым цІыху  
лажъэншэр мы дунейм,  
захуашІэхэрщ абы я щхъэщыжакІуэр<sup>а</sup>.

<sup>11</sup> Акъылыншэм и губжыр кърекІут,  
губзыгъэм хэлыщ шыІагъэ.

<sup>12</sup> Іэщхъэтетыр шыдишэхкІэ пцІым,  
блыгушІэту иІэри бзэджащІэ мэхъухэр.

<sup>13</sup> ТхъэмышцкІэмрэ гъэпщылІакІуэмрэ зыкІэ  
зэщхъщ:  
тІуми Тхъэуэ Зиусхъэным гъащІэ къаритащ.

<sup>14</sup> ТхъэмышцкІэм и гукъеуэм пащтыхьыр захуэу  
бгъэдыхъэмэ,  
и тетыгъуэр ныбжы\* ужыхынкъым.

<sup>15</sup> Фэлъыррэ гиемрэщ Іушыгъэр кызыхэкІыр,  
бын мыгъэсам и укІытэгъуэ хэтщ хэмыкІыу  
анэр.

<sup>16</sup> ЦІыху бзаджащІэм щаубыдкІэ бжыпэр, хохъуэ  
хабзэншагъэм,  
захуашІэхэм я нэгу щІэкІынуш ахэр  
зэрыкІуэдыр.

<sup>17</sup> Уи бын еушие зэпыти, гупсэхугъуэ  
къуитыжынщ,  
уигъэлъагъунщ гухэхъуэ куэди.

---

<sup>а</sup> 29:10 Е «захуашІэхэми я псэр ягъэныну ахэр хэтщ».

18 Уэхый\* кьахуэмыкIуауэ щытмэ,  
IэубыдыпIэншэ мэхьур цIыхур,  
Тхьэм и Хабзэ емыбакьуэр теуващ гьуэгу  
махуэ.

19 Псалгэ гьушэкIэ пщылIыр пхуэггэсэнкьым:  
гурыIуэ щхьэкIэ, даIуэркьым.

20 Зи гупсысэм япэ псалгэр изыггэщ цIыхур  
пльагьурэ?!  
Абы нэхрэ актылыншэм иджыри нэхь  
узыщеггэгугь.

21 ПщылIыр цIыкIу щIыкIэ щыбггэкIмэ,  
уи шым кьэкIэсу уанэгур пфIиштэжынкIэ  
тIэу еплынкьым<sup>a</sup>.

22 Актылцыджым кьызэщIеггэстыр зэныкьуэкьур,  
шыIаггэ зыхэмылгьри дапщэщи  
гуэныхьщIакIуэщ.

23 ИггэикIэнщ зэгуэр пагаггэм цIыхур,  
зызыггэцIыкIури зэгуэр ялытэжынщ.

24 Дыггум кьуэтыр хуохьужыр и щхьэм и  
жагьуэггьу,  
гыбзафэр зэрыхуаггэшыр зэхихрэ пэт<sup>b</sup>,  
зеушэхур.

25 ЦIыхум щышынэм ляххэ зырелггэхьжыр,

---

<sup>a</sup> 29:21 Пасэрей журтыбзэкIэ тха Iэрытхым кьыщыкIуэ псалгэхэм кьарыкIыр гурыIуэггьуэ дыдэу щымыт пэтми, Iуэхур дахэкIэ зэримыухынур нахуэу кьыхош.

<sup>b</sup> 29:24 Тэурэт Хабзэм ипкь иткIэ, щIэпхьаджаггэр щIэзыуфэ щыхьэтым гьызэр хуаггэшырт, Тхьэми цIыхухэми я нэлатыр зэрытелгьыр кьраггэльаггьуэу.

Тхьэуэ Зиусхьэным шыгуггыр хьунш  
шынаггэм пэИэщИэ.

<sup>26</sup> Куэдыр шогугь и Иэщхьэтет и нэфИым,  
захуаггэр кьыздикИыр Тхьэуэ Зиусхьэным  
дежкИэ пэт.

<sup>27</sup> ЗахуашИэхэм я жаггьуэщ цИыху мыхьумыщИэр,  
бзаджашИэми я жаггьуэщ цИыху захуэр.



## ЕЩЭЩАНЭ ЙХЬЭ

### *Аггур и псалгэхэр*

<sup>1</sup> ЯкИэхь и кьуэ Аггур<sup>а</sup> кьыхуэкИуа псалгэхэр<sup>б</sup>.  
Мыраш абы ИитрэИилрэ Иухьэлрэ яжрилар<sup>с</sup>:

<sup>2</sup> ЦИыхуцИэ зиИэм сэ нэхь акьмыкь яхэткьым,  
зэхэщИыкИ жыхуаИэм шыщ збггэдэлкьым.

<sup>3</sup> Иушыггэри зищИысым сыхураггэджакьым;  
Тхьэуэ ЛьяпИэр кьэпцИыхуныр сытми  
сщИэркьым.

<sup>4</sup> Хэт уафэ кьатиблым дэкИуу кьэзыггэээжар?  
Хэт шыИэ жьыбггэр кьиубыдыфауэ?  
Хэт псыр уафэпшэхэм изыггэзаггэр?  
Хэт щИыгу гьунэхэр зыггэувар?  
Хэт хьуну ар? Сыт и кьуэм и цИэр?

---

<sup>а</sup> 30:1 Зышыщми кьызыхэкИами теухуауэ хьыбар зыри шыИэкьым.  
НэггьуэщИыпИэ дежи и цИэм ушрихьэлИэжкьым.

<sup>б</sup> 30:1 Е «масей льяпкьым шыщ ЯкИэхь и кьуэ Аггур и псалгэхэр».

<sup>с</sup> 30:1 Е «ЖиИаш а цИыхум: – Сешаш, си Тхьэ, сешаш, си Тхьэ.  
СхульэкИыжкьым».

КъызжепІеркъэ, зыгуэр хэпщІыкІыу щытмэ?

- <sup>5</sup>Тхьэм и дэтхэнэ псалгы къабзэщ,  
Абы щыгугъхэм Ар я пшапэІудзщ\*.
- <sup>6</sup>ЩІумыгъу Абы и псалгэхэм зыгуэри:  
зэ мыхъуми Ар уэ къогиинуш,  
цІыху цІыІуэпщІышэуи укыщІидзыжынуш.
- <sup>7</sup>СыпсэухукІэ кысхуэпщІэну, Тхьэшхуэ,  
ІуэхугъуитІкІэ сынольэІур Уэ:  
<sup>8</sup>си бзэр тхьэрыІуэпщІыmrэ цІы зэфэзэщыmrэ  
пэІэщІэ хуэщІ,  
беигъэкІи кыулейсызыгъэкІи укызэмытэу  
ерыскыы ІыхьэкІэ Уэ кысхуэупсэ,  
<sup>9</sup>уи пашхьэ ныбэизыгъэкІэ сыщыудафэу  
«Хэт Тхьэуэ Зиусхьэныр?» жызымІэным  
шхьэкІэ,  
сыдэхуэхрэ дыгъуэныр щэн схуэхъуу  
си Тхьэм уи цІэр сымыгъэулыиин папщІэ.
- <sup>10</sup>Пщым и пашхьэ и пщылІыр щумыщІ  
пщІытелхьэпІэ,  
и гыбзэр кыплльэІэсынщи, хэпхынщ лажьэ.
- <sup>11</sup>ЩыІэщ цІыху, хуагъэшу адэхэм гыбзафэр,  
къэзыльхуа анэхэми хуэфашэ пщІэ  
хуамыщІу.
- <sup>12</sup>ЩыІэщ цІыху, сыткІи зафІэкъабзэу,  
фІейм льякыуашхьэкІэ яутэу зэрыхэтыр  
ямыщІэжу.
- <sup>13</sup>ЩыІэщ цІыху пагагъ яхэлъу плъэуэ,  
я плъэкІэми нэмыплъ кыуиту.
- <sup>14</sup>ЩыІэщ цІыху я дзэпкъыр джатэм хуэдэу жану,  
я дзэпэфІанэхэри хуэдэу сэм:  
тхьэмыщкІэу тетри щІы хьурейм,  
цІыху хуэмыщІауэ щыІэри яхуэшхынуш.

- <sup>15</sup> ИИэщ, жаIэ, пхъуитI псыдыуэм.  
«Иджыри! – жаIэри мэкIийхэр. – Иджыри!»  
ЩыIэщ Iуэхугъуищ, игъашIэм иримыкъуну,  
хэбгъэзыхъмэ, мэхъур плIы «ирикъунш»  
жызымыIэнур:
- <sup>16</sup> хьэдрыхэр,  
лххугъэ зыхэмыкI пкъыр,  
псыкIэ иримыкъуа щIыгур,  
«хъунш!» жызымыIэну мафIэр.
- <sup>17</sup> И адэ щIэнакIэу хуеплъэкIым,  
и анэ и жыIэ елъэпауэм  
вынд-къуалэм и нэр яуIунш,  
бгъэжь шырхэми я Iус хъужынш.
- <sup>18</sup> ЩыIэщ Iуэхугъуищ, сэркIэ телъыджащэу,  
хэбгъэзыхъмэ, кыызгурыIуэн слъэмыкIхэр  
мэхъур плIы:
- <sup>19</sup> уэгум ит бгъэжьым и хуэрэзэкIэр,  
кыыругум ит блэм и зепшыпщэкIэр,  
хыгум тес кхъухъым и есыкIэр,  
хульхугъэр пщашэм зэрекIуалIэ щIыкIэр.
- <sup>20</sup> Зинэ зыщIэ цIыхубзыр мыпхуэдээрэ мээекIуэ:  
машхэри и Iупэ щильэшIыжкIэ,  
«Мыхъун гуэри сщIакъым» желэр.
- <sup>21</sup> Iуэхугъуищым егъээджыздж мы щIыгур,  
хэбгъэзыхъмэ, мэхъур плIы ар зыгъэшэIур:
- <sup>22</sup> пащтыхь хъуа пщылIыр,  
ныбэизыгъэкIэ щыкIа цIыху акъылыншэр,
- <sup>23</sup> ялъагъу мыхъу цIыхубзу унагъуэ ихъар,  
унэIут бзыльхугъэу гуашэм и плIэ иувар.
- <sup>24</sup> ЩIыгум тетхэм щыщу плIыр халъытэ  
цIыкIухэм,



- арщхьэкIэ ахэр Iущым я Iущыжщ:  
25 псэушхьэ лъэщкъым хъумпIэцIэджыр,  
арщхьэкIэ гъэм и кIуэцIкIэ щIымахуэм  
хуогъэтIылъэ;  
26 гуашIэшхуэ иIэу пхужыIэнкъым къурш  
дзыгъуэм,  
арщхьэкIэ и псэупIэр къыр дзакIэм  
трещIыхь;  
27 мацIэми ямыIэ пашэ\*,  
арщхьэкIэ зыуэ-зыпкъыу теуэ ящIыр;  
28 къыпхуэубыдынуш IэкIэ шындырхъуори,  
арщхьэкIэ ари пащтыхь сэреххэм  
щызэхэзожэ.  
29 Щыщ зэрыхъур щIым лъэ быдэкIэ теувэр,  
хэбгъэзыхьмэ, мэхъур плIы зи кIуэкIэ  
лъэщыр:  
30 псэушхьэу шыIэм япщщ аслъэныр,  
зыгуэрми худидзыхынукукъым и гъуэгу абы;  
31 адакъэпщыр,  
ажэ пашэр,  
дзэр зезышэ дзэпщыр.  
32 ЗыкъыпфIэщIыжу делагъэ пIэщIэщIамэ,  
е мыхъун гуэр уигу къэкIыгъауэ щытмэ, —  
уубыдкъэ уи жьэр!?  
33 Шатэм уеуэм тхъуш къыщIидзыр,  
уIурыуэмэ нэгум къыщеудыр лъыр,  
губжьри зэщIэбгъэстмэ, кыхэкIыр  
зэныкъуэкъуш.



## ЩЭЩІРЭ ЕЗАНЭ ІХХЬЭ

### *ЛэмрэИил и псалгэхэр*

- <sup>1</sup> Анэм и ущиеу паштыхь ЛэмрэИил жиІэжахэр<sup>а</sup>:
- <sup>2</sup> Си кІэтИий кІапэу уэ си щІалэ,  
    си тхьэльэІухэм я жэуапу згьуэта си щІалэ!
- <sup>3</sup> Бзылхугьэм ятумыухэ уи цІыхухьу гуашІэр,  
    паштыхьхэр зэкІуэдылІэм уи кьарур  
                                    иумыгьэкІуэщІ.
- <sup>4</sup> БжызоІэ, ЛэмрэИил, паштыхьхэм  
                                    зыдрагьэхьэхкьым санэм,  
    хьуркьым фадэ щхьэкІэ Іэщхьэтетхэр  
                                    нэхьуеиншэ.
- <sup>5</sup> Армыхьумэ игьэудэфэнщи, хабзэм  
                                    иригьэбэкьуэнщ,  
    тхьэмыщкІэм я хуитыныгьэри иукьуэнщ.
- <sup>6</sup> КІуэдыпІэ итхэм яхуэфший фи фадэр,  
    гуІэгьуэр зыкІуэцІылгьхэр фи санэми  
                                    кьевгьафэ.
- <sup>7</sup> Кьыхрефи фадэм, ящрегьупщэ тхьэмыщкІагьэу  
                                    ябгьэдэльбыр,  
    абы кьыщыфІэкІам кьремыкІыж я гум иль  
                                    бэлыхьхэр.
- <sup>8</sup> И щхьэ кьыщыжыну зылъэмыкІым и цІэкІэ  
                                    кьэпсалгэ,

---

<sup>а</sup> 31:1 Е «масей паштыхь ЛэмрэИил жиІэжахэр».

цIыху дэхуэхахэми кьэув я тельхьэу.  
9 Захуаггэм укыыщыжу псалгэ,  
тхьэмышкIэхэмрэ хуэмышIахэмрэ я  
хуитыныггэми щIэбэн.

**ФызыфIым и щытхьу<sup>a</sup>**

- 10 ФызыфIыр дэнэ кьипхын?  
Налкьут-налмэсхэм ар йолгэпIэкI.  
11 АбыкIэ лIым игу-и щхьэ зетельщ:  
ар и Iэпэггьуу кыщIэхуэнккым зэйкI,  
12 и гьащIэ IыхьэкIи  
щхьэггусэм кыыхуихьынур фIыггьуэщ, еккым.  
13 Цымрэ чэтэнымрэ\* зэреггэггьуэтри,  
игу етауэ ахэр ещIэ.  
14 Кхьухь чыракIуэм\* ещхьщ ар,  
и щIакхьуэ Iыхьэр дэни кышеггьуэт.  
15 Нэхумыщым ар щIотаджэ,  
унаггьуэм яхуопщафIэ,  
унэIут цIыхубзхэм Iуэхур ятрегуашэ.  
16 Гьавэ щIапIэм гупсэхуу йоплгьри, ар кьещэху,  
и пщIэнтIэпс хьэлэлым кыщIэкIамкIэ  
еггэтIысыр жызум хадэр.  
17 Сыт хуэдэ зы Iуэхуи гурэ псэкIэ йоувалIэр,  
сытми и Iэхэр хуэльгэщц.  
18 Iуэхуу ищIэм хьер кызыэрыдэкIуэм ар  
щыггьуазэщ,  
кIуасэрккым жэщыбгми и уэздыггьэр.  
19 ИггэтIыльккым и цыкIуэкIыр зэйкI,

---

<sup>a</sup> 31:10-31 Iэрытхым мы пычыггьуэр акроусыггэкIэ зэджэ усэ гьэпсыкIэм тету ухуаш: журт алыфбейм хэт хьэрфхэм я зэкIэлгьыкIуэкIэм теухуэу дэтхэнэ зы едзыггьуэри кьреггьажьэ.

- цыкIуэкIыкIыр быдэуи иIыгъщ,  
20 тхьэмышцкIэмкIэ и Iэгур и Iэнащхьэщ,  
хуэмышцIами хуохуэ ар щIэггэкъуэн.  
21 ЩIымахуэ хьуакъэ, ищIэркъым къыхэщт:  
щыгъын зетель тIуашцIэкIэ бынунэр  
ихуэпакIэщ.
- 22 И гьуэлъыпIэм шащыху тепхуэухэр къыхуешцI,  
чэтэн пIыжьыпцIэ пIашцIэкIэ езыми  
зыкъехуапэр.
- 23 Хасэр зэхыхамэ, цIэрэ щхьэрэ щилэщ и лIым –  
ар хэку тхьэмадэхэм ящыщц.
- 24 Чэтэн щыгъынхэр ещIри ещэ,  
бгырыпххэр сатууцIхэми ярешэр.
- 25 ЩIыхьэрэ щэныфIагъэрэщ<sup>a</sup> и фашэр,  
пщэдейрей махуэхэм пожажьэр гуфIкIэ.
- 26 И псалъэр узэдащ IушыгъэкIэ,  
ущиефIхэр и бзэгупэ пылъ зэпытц.
- 27 Унагъуэ Iуэхухэм текIкъым зэикI и нэIэ,  
Iуэхуншэ шум и щIакхуэ Iыхьи ишхкъым.
- 28 ЗэщIотаджэр бынри – щытхуэфэхэр хуагъэш,  
и щхьэгъуси псалъэ дахэхэр къыжреIэр:  
29 «Хэлькъым шэч фызыфIхэр зэрыщылэм,  
ауэ уэ ппэхъун къэхуакъым».
- 30 НэпцIщ гуакIуагъэр, дахагъэри уэсэпсц,  
ауэ Тхьэуэ Зиусхьэным фIэлIыкI цIыхубзым  
щытхуэ хуэфашэщ.
- 31 Къилэжьа фIыщIэм ар хэвмыну ефпэсыж,  
утыкухэм и щытхуэцIэри щреIу.

---

<sup>a</sup> 31:25 Журт.: «ГуашцIэрэ щIыхьэрэщ».

**«Гъэсэпэтхыдэхэм» ущыхуэзэ  
псалъэ гурылуэгъуейхэр**

**Ахъуэ (27:18)** – и теплъэкIэ хъурей-баринэу щыт жыг щхъуэ-фIыцIафэщ, «инжир» жыхуаIэраш.

**Бэтэгъэ (8:2)** – лъагапIэ, зыплъыхьыпIэ.

**Гие (1:23; нэгъуэщI шыпIэхэми)** – цIыхум мыхъумыщIагъэ IэщIэщIам хущIрагъэгъуэжын щхъэкIэ зэреушице псэлъэкIэ.

**ГуащIэ (3:8)** – къару, зэфIэкIыныгъэ; лъэщагъ, бланагъэ; пхъашэ, ябгэ; щхъэмыгъазэ; къыкIуэт зымыщIэ.

**Гуемылу псалъэ (15:28; 18:23)** – жыIэпхъаджэ, укIытэгъуэ зыпыль, жьэм къемыкIу, гум еуэ псалъэ; псалъэ хъуэн.

**Гунэдж (12:25; 15:15; 17:21; 18:14)** – гукъыдэж; нэжэгужагъэ, нэщхьыфIагъэ.

**Гухъэ-гужь (19:3)** – гужьгъэжъ, гуращэ бзаджэ.

**Гъэджылын (17:3; 27:21)** – гъущIыкIэм игъуэтыну щэн-щытыкIэм теухуауэ гъэунэхун.

**Гъэлэсэгъуей (14:16)** – жыIэмыщIэ, къэгъэдэлугъуей.

**ДэхащIэ (5:3; 22:14; 26:25)** – IэфIагъ, гуапагъ зыхэлъ псалъэ.

**Дыщэ токъу (17:8)** – дыщэ гъэжа; цIыхур зыгъэлугъуэщхъу, зыIэпызышэ мэгу мывэ (зэхъ).

**ЕфыгулIэн (6:34)** – зыр зым нэхъыфIу хущыту къалгытэу зэгуэпын; еижын.

**Жагъуэзэрабг (8:13)** – гурымышь, гущыкIыгъуэ, жагъуэ.

**Зэусыгъуэдэжэн (3:11; 23:26)** – зэмыпэсын, зыхуэмыгъэфэщэн.

**Игъуэджэ (19:10)** – емыкIу, емызэгъ, укIытэгъуэ зыпыль; къэхъун хуэмей Iуэху.

- 
- Икърарыншэ (21:18)** – пцЫупс, пцЫлуэпцЫлэ, зи псалъэ темытыж; тхьэгъэпцІ.
- Инат (29:1)** – ерыщ, ерыпЫнэ; зи жыІэрэ зи щІэнрэ яхутемыкІ.
- КІадэ (2:4)** – гъэтЫлЪыгъэ.
- КЫштэн (17:3; 27:21)** – зы кумбыгъэм ит гъущІыкІэ плъар нэгъуэщІ кумбыгъэм ипкІэурэ гъэупщІыІун.
- Къуентхъ (1:13, 19; 16:19)** – зауэ, теуэ, зекІуэ хуэдэхэм деж бийм кыІэщІах мылЪку, Іэщэ-фашэ.
- Къумалэ (2:16; 7:5)** – бзэІэфІагъ, гуапагъэ.
- Къутыргъэн (21:24)** – пагэ; зыхэзыІэтыкІ, зыкЪызыфІэщІыж; пагагъэ.
- ЛъэкЪухъ къэхьын (9:7)** – емыкІу къэхьын, Іуэху игъуэджэ хэхуэн; икІэу кыщІидзын.
- Лъэпошхъэпо (15:19; 22:5)** – Іуэхум и кІуэрабгъур кызы-хэхыгъуей, кІуапІэ къозымыт щытыкІэ.
- Мэхъаджэ (3:31)** – гущІэгъу зыхэмыль, еру; бзадженаджэ; хьийм икІа; шынагъуэ.
- МэІу (2:7)** – бжы, сэшхуэ хуэдэхэм пэшІадзу зэрызрахъу-мэ гъущІ пІащІэ хъурей е плІимэ; пшапэІудз.
- Мывэдз (26:8)** – мывэ зэрадз Іэмэпсымэ.
- Мысэ (21:8; 24:25)** – къуаншагъэ зыбгъэдэлъ цІыху.
- Нэрыбгэ (19:7)** – цІыху.
- Нузыр (20:25)** – Тхьэм и цІэкІэ цІыхум игъээщІэну ит псалъэ, гухэль, гуращэ.
- Ныбжьи (29:14)** – игъашІэкІэ, псэхухкІэ, дунейр щыІэхукІэ.
- Пашэ (30:27, 31)** – Іэтащхъэ; унафэщІ, нэхьыщхъэ, тет.
- Пэбгъэн (мэпабгъэ) (13:4)** – зыгурым хущІэкъун, щІэ-хъуэпсын.
- ПсэкІуэдщІагъэ (5:22; 20:9; 21:4)** – Тхьэм и хабзэрэ и псалъэрэ емызэгъ ІуэхущІафэ; гуэныхъ.
- Псыхуэш (беслъ.) (10:26; 25:20)** – псыфІэІу.
- ПшапэІудз (30:5)** – мэІу; шынагъуэм (цІыхуейм, бзаджэ-наджэм, щхъуэм, н.къ.) пэІэщІэ зызэрыхуэпщІ Іуэхуфэ е псэлъафэ (зэхъ.).
- Пшэрыхьын (12:27)** – къэушэкІуар зэІыхын, пщэфІын.

---

**Пшэжын (17:3; 25:4; 27:21)** – гьушцЫкІэ плъам щымыщу хэлъыр хэгъэкъэбзыкІын.

**СанэшІэху (3:10)** – жызумым и псыр къызэрыщІаху Іэмэпсымэ.

**ТхьэщІа иІэн (7:14)** – тхьэрыІуэ; тхьэланэ зыхэль Іуэху.

**УпщІэж ехьэлІэн (20:18)** – Іуэхум чэнджэщ къыхегъэль-хьэн; зыгуэрым ечэнджэщын.

**УпщІэжакІуэ (11:14)** – упщІэжэгъу, чэнджэщэгъу; чэнджэщакІуэ.

**Уэкъуо (10:25)** – жьапщәе, жьышхуэ; жьыкІурий.

**Уэхьий (29:18)** – бегъымбархэм къахуех Тхьэм и псалъэр е и унафэр.

**Ухэсын (24:7)** – зы Іуэхугъуэм пыухыкІауэ теубыдэн; унафэ къэщтэн.

**Фэльыр дэхын (10:13; 17:10; 23:13; 29:15)** – зыгуэрым ткІийуэ ешхыдэн; удын ехын.

**Фо бэшх (25:27)** – фо куэд зышх; ІэфІышх.

**Хэгъэгу (28:2)** – лъахэ, щІыналъэ; адэжъ хэку.

**Хей (6:17; 16:10; 17:15; 18:5; 21:8; 24:24; 26:2)** – къуаншагъэ зыбгъэдэмылъ цІыху.

**Хеяжъэ баш (20:8)** – хеящІэм хейщІэгъуэр зэрызригъа-кІуэ баш; къуаншагъэ зыбгъэдэлъыр щызэхигъэкІкІэ, хеящІэм хейуэ къигъэльэгъуар здэщыт лъэныкъуэмкІэ башыр ирихьэкІмэ, абы мысагъэ зэрыбгъэдэмылъыр цІыхум яригъашІэрт.

**ХеящІэ (8:16)** – хеяжъэ; къуаншагъэ зыбгъэдэлъыр зэхэ-зыгъэкІ цІыху.

**Хьэкум (12:2; 17:23; 18:5; 19:5; 21:15; 24:23; 25:8)** – къуаншагъэ зыбгъэдэлъыр щызэхагъэкІ щІыпІэ е Іуэху-щІапІэ.

**Хьилэгу (11:20)** – бзаджэ; щІэкІыпІэ зи куэд, ІэмалкІэ Іээ; хьилэшы.

**Хьатэ пэмышъэ щІын (28:27)** – зыгуэр къыпфІэмыІуэхун, зыгуэрым уасэ емытын; зыгуэрым фІэмылЫкІын.

**Хьырцыжъ (6:11; 24:34)** – хьунщІакІуэ, техакІуэ.

**Хьуэхъупэ тын (13:21)** – фЫшцІэгупэ псалъэ.

---

**Чэтэн (31:13, 22, 24)** – пхъашэу зэлушэ щэкI Iув лъэпкыгъуэ.

**ЧыракIуэ (31:14)** – чырэм хэт цIыху; чыракIэ зыгуэр къешэкIын, зехъэн.

**Шэс (20:16; 22:26; 27:13)** – зыгуэр бгъээщIэну е бгъэпэжыну пщэрыль зыщыпщIыжкIэрэ узэрыхуэ щытыкIэ.

**ШэсыпIэ иувэн (6:1; 11:15; 17:18; 20:16; 27:13)** – шэс хъэкъ; шэс папщIэу зыгуэрым и цIэкIэ увын.

**Шэчалгъэ (11:1; 16:11; 20:23)** – тэрээз, гырэ.

**(И IэдакъэщIэкI) и шхыгъуи ихуэн (12:14)** – цIыхум ищIам, илэжъам пэкIуэ игъуэтыжын, фIыщIэгуапэ щIыгъуэ ихуэн.

**Щауэгъу (18:24; 19:4; 27:10)** – ныбжэгъу.

**ЩуIэгъэ (6:29)** – нысашIэ; бзыльхугъэ щхъэгъусэ.

**ЩхъэкIуэ (10:12; 12:16; 17:9)** – хъыбар гуауэ, хъыбар Iей; жагъуэ, губгъэн (зэхъ.).

**ЩынэшIыльху (27:26)** – щIымахуэм халъхуа щынэ.

**Щыхъэн (15:11; 21:2)** – щекIуэкIын, къыщыхъун.

**ЩIэнэкIалэ (1:22; 3:34; нэгъуэщI щIыпIэхэми)** – цIыхум щIэнэкIэр; ауаныщI.

**Iэл (16:7)** – бзаджэ; ерыщ, еру; зэгъыгъуей, сампIэимыхъэ.

**Iэшхъэтет (6:7; 28:16; 29:12, 26; 31:4)** – унафэщI, нэхъыщхъэ, тет.

**Iуэрбжэр (10:8, 10)** – псэлъэрей; мыхъумыщIэ куэд жызыIэ.

**Iумэт (14:28)** – пащтыхъым пэжу хущыт, щыпккъэу бгъэдэт; зы дин зылэжъ, а диным ит цIыху гуп.



**«Гьэсэпэтхыдэхэр» тхылтым шыщу  
узыгьэгупсыса, улыгьэплейтея Іуэхугьуэхэр  
кьэгьуэтыжыгьуафІэ хьун шхьэкІэ и  
щІагькІэ ІункІыбзэлух псалгьэхэмрэ  
бжыгьэрыгьуазэхэмрэ шызэкІэлъыдохь**

**Акылыншагьэ** – 1:7, 1:32, 6:32, 9:6, 9:13-18, 10:1, 10:13, 10:14, 10:18, 10:21, 10:23, 12:11, 12:16, 12:23, 13:16, 13:19, 13:20, 14:1, 14:3, 14:7, 14:8, 14:17, 14:18, 14:24, 14:29, 14:33, 15:2, 15:5, 15:7, 15:14, 15:20, 15:21, 16:22, 17:7, 17:12, 17:18, 17:21, 17:24, 17:25, 17:28, 18:2, 18:6, 18:7, 18:13, 19:1, 19:3, 19:10, 19:13, 19:29, 21:20, 23:9, 24:7, 24:9, 26:1, 26:3, 26:6, 26:7, 26:8, 26:9, 26:10, 26:11, 27:3, 27:22, 28:26, 29:9, 29:11, 29:20

**Акыыл-Іушыгьэ** – 1:1-2, 1:7, 1:20-33, 2:1-6, 3:13-18, 4:5-9, 8:1-36, 9:1-6, 9:10-12, 10:23, 11:9, 12:8, 13:20, 14:6, 14:33, 15:33, 16:16, 16:21, 16:22, 16:23, 17:24, 18:4, 18:15, 19:8, 21:22, 23:23, 24:3-4, 24:5, 24:14, 28:26

**Бэлыхь** – 10:10, 11:8, 11:29, 12:21, 13:17, 13:20, 13:21, 14:1, 15:6, 15:27, 17:20, 21:12, 21:23

**БзэІеягьэ** – 10:18, 11:13, 16:28, 18:8, 20:19, 25:23, 26:20-21, 26:22, 30:10

**Губжь** – 12:16, 14:17, 14:29, 14:35, 15:1, 15:18, 16:14, 19:11, 19:19, 20:2, 21:14, 22:24-25, 27:4, 29:8, 29:11, 29:22, 30:33

**Гугьэ-гухэлъ** – 3:26, 10:3, 10:24, 10:28, 11:6, 11:7, 11:23, 12:2, 12:5, 12:11, 13:2, 13:4, 13:12, 13:19, 14:17, 14:22, 15:22, 15:26, 16:1, 16:3, 18:14, 19:21, 20:5, 20:18, 21:5, 21:25, 23:17-18, 24:14, 28:19, 28:20

**Гузэвэгьуэ-нэшхьеягьэ** – 10:1, 10:12, 12:16, 12:25, 14:10, 14:13, 15:13, 15:15, 17:9, 17:22, 18:19, 19:11, 24:10, 25:20

**Гу-псэ** – 2:10, 3:1, 3:3, 4:4, 4:23, 6:14, 6:18, 6:21, 7:3, 7:25, 11:20, 12:20, 12:25, 13:12, 14:10, 14:13, 14:30, 14:33, 15:11,

---

15:13, 15:15, 15:30, 16:9, 16:24, 17:3, 17:20, 17:22, 20:5, 20:9, 21:1, 21:2, 22:15, 23:19, 24:12, 24:13-14, 24:17, 25:20, 26:23, 26:24-25, 27:9, 27:19

**ГуфIэгьуэ** – 10:1, 10:23, 11:10, 12:20, 12:25, 14:10, 14:13, 15:13, 15:15, 15:23, 15:30, 16:15, 17:22, 23:24-25, 24:17-18, 29:6

**ГушIэгьу-гульытэ** – 11:17, 12:10, 14:21, 14:31, 19:17, 20:28, 21:10, 25:21-22, 28:27

**ГьашIэ** – 3:1-2, 3:16, 3:18, 3:21-22, 4:4, 4:10, 4:13, 4:20-22, 4:23, 6:23, 8:35, 9:11, 10:16, 10:17, 10:27, 11:19, 11:28, 11:30, 12:28, 13:9, 15:24, 15:27, 16:17, 19:23, 21:21, 22:4, 24:14

**Гьэсэныгьэ** – 13:24, 19:18, 20:30, 22:6, 22:15, 23:13-14, 29:15, 29:17, 29:19, 29:21

**Гьуэгу** – 1:29-31, 2:7-9, 2:12-15, 2:20, 3:5-6, 3:13, 3:17, 3:26, 3:31-32, 4:11-12, 4:14-15, 4:18-19, 4:23, 4:26-27, 5:21, 6:23, 7:25-27, 8:32, 9:6, 10:9, 10:17, 11:5, 11:20, 12:3, 12:15, 12:26, 12:28, 13:15, 14:2, 14:8, 14:12, 14:21, 14:22, 15:9, 15:10, 15:19, 15:21, 15:24, 16:7, 16:9, 16:17, 16:20, 16:25, 16:29, 19:1, 20:7, 20:24, 21:8, 21:16, 22:5, 22:6, 22:9, 23:19, 28:6, 28:10, 28:14, 28:18, 29:18

**Жумартыгьэ** – 11:24-26, 19:6, 21:26, 22:9, 31:20

**Захуагьэ** – 2:7-9, 2:20-21, 3:32, 3:33, 4:18, 4:26, 8:15-16, 9:9, 10:2, 10:3, 10:6, 10:7, 10:11, 10:16, 10:20, 10:21, 10:24, 10:25, 10:28, 10:30, 10:31, 10:32, 11:1, 11:3, 11:4, 11:5, 11:6, 11:8, 11:10, 11:11, 11:18, 11:19, 11:21, 11:23, 11:28, 11:30, 11:31, 12:3, 12:5, 12:6, 12:7, 12:10, 12:12, 12:13, 12:21, 12:26, 12:28, 13:5, 13:6, 13:9, 13:21, 13:25, 14:2, 14:9, 14:11, 14:32, 14:34, 15:6, 15:8, 15:9, 15:19, 15:28, 15:29, 16:8, 16:11, 16:12, 16:17, 18:10, 20:7, 21:3, 21:8, 21:15, 21:21, 21:26, 21:29, 23:24, 24:16, 25:5, 25:26, 28:1, 28:5, 28:6, 28:12, 28:18, 29:2, 29:4, 29:6, 29:7, 29:10, 29:14, 29:26, 29:27, 31:8-9

**Захуагьэншагьэ** – 10:2, 11:1, 13:23, 14:34, 15:25, 15:27, 16:8, 16:19, 17:15, 17:23, 17:26, 18:5, 20:10, 20:17, 20:23, 22:22-23, 22:28, 23:10-11, 24:11-12, 24:15-16, 24:23-24, 28:21, 29:4

**Зэныкьуэкьуныгьэ** – 3:30, 10:12, 13:10, 15:18, 16:28, 17:1, 17:11, 17:14, 17:19, 18:18, 18:19, 20:3, 22:10, 26:17, 26:21, 28:25, 29:8, 29:9, 29:22, 30:33

---

**Зинэ зышц**Иэхэр – 2:16-19, 5:3-23, 6:23-35, 7:4-27, 9:13-18, 22:14, 23:27-28, 29:3, 30:20, 31:3

**Кцүэдып**Иэ – 1:32, 2:18-19, 3:25-26, 5:3-5, 5:22-23, 7:25-27, 8:36, 9:17-18, 10:2, 10:7, 10:8, 10:10, 10:14, 10:15, 10:21, 11:3, 11:4, 11:5, 11:7, 11:9, 11:14, 11:15, 11:19, 12:6, 12:7, 12:28, 13:3, 13:6, 13:9, 13:14, 14:11, 14:12, 14:27, 14:28, 14:32, 15:10, 15:11, 15:24, 16:18, 16:25, 17:19, 18:7, 18:12, 18:24, 19:3, 19:9, 19:16, 19:18, 20:20, 21:6, 21:7, 21:16, 21:25, 21:28, 23:13-14, 24:11, 24:16, 26:28, 27:20, 28:18, 29:1, 29:5, 29:16, 31:3

**Лэжыгыэ** – 6:6-11, 10:4, 10:5, 10:26, 11:18, 12:11, 12:14, 12:24, 12:27, 13:4, 13:11, 14:4, 14:23, 15:19, 16:3, 16:26, 18:9, 19:15, 19:24, 20:4, 20:13, 21:5, 21:25, 22:13, 22:29, 24:30-34, 26:10, 26:13, 26:14, 26:15, 27:18, 27:23-27, 28:19

**Льягхумыхуныгыэ** – 10:12, 10:18, 13:24, 15:17

**Льягхуныгыэ** – 3:3-4, 10:12, 13:24, 14:22, 15:17, 16:6, 17:1, 17:9, 20:28, 21:21, 27:5

**Льытэныгыэ** – 1:8-9, 3:16, 3:35, 4:7-9, 8:18, 10:6, 10:7, 11:16, 11:26, 12:8, 13:18, 14:19, 14:28, 15:33, 16:31, 17:6, 18:12, 19:11, 20:3, 20:29, 21:21, 22:1, 22:4, 25:6-7, 25:27, 26:1, 26:8, 27:21, 29:23, 31:30-31

**Льышц**Иэж – 20:22, 24:29

**Мылькү-беягыэ** – 3:9-10, 3:16, 8:18, 10:2, 10:4, 10:15, 10:22, 11:4, 11:16, 11:18, 11:24, 11:25, 11:28, 12:9, 13:7, 13:8, 13:11, 13:22, 14:20, 14:24, 15:6, 15:16, 15:27, 16:8, 16:16, 16:19, 17:8, 17:23, 18:11, 18:16, 18:23, 19:4, 19:6, 19:10, 19:14, 20:21, 21:6, 21:20, 22:1, 22:2, 22:4, 22:7, 22:16, 23:4-5, 27:23-27, 28:6, 28:8, 28:11, 28:16, 28:20, 28:22, 30:8-9

**Мыххумышц**агыэ – 1:10-19, 2:12-15, 2:21-22, 3:29, 3:33, 3:34, 4:14-17, 4:19, 5:22-23, 6:12-15, 9:7-8, 9:12, 10:3, 10:7, 10:10, 10:16, 10:19, 10:24, 10:27, 10:28, 10:29, 10:30, 10:32, 11:3, 11:5, 11:6, 11:7, 11:8, 11:10, 11:18, 11:19, 11:20, 11:21, 11:23, 11:27, 11:31, 12:2, 12:3, 12:5, 12:7, 12:20, 12:21, 12:26, 13:1, 13:2, 13:5, 13:6, 13:9, 13:15, 13:21, 13:22, 13:25, 14:6, 14:9, 14:11, 14:17, 14:19, 14:21, 14:22, 14:32, 14:34, 15:6, 15:8, 15:9, 15:12, 15:26, 15:28, 15:29, 16:4, 16:6, 16:27, 16:29, 16:30, 17:4, 17:5, 17:11, 17:19, 17:20, 19:25, 19:28, 19:29, 20:9, 21:4, 21:7, 21:10, 21:11,

---

21:12, 21:18, 21:24, 21:27, 22:5, 22:8, 22:10, 22:12, 24:1-2, 24:9, 24:16, 24:19-20, 26:23, 26:24-26, 28:1, 28:12, 28:13, 28:28, 29:2, 29:6, 29:8, 29:16, 29:22, 29:27

**Напэ** – 3:35, 12:4, 13:5, 13:18, 14:34, 14:35, 18:3, 19:26, 20:27, 25:6-7, 25:9-10, 25:21-22, 28:7

**Нэпсеягэ** – 11:24, 11:26, 15:27, 21:26, 23:6-8, 27:20, 28:8, 28:20, 28:22, 28:25, 30:15

**...нэхьрэ...нэхьыфш** – 12:9, 15:16, 15:17, 16:8, 16:16, 16:19, 17:1, 17:12, 19:1, 19:22, 21:9, 21:19, 22:1, 25:24, 27:5, 27:6, 28:6

**Нэчыхь** – 5:15-20, 11:16, 12:4, 14:1, 18:22, 19:13, 19:14, 21:9, 21:19, 25:24, 27:15-16, 31:10-31

**Ныбжьэгьугэ** – 13:20, 14:20, 17:9, 17:17, 18:24, 19:4, 19:6, 20:6, 22:24-25, 25:16-17, 27:6, 27:9, 27:10

**Пагагэ** – 3:7-8, 6:16-17, 8:13, 11:2, 13:10, 13:13, 16:5, 16:18, 16:19, 17:19, 18:12, 21:4, 21:24, 25:6-7, 26:12, 27:1-2, 28:11, 29:23, 30:32

**Пэжыгэ** – 3:3-4, 8:6-8, 11:1, 11:13, 12:5, 12:17, 12:19, 12:22, 13:17, 14:5, 14:22, 14:25, 16:6, 16:13, 19:22, 20:28, 23:23, 24:26, 25:13, 28:20

**Псалэ-бээ** – 2:12, 2:16, 5:3-4, 8:6-9, 10:6, 10:8, 10:10, 10:11, 10:13, 10:14, 10:19, 10:20, 10:21, 10:31, 10:32, 11:9, 11:11, 11:12, 12:6, 12:13, 12:14, 12:18, 12:19, 12:22, 12:25, 13:2, 13:3, 13:5, 14:3, 14:23, 15:1, 15:2, 15:4, 15:7, 15:23, 15:26, 15:28, 16:21, 16:23, 16:24, 16:27, 17:4, 17:7, 17:27, 17:28, 18:2, 18:4, 18:6, 18:7, 18:13, 18:20, 18:21, 19:13, 20:15, 20:19, 21:9, 21:19, 21:23, 22:11, 22:14, 24:26, 25:11, 25:15, 26:7, 26:9, 28:23, 29:5, 29:19, 29:20

**Пцы** – 2:12, 2:16, 3:32, 4:24, 6:16-19, 6:24, 7:5, 8:7, 8:13, 10:18, 11:3, 11:20, 12:13, 12:17, 12:19, 12:20, 12:22, 13:5, 13:15, 14:5, 14:25, 17:4, 17:7, 17:20, 19:1, 19:5, 19:9, 19:22, 20:17, 21:6, 22:12, 24:28, 25:19, 26:18-19, 26:28, 29:12, 30:8

**Сакь** – 4:23, 4:25-27, 14:15, 14:16, 19:2, 19:16, 20:25, 21:20, 21:29, 22:3, 22:5, 23:1-3, 27:12

**Тезыр** – 10:13, 11:21, 13:24, 15:10, 16:5, 17:5, 17:10, 17:11, 19:5, 19:19, 19:25, 19:29, 20:22, 20:30, 21:11, 26:3

**Тепщэныгэ** – 8:15-16, 11:14, 12:24, 14:28, 14:35, 16:10, 16:12, 16:13, 16:14, 16:15, 19:10, 19:12, 20:2, 20:8, 20:26, 20:28,

---

21:1, 22:8, 22:11, 24:21-22, 25:2, 25:3, 25:4-5, 28:2, 28:15, 28:16, 28:28, 29:2, 29:4, 29:12, 29:14, 29:16, 29:26, 31:3-5, 31:8-9

**ТхьэлъэЮ** – 14:9, 15:8, 15:29, 20:25, 21:3, 21:27, 28:9

**Тхьэм и губжь** – 3:32, 6:16-19, 11:1, 11:4, 11:20, 11:23, 12:2, 12:22, 14:2, 15:8, 15:9, 15:26, 16:5, 17:15, 20:10, 20:23, 24:18

**Тхьэм и лъэкIыныгъэ** – 5:21, 8:22-31, 15:3, 15:11, 16:1, 16:2, 16:4, 16:9, 16:10, 16:33, 17:3, 19:21, 20:12, 20:24, 21:1, 21:2, 21:12, 21:30, 21:31, 24:11-12

**Тхьэм и нэфI** – 2:7, 3:1-2, 3:13-18, 3:33-34, 8:18, 8:32, 8:34, 10:22, 10:24, 11:1, 11:20, 11:28, 12:2, 12:22, 12:24, 13:4, 13:13, 13:21, 14:9, 14:21, 15:6, 15:8, 15:9, 15:22, 15:26, 16:3, 16:20, 17:8, 18:22, 19:8, 20:7, 21:3, 21:21, 22:9, 25:21-22, 28:13, 28:14, 28:20, 29:18

**Тхьэм и нэIэ** – 2:7-8, 3:25-26, 10:3, 10:29, 14:26, 14:27, 15:25, 16:6, 18:10, 19:23, 22:12, 22:22-23, 23:10-11, 30:5

**Тхьэм фIэлIыкIыныр** – 1:7, 9:10, 10:27, 16:6, 14:2, 14:26, 14:27, 15:16, 15:33, 19:23, 22:4, 23:17-18, 24:21-22, 28:14, 31:30

**Тхьэм шыгугъыныр** – 3:5-6, 16:20, 20:22, 28:25, 29:25, 29:26, 30:5

**ТхьэмышкIагъэ** – 6:10-11, 10:3, 10:4, 10:15, 11:24, 12:9, 12:11, 13:7, 13:8, 13:18, 13:23, 13:25, 14:20, 14:23, 14:31, 18:23, 19:1, 19:4, 19:7, 19:17, 19:22, 20:13, 21:5, 21:13, 21:17, 22:2, 22:7, 22:22-23, 23:20-21, 28:3, 28:6, 28:11, 28:19, 28:22, 28:27, 29:7, 29:13, 29:14, 30:8-9, 30:14, 31:8-9

**Унагъуэ-бын** – 10:1, 10:5, 11:29, 12:4, 13:1, 13:22, 13:24, 14:1, 14:11, 14:26, 15:20, 17:6, 17:21, 17:25, 18:22, 19:13, 19:14, 19:26, 20:7, 20:11, 20:20, 21:9, 21:19, 22:6, 22:15, 23:13-14, 23:22-25, 25:24, 27:8, 27:11, 27:15-16, 28:7, 28:24, 29:3, 29:15, 29:17, 30:11, 30:17, 31:10-31

**Ушие-гие** – 1:7, 1:8-9, 3:1-2, 3:11-12, 4:1-2, 4:13, 5:12, 6:20-24, 7:1-3, 8:10, 8:33, 9:7-9, 10:8, 10:17, 12:1, 13:1, 13:13, 13:14, 13:18, 15:5, 15:10, 15:12, 15:31, 15:32, 16:20, 17:10, 19:20, 19:25, 19:27, 21:11, 23:12, 23:23, 25:12, 27:5, 27:6, 28:23, 29:1

**Фадэ** – 20:1, 23:20-21, 23:29-35, 31:4-7

**Фыгъуэ** – 3:31, 14:30, 23:17, 24:1, 24:19, 27:4

**ХьыбарегъашIэ** – 13:17, 25:13, 25:25, 26:6

---

**Цыхур ишIам хуэээжыныр** – 11:27, 11:31, 12:14, 13:2, 14:3, 14:14, 18:20, 18:21, 21:13, 22:8, 24:12, 26:27, 27:18, 28:10

**Чэнджэщ** – 1:5, 8:14, 11:14, 12:5, 12:15, 13:10, 15:22, 18:1, 19:20, 20:18, 24:6, 27:9

**ШэсыпIэ ихьэныр** – 6:1-5, 11:15, 17:18, 20:16, 22:26-27, 27:13

**ШыIагъэ** – 12:16, 14:29, 15:18, 16:32, 17:27, 18:21, 19:11, 20:3, 25:15, 25:28, 29:11, 29:22

**ЩхьэггэпIэж** – 12:11, 12:15, 14:12, 16:2, 16:25, 18:11, 18:17, 20:6, 21:2, 30:12

**ЩхьэзыфIэфIагъ** – 1:24-32, 10:17, 12:1, 12:15, 13:1, 13:13, 14:16, 15:5, 15:10, 15:32, 18:1, 18:2, 19:27, 28:9, 28:14, 29:1

**Щхьэщытхьуагъ** – 17:19, 25:14, 27:1, 27:2

**Щыхьэтыгъэ** – 12:17, 14:5, 14:25, 19:5, 19:9, 19:28, 21:28, 24:28, 25:18

**ЩIэныгъэ** – 1:4-5, 2:6, 2:10, 8:9, 8:10, 8:12, 10:14, 12:1, 12:23, 13:16, 14:6, 14:18, 15:2, 15:7, 15:14, 17:27, 18:15, 19:27, 22:12, 22:17, 22:20, 23:12, 24:4

**Iульхьэ** – 15:27, 17:8, 17:23, 21:14, 28:21, 29:4